

ΣΑΠΦΩ Η ΜΥΤΙΛΗΝΑΙΑ

ΥΠΟ

ΙΩΑΚΕΙΜ Ι. ΠΑΥΛΙΔΟΥ

ΛΕΣΒΙΟΥ.



INAUGURAL-DISSERTATION

ZUR

ERLANGUNG DER DOCTORWÜRDE

DER

HOHEN PHILOSOPHISCHEN FACULTÄT

DER UNIVERSITÄT ERLANGEN

VORGELEGT.



LEIPZIG.

DRUCK VON W. DRUGULIN.

1885.



## Πηγαὶ ἐκ τῶν Νεωτέρων.

Πολλοὺς μὲν τινὰς τῶν ἀρχαίων συγγραφέων, Κλασικῶν τε καὶ μὴ, Ἑλλήνων καὶ Ῥωμαίων ὑπ' ὄψει ἐπὶ τὸ ἔργον ἐσχομεν, τοὺςδε δ' ἐκ τῶν νεωτέρων κυριώτατα.

*Frid. Welcker.* Kleine Schriften, Band I, II, IV, V.

*Herm. Köchly.* Akademische Vortr. u. Reden, I. 1859.

*Hans Flach.* Geschichte d. Griech. Lyrik, I, II. 1883|4.

*Sev. Plehn.* Lesbiacorum liber. 1826.

*Christ. Neue.* Sapphonis fragmenta. 1827.

*G. Bernhardt.* Grundr. d. Griech. Literatur. I, II. (γ'. Ausgabe).

*Karl Sittl.* Geschichte d. Griech. Literatur. 1884.

*Th. Bergk.* Poetae Lyrici Graeci, Band III. (Fragm.) 1878|82.

*Alfr. Schöne.* Symbola philol. Bonn. Fasc. II. 1867.

*Ulrici.* Geschichte d. Hellen. Dichtkunst. II.

*Th. Kock.* Alkaios u. Sappho. 1862.

*Fr. Richter.* Sappho u. Erinna. 1883.

*E. Buchholz.* Anthologie d. Lyriker. II. 1875.

*K. F. Hermann.* Lehrbuch d. Griech. Antiquit. IV (Blümner). 1882.

*Alb. Schwegler.* Geschichte d. Philosophie. 1879.

*Ern. Curtius.* Alterthum u. Gegenwart. 1881.

*Pauly's.* Realenkyklopaedie.

*Volger, Möbius, Arnold etc.* Sappho.

*O. Müller.* Geschichte d. Griech. Literatur. 1841|57.

*H. Heller.* Philologus, 11. Jahrg. 1856.

*L. Grasberger.* Erzieh. u. Unter. in Alterthum, III. 1875|81.

*H. Göll.* Kulturbilder aus Hellas u. Rom. 1878.

*K. Hermann.* Opuscula, VI. 1835.

*Zander.* Beiträge z. Kunde d. Insel Lesbos. 1827.

---

### Σημείωσις Α'.

Τὸ μὲν ὅλον ἔργον, ὅπερ ὡς Διατριβὴ ἐναίσιμος τῇ μεγατίμῳ προϋτέθη Φιλοσοφικῇ Σχολῇ ἐκ τριῶν συνιστάμενον Κεφαλαίων, „Σαπφὴ ἡ Μυτιληναία“ ἐπιγράφεται· τοῦτι δὲ νῦν ἰδίᾳ τὸ κύριον Κεφάλαιον „Ὅ,τι ἀληθὲς περὶ Σαπφοῦς“ οὕτως ἐπιγραφόμενον, τύποις ἐκδοθέν, τῇ Σχολῇ ταύτῃ κατὰ τὰ νενομισμένα παραδίδεται, ἐπακολουθήσει δ' οὕπω βραδύνοντα καὶ τὰ ἕτερα Κεφάλαια, ἐν ἐνὶ ἅπαντα συνεκδεδομένα ἔργῳ.

### Σημείωσις Β'.

Ἐν ταῖς παρεχομέναις ἔκ τε τῶν ἀρχαίων καὶ τῶν νεωτέρων μαρτυρίαις τὰ τῶν ἀρχαίων χωρία τὰ πολλὰ μὲν τῇ ἡμετέρᾳ ἐνύφανται λέξει, τοῦ ὀρθοῦ λόγου πολλάκις εἰς πλάγιον τρεπομένου, ἔστι δ' ὅτε καί, ὡς ἔχει ταῦτα, καταγράφεται· τὰ δὲ τῶν νεωτέρων εἰς τὸν Ἑλληνα μεταφέρεται λόγον, ὅτε μὲν ἐν κεφαλαίῳ καὶ περιλήψει τινί, ὅτε δ' ὁ νοῦς μόνον αὐτῶν. Καὶ μὴν χωρία τινὰ οὐ κατεγράφη, ἀλλὰ σημείωσις μόνον αὐτῶν ἐγένετο. Αἱ δὲ παραπομπαὶ πανταχοῦ καὶ πάντοτε κατὰ σελίδας γέγονασι, καὶ τοῦτο ὁ ἐν παρενθέσει δηλοῖ ἀριθμὸς, ἐκτὸς τῶν Σαπφοῦς Ἀποσπασμάτων ἐν τῇ ὑπὸ Bergk ἐκδόσει, παρ' ἀρχαίοις μὲν συγγράφεῦσι τὰς συνήθεις τῶν ἀρχῆθεν ἐκδόσεων (pagina), παρὰ νεωτέροις δὲ τὰς ἐν ἐκάστῳ συγγράμματι ἀπαντώσας, ἡ δὲ Λατινιστὶ ἀρίθμησις I, II, V, κ. τ. ἐ. τόμον ἢ βιβλίον δηλοῖ, ἢ καὶ παράγραφον παρ' ἀρχαίῳ συγγραφεῖ.



## ΣΑΠΦΩ Η ΜΥΤΙΛΗΝΑΙΑ.



### Ο ΤΙ ΑΛΗΘΕΣ ΠΕΡΙ ΣΑΠΦΟΥΣ.

Μία καὶ μόνη ἐγένετο Σαπφώ, ἡ περιδοξος καὶ ἀρχαίοις τε καὶ νεωτέροις πολυθρύλητος ποιήτρια, ἥπερ ὅτε πρὸς Φάωνα ἔρωσ καὶ τὸ ἀπὸ τοῦ Λευκάτου ἄλμα ἀποδοτέα, καὶ αὕτη ἐκ Μυτιλήνης· ἡ δὲ παραλλήλως ταύτῃ πολλαχῶς ἐν τε τῇ τῶν Γραμμάτων ἱστορίᾳ καὶ τῇ νεωτέρᾳ Κριτικῇ φερομένη ὁμώνυμος ἐξ Ἑρέσου ἐταῖρα εὐρημά ἐστι τῶν μετ' Ἀλέξανδρον περὶ τὰ ἀρχαῖα σπουδαζόντων Γραμματικῶν τε καὶ τῶν τοιούτων, ὅπως τὴν πρώτην τῶν διαβολῶν σώσωσιν, ἃς ἡ Ἀττικὴ διέβαλεν αὐτὴν Κωμφοδία. Τεχμηρίοις δ' ἂν τις χρῆσαιτο τοῖς ἐξῆς τούτοις· οἳ τε γὰρ ἐκ τῶν Κλασικῶν λεγομένων συγγραφέων μνεῖαν αὐτῆς ποιούμενοι, οἳ τε πλείους τῶν ἐν τῷ μετέπειτα χρόνῳ περὶ αὐτῆς εἰπόντων, μίαν μὲν γνωρίζουσι Σαπφώ, ταύτην δὲ ἢ λέγουσιν ἢ Μυτιληναίαν οὔσαν ὑποδεικνύουσιν. Ἡρόδοτος μὲν γὰρ ἐν δευτέρᾳ (135) Χάραξον τὸν Σκαμανδρωνόμου υἱόν, Σαπφοῦς δ' ἀδελφόν, Μυτιληναῖον καλεῖ· ὁ δὲ Πλάτωνος σχολιαστὴς ἐν Φαίδρῳ (312) ταῦτα λέγει· „Σαπφὼ λυρικὴ ποιήτρια, Σκαμανδρωνόμου Μυτιληναία“. Στράβων δὲ ὁ γεωγράφος περὶ Μυτιλήνης μὲν αὐτῷ ὄντος τοῦ λόγου ἐν δεκάτῳ τρίτῳ (617) ταῦτα λέγει· „ἄνδρας δὲ ἔσχεν ἐνδόξους τὸ παλαιὸν μὲν Πιπταχὸν καὶ τὸν ποιητὴν Ἀλκαῖον καὶ Ἀντιμενίδαν... , συνήκμασε δὲ τούτοις καὶ Σαπφώ“. δῆλα δὲ, ὅτι ἐκ Μυτιλήνης οὔσα· περὶ ταύτης γὰρ τῆς πόλεως ἡ ὅλη παράγραφος, ὅπερ καὶ ἐκ τῶν κατωτέρω δῆλον· „ἐτυραννήθη δὲ ἡ πόλις, κ. τ. ἐ.“, τὴν δὲ τοῦ λόγου σύνταξιν μεταβάλλει, ὅτι οὐχ οἶόν τ' ἦν αὐτῷ ἀπλῶς τοῦνομα, καὶ Σαπφώ, παραθεῖναι· οὐ γὰρ ἀνὴρ αὕτη· ἐν δὲ δε-

κάτω ἐδόδομφ (808) ἀδελφὴν αὐτὴν καλεῖ Χαραΐου, Μυτιληναίου τούτου. Δοκεῖ δ' ἡμῖν καὶ Ἀριστοτέλης ὁ φιλόσοφος πάντως ταύτην ἀποδιδόναι Σαπφοῖ τὴν πόλιν ἐν τῇ ἑαυτοῦ Ῥητορικῇ, οὕτω λέγων (II, 23). „Μυτιληναῖοι ἐτίμησαν Σαπφὴ καίπερ γυναικα“· εἰ γὰρ μὴ πολῖτις ἢ ποιήτρια ἦν, προσέθετ' ἂν τοῦθ', ὅπερ καὶ περὶ Ὀμήρου ἀνωτέρω ποιεῖ, „καὶ Χῖοι Ὅμηρον, λέγων, οὐ πολίτην ὄντα“. Ἐκ Μυτιλήνης λέγουσιν αὐτὴν Πολυδεύκης τε ἐν ἐννάτῳ (6, 84), Ἀριστείδης τε ἐν δωδεκάτῳ (85, 15, ἤτοι 1, 152) καὶ ἄμφω τῷ Ἀνθολογίᾳ (Palat. 7, 17, ἤτοι 1, 130 καὶ Graec. IV, 40, ἤτοι IV, 310) καὶ Μόσχ. ἐν τρίτῳ (92) καὶ εἴτις ἄλλος.

Ἀθηναῖος δὲ τὴν ἡμετέραν, τὴν ποιήτριαν ἐκ Μυτιλήνης ὡσαύτως λέγων, πρῶτος εἰσάγει καὶ ἑτέραν ἐξ Ἑρέσου, παρὰ Νύμφιδος παραλαβὼν, ἥπερ καὶ τὸν καλὸν ἀποδίδωσι Φάωνα, ταῦτα ἐν δεκάτῳ τρίτῳ (596). Ἀκολουθοῦσι τούτῳ Αἰλιανὸς μὲν ἐν Ποικίλῃ Ἱστορίᾳ (X, 19), Φώτιος δὲ ἐν λέξεσι, Λευκάτης καὶ Φάων, καὶ Ἀποστόλιος (Proverb. 20, 15), καὶ δὴ Λεσβίαν οὗτοι τὴν παρείσακτον ταύτην ἀπλῶς καλοῦντες. Καὶ οὗτοι μὲν προφανῶς ἐν τῇ δευτέρᾳ ταύτῃ Σαπφοῖ τὴν ποιήτριαν ἀπαλλάξαι πειρῶνται τῶν δαβολῶν, ὥς ἡ Ἀττικὴ κατεῖπεν αὐτῆς Κωμφοδία, καὶ δὴ τῶν πολλῶν κατακωμψομένητων αὐτῆς ἐραστῶν· δῆλός γε μὴν Ἀθηναῖος προθυμία πάσῃ τοῦτο ποιῶν περὶ τε Ἀνακρέοντος καὶ Ἀρχιλόχου καὶ Ἰππώνακτος ἐν δεκάτῳ τρίτῳ (599), ἔνθα τοὺς Ἑρμησιάννακτος ἀναγράφων στίχους· „καὶ γὰρ τὴν ὁ μελιχρὸς ἐφωμίλησ' Ἀνακρείων . . . κ. τ. ἐ.“, σφάλλεσθαι λέγει τοῦτον περὶ τοὺς χρόνους, καὶ παίζειν δ' ἡγεῖται αὐτὸν περὶ τοῦ ἔρωτος τούτου, ὥς καὶ Δίφιλος ὁ κωμφοδοποιὸς ἐν Σαπφοῖ δράματι, Ἑραστὰς Ἀρχίλοχον καὶ Ἰππώνακτα πεποιηκώς. Ἀλλ' ἐπιφαίνεται ἡμῖν αἰφνης Σουΐδας ὁ λεξικογράφος ἐν λέξει, Σαπφῶ, πρῶτος αὐτὸς τὴν μὲν περιδοξὸν ποιήτριαν ἐξ Ἑρέσου λέγων, ψάλτριαν δὲ τινα ἐκ Μυτιλήνης εἰσάγων τὴν τοῦ καλοῦ ἐρασθεῖσαν Φάωνος, λέγων δὲ· „τινὲς δὲ καὶ ταύτης εἶναι ἀνέγραψαν λυρικὴν ποίησιν“, δῆλος μὲν ἐστίν· οὐ πιστεύων τούτῳ, ὑποδεικνύει μέντοι τὴν ἐν τε τῇ ἑαυτοῦ κεφαλῇ καὶ τοῖς χρόνοις ἐκείνοις σύγχυσιν τῶν περὶ Σαπφοῖς εἰδήσεων, εἰς ἣν ταύτην καὶ Εὐδοχία ἐμπίπτει ἐν λέξει, Σαπφῶ, καὶ Διοσχορίδης ἐν



Ἀνθολογία (Palat. XII, 407), καὶ εἴτις ἄλλος. Ὅτι μὲν οὖν ἦ τε ὑπὸ Νύμφιδος πρῶτου εἰσαγομένη δευτέρα Σαπφώ, ἦ τε Σουΐδα σύγχυσις τὰς πηγὰς ἐκ τῶν μετ' Ἀλέξανδρον ἔχουσι χρόνων, παντὶ γε δῆλον· γνωστὸς γοῦν Σουΐδας ἐξ Ἀλεξανδρινῶν πινακογράφων τὸ πλεῖστον ἀντλῶν, ὧς περ Schöne ἐν ταῖς περὶ τοῦ θίου Σαπφοῦς ἐρευναῖς αὐτοῦ ὀρθῶς λέγει (741), γνωστὰ δ' αὐτοῦ ἦ τε προθυμία καὶ τὸ εὐπιστον, μεθ' ὧν πολλὰ μὲν καὶ διαφέροντα τοῦ αὐτοῦ ἀνδρὸς ἀναγράφει ὀνόματα, πολλὰς δὲ καὶ ἐναντίας πολλάκις ἀλλήλαις περὶ τοῦ αὐτοῦ πράγματος εἰδήσεις, ὧν ἴδοι τις ἂν παρὰ τε Schöne (ἀνωτέρω) καὶ παρὰ Welcker (II, 133) οὐκ ὀλίγας τὰς παραβολάς· δρα καὶ Richter (7 + 8). Ἀπὸ δὲ τῆς πέμπτης καὶ δεκάτης ἐκατονταετηρίδος ἤγαγον αὐθις ἐπὶ τὸ αὐτὸ τὰς Σαπφοῦς ἀμφοτέρας, καὶ τῇ μιᾷ ταύτῃ τῇ ἐκ τούτων πάντ' ἀποδεδώκασιν ἀγαθὰ τε κακὰ τε.

Τῶν νεωτέρων Κριτικῶν ἔνιοι μὲν, καὶ οὗτοι πάνυ ὀλίγοι, τῶν χωρίζοντων εἰσίν, οἱοί περ Bayle καὶ Visconti καὶ Verio καὶ Allier de Hauteroche ὁ Γαλάτης, ὁ περὶ Ἑρεσίου νομίσματος γράψας τὰ ὑπὸ Welcker ἀνασκευαζόμενα ἐκεῖνα, περὶ ὧν δρα Welcker (II, 130). Οἱ πλεῖστοι μέντοι καὶ προέχοντες τούτων μίαν μὲν εἶναι λέγουσι Σαπφώ, ἵνα δὲ τὰς διαφόρους περὶ αὐτῆς εἰδήσεις εὖ τε καὶ φιλίως ἀλλήλαις διαθῶσιν, ἐν Ἑρέσῳ μὲν γεννηθεῖσαν, εἰς Μυτιλήνην δ' ἐπιδημήσασαν, χάκει γινώριμόν τε γενομένην, καὶ δόξης οὐ σμικρᾶς ἐπὶ τῇ τέχνῃ καὶ τοῖς ἔργοις μετασχοῦσαν, οὕτως ἀναγράφουσιν. Οὕτω Welcker ἐν τε δευτέρῳ (134), ἐν τε τετάρτῳ (85), εἰ καὶ πολλοὺς τινας καὶ ἀμφιδόλους εἰσάγει τοὺς τῆς ἐπιδημίας λόγους, γάμους τε λέγων καὶ τὴν αὐτῆς τέχνην καὶ τὴν τῆς Σχολῆς σύστασιν. Οὕτω Köchly ἐν Ἀκαδημαῖκοις (181), Kock ἐν Σαπφοῖ (23), Plehn ἐν Λεσβιακοῖς (177), Teufel ἐν Pauly's λεξικῷ (Σαπφώ), Arnold ἐν Σαπφοῖ (6), Sittl ἐν τῇ τῶν Ἑλληνικῶν Γραμμάτων ἱστορίᾳ καὶ Flach ἐν τῇ τῶν Ἑλλήν. λυρικῶν ἱστορίᾳ (II, 485), καὶ περ μόνον Σουΐδαν· οὗτος παράγων μαρτυροῦντα, λόγον δὲ οἰόμενος δίκαιον λέγειν τούτου, ὡς δὴ πολλοὺς ἢ Ἑρεσος ἐπὶ Γράμμασι περιφανεῖς ἐγέννησεν ἄνδρας, ὡσεὶ μήτις ἐκ Μυτιλήνης πολλῶ πλείονας ἐπιδεῖξαι εἶχε τοιούτους. Τινὲς δὲ καὶ λόγους εἰσάγουσι τῆς ἐκ

Μυτιλήνης ταύτης ἐπικλήσεως, Schöne μὲν (741) τὴν ὁσημέραι ἐπιδιδούσαν τῶν Μυτιληναίων δύναμιν, Neue δὲ (4) τὸ τὴν Ἑρῆσον ὑποτελῇ σύμμαχον ἐκείνης εἶναι. Καὶ μὴν ἡμεῖς θαυμάσια ἐπάσχομεν ἀναγινώσκοντες ταῦτα· οὐκ ὀλίγοι γὰρ τῶν ἀνωτέρω πλείονας τὰς ἐκ τῶν ἀρχαίων μαρτυρίας ὑπὲρ τῆς πρωτευούσης πόλεως φέρουσι, καὶ δὴ Neue (3) ὁκτῶ μὲν καὶ ἐπισημοτέρων τὰς περὶ ταύτης, πέντε δὲ καὶ ἀσημοτέρων τὰς περὶ Ἑρέσου. Bernardy δὲ κυμαινόμενος τὸ κατ' ἀρχάς Μυτιλήνης μεταξὺ καὶ Ἑρέσου ἐν τῇ τῶν Ἑλλήν. Γραμμάτων ἱστορίᾳ (II, 670), εἰς τὰ πρόσω προβαίνων τοῦ λόγου τῶν τὰ πρῶτα φερόντων ἐν τῇ πρωτευούσῃ τῆς Λέσβου πόλει τὸν οἶκον λέγει τὸν Σαπφοῦς, ἐκ τοῦ ἀδελφοῦ Λαρίχου οἰνοχοοῦντος ἐν τοῖς τῶν ὀλιγαρχικῶν θιάσοις τοῦτο μαρτυρόμενος· σημεῖα ταῦτα, ὅτι Σαπφῶ ἐκ Μυτιλήνης ἦν, ὡς ἡμῖν κατωτέρω δεδειξεται· καὶ Richter δὲ (6) πρὸς Μυτιλήνην ῥέπει μᾶλλον. Εἰσὶ δ' οἷτινες καὶ λέγουσιν αὐτὴν γεννηθεῖσαν μὲν ἐν Μυτιλήνῃ καὶ ἀκμάσασαν, μικρὸν δὲ καὶ ἐν Ἑρέσῳ τὰς διατριβάς ποιησαμένην, οἷοι Volger τε καὶ Möbius ἐν ταῖς ἑαυτῶν διατριβαῖς περὶ Σαπφοῦς, ἄμφω πλὴν σφαλλόμενοι ἐν τοῖς χρόνοις· οὗτος μὲν γὰρ πρὸ τῆς εἰς Σικελίαν φυγῆς, ἐκεῖνος δὲ διὰ τὴν τοῦ ἀνδρὸς ἐμπορίαν τὰς ἐκεῖ διατριβάς λέγει γενομένης, οὐκ ὀρθῶς· ὁ μὲν γὰρ Σαπφοῦς ἀνὴρ πάλαι ἤδη ἐτεθνήκει, τὸ δὲ Πάριον μάρμαρον διαβρῆδην λέγει· „ἔφυγεν ἐκ Μυτιλήνης“· ὅρα Möbius ἐν ὥδαῖς Σαπφοῦς (5 + 6).

Ἡμεῖς μέντοι πᾶσαν ἄλλην χαίρειν ἐῶντες γνώμην, ἐπὶ τὰ πρῶτα ἐπάνιμεν, μίαν μὲν καὶ μόνην γενέσθαι λέγοντες Σαπφῶ, ἀλλὰ ταύτην ὅμως ἐν Μυτιλήνῃ γεννηθῆναί τε καὶ παιδευθῆναι, καὶ ἐπὶ τε τῇ τέχνῃ καὶ τῇ σοφίᾳ θαυμαστὴν γενομένην, ἐς ἀκμὴν δόξης μεγάλης προσελθεῖν· οὐκ ἀπίθανόν γε μὴν καὶ μικρὸν τινα αὐτὴν ἐν Ἑρέσῳ διαγαγεῖν χρόνον μετὰ τὴν ἐκ Σικελίας ἐπάνοδον, ἢ καὶ Σχολὴν τινα ἐκεῖ ἰδρῦσαι, ἢ ἄλλῃ τῇ ἔργῳ τὴν ἐκ τῶν πολιτῶν εὐνοίαν ἑαυτῇ περιποιήσασθαι. Καὶ τεκμηρίῳ μὲν ἐχρησάμεθα πρῶτῳ τῇ ἐκ τῶν πλείονων ἀρχαίων συμφώνῳ μαρτυρίᾳ, δεύτερον δὲ τοδὶ ἐπάγομεν. Ὁ Σαπφοῦς οἶκος ἐκ πρώτης ἀρχῆς, ἴσος πάντῃ τοῖς τῶν ἄλλων ὀλιγαρχικῶν, τιμῆς φαίνεται παρὰ Μυτιληναίοις πολλῆς ἀπολαύων, ἣ δὲ ποιήτρια τὴν αὐτὴν μὲν ἐκ



παίδων τοῖς ἐπιφανεστάτοις τῶν οἰκῶν λαμβάνουσα ἀγωγὴν, μέτοχος δὲ περιφανῆς τῶν ὀλιγαρχικῶν ἐν Μυτιλήνῃ θιάσων τῶν γυναικῶν, ὧν αὐτὴ ἐν τοῖς μετέπειτα χρόνοις ἡ κυρία καθίσταται, καὶ ἄχρις ἡμῶν δὲ λέγεται ἀντιπρόσωπος. Περὶ τε τῶν θιάσων τούτων καὶ ἰδίᾳ, ὅτι ἐκ τοῦ περὶ Σαπφῶ συγκεκροτημένου κυρίως γνωρίζομεν αὐτούς, δρᾷ Bernardy μὲν ἐν πρώτῳ (132) καὶ δευτέρῳ (618), Köchly δὲ ἐν τοῖς Ἀκαδημαϊκοῖς (176) καὶ ἄλλους ἄλλοθι. Σχολὴν δὲ ἰδρύσασα τὰς τῶν τὰ πρῶτιστα φερόντων οἰκῶν προσάγεται κόρας, καὶ ἐν γένει εἰπεῖν τοσοῦτον οἰκεία τοῖς τε ἤθεσι καὶ ταῖς παραδόσεσι τῆς ἀρχούσης δείκνυται μερίδος, πρὸς τε τὰ νενομισμένα τῇ πάσῃ πόλει, ἐν μὲν ἀγῶσι καὶ δημοσίαις ἑορταῖς λαμπροὺς παρθένων ἰστάσα χοροὺς, ὕμνοις δὲ καὶ ᾠδαῖς τιμᾶν τοὺς θεοὺς διδάσκουσα, τοῖς τε ἰδιώταις ἐπιφανῆς ἐπίκουρος οὔσα, διὰ τε ὕμεναίων καὶ ἐπιθαλαμίων καὶ τῶν τοιούτων· δρᾷ καὶ Ἀθήναιον (XIII, 598), καὶ δὴ τὸ ἀνώνυμον ἐπίγραμμα, περὶ οὗ δρᾷ καὶ Plehn Λεσδιακά (118),

„Ἐλθετε πρὸς τέμενος γλαυκώπιδος ἀγλαὸν Ἥρης  
Λεσβίδες ἄβρᾶ ποδῶν βήμαθ' ἐλισσόμεναι,  
ἐνθα καλὸν στήσασθε θεῇ χορόν· ὕμμι δ' ἀπάρξει  
Σαπφῶ χρυσεῖην χερσὶν ἔχουσα λύρην.  
Ὅλβιαι ὀρχηθμοῦ πολυγηθέος· ἡ γλυκὺν ὕμνον  
εἰσαΐειν αὐτῆς δόξετε Καλλιόπης.“

Τὸ δ' ἕτερον, ὅτι καὶ τῶν στάσεων τῶν κατὰ τὴν πόλιν, γυνὴ αὖτη, οὐχ ἡ τυχοῦσα φαίνεται κοινωνός, εἶγε καὶ διὰ τὴν αἰτίαν ταύτην εἰς Σικελίαν λέγεται φυγοῦσα. Καὶ περὶ μὲν τούτων, ἅπερ οἱ τε νεώτεροι Κριτικοὶ καὶ τὰ σωζόμενα πιστοῦσιν ἀποσπάσματα, κατωτέρω ἡμῖν ἔσται ὁ λόγος. Ἀλλὰ τῆς τε ἀνωτέρας καὶ πεφροντισμένης ἀγωγῆς, τοῦ τε θίου ἐκείνου τῶν εὐπατριδῶν, ἀλλὰ τῶν θιάσων ἐκείνων πολλῶ μᾶλλον πῶς ἂν εἴη μέτοχος κόρη ξένη καὶ ἄρτι ἐπιδημοῦσα; ὧν περ πάνυ αὐστηρῶς ἀπεκλείετο πᾶς μὴ ὁμότιμος, πολλῶ γε δὴ πλέον μὴ πολίτης· δρᾷ περὶ τούτου ἐν πρώτῳ κεφαλαίῳ καὶ Bernardy (I, 131+2). Πῶς δ' ἂν εὐχερῶς ἐν τοῖς πολίταις καταλέγοιτο θυγάτηρ ἄρτι μὲν ἐπιδημοῦντος οἴκου, ὀρφανὴ δὲ πατὴρ τὸ παράπαν, ὥς ἐστὶν ἰδεῖν παρ' Ὀιδίῳ ἐν δεκάτῃ πέμπτῃ Ἑρωίδι (61), ἀπὸ τοῦ ἕκτου ἤδη τῆς ἡλικίας ἔτους; φησὶ γάρ οὗτος,

„Sex mihi natales ierant, cum lecta parentis  
ante diem lacrymas ossa bibere meas.

Τρίτῳ δὲ χρήσαιτ' ἂν τις τεκμηρίῳ τῷ ἐξῆς τούτῳ. Νεαρὸς ἔτι τὴν ἡλικίαν ὁ Σαπφοῦς ἀδελφὸς οἰνοχοῶν φαίνεται ἐν τῷ πρυτανείῳ τοῖς Μυτιληναίοις, ἐντιμοτάτην ταύτην τὴν λειτουργίαν ἀναλαβὼν, καὶ ἦν περ οἱ εὐγενέστατοι ἐξετέλουν τῶν παίδων ἐξ οἴκων ἐπιφανῶν, πολιτικῶν μέντοι καὶ οὐ ξένων. Μαρτυρεῖ ἡμῖν περὶ τούτου Ἀθήναιος ἐν δεκάτῃ (424), ἐν οἷς φησι· „Σαπφὼ ἡ καλὴ πολλαχοῦ Λάριχον τὸν ἀδελφὸν ἐπαινεῖ, ὡς οἰνοχοοῦντα ἐν τῷ πρυτανείῳ τοῖς Μυτιληναίοις“, λέγων δὲ εὐγενεστάτην τὴν πρᾶξιν, ἐπάγει· „καὶ παρὰ Ῥωμαίοις δὲ οἱ εὐγενέστατοι τῶν παίδων τὴν λειτουργίαν ταύτην ἐκτελοῦσι κατὰ τοὺς Αἰολεῖς“. Εὐστάθιος δὲ ἐν τοῖς σχολίοις εἰς Ἰλιάδα Ὀμήρου (Γ', 234)· „ἔθος, λέγει, ἦν, ὡς καὶ Σαπφὼ φησιν, εὐγενεῖς εὐπρεπεῖς οἰνοχοεῖν“, δῆλα δὴ, ὅτι ἐξ εὐγενῶν καὶ πολιτικῶν οἴκων. Τῶν δὲ νεωτέρων Flach μὲν (II, 486) δικαίως φησὶ κρίνεσθαι τὴν Σαπφὼ ἐξ εὐγενοῦς καὶ τῶν ἀρίστων εἶναι οἴκου ἐκ τούτου, ὅτι Λάριχος ὁ ἀδελφὸς οἰνοχόος ἦν τοῖς Μυτιληναίοις, Schöne δὲ (742) περὶ τοῦ Σαπφοῦς γένους ταῦτά σχεδὸν τι λέγων τῷ Flach, ἀποσπάσματα οὐκ ὀλίγα ἐκ τῶν Σαπφοῦς Λαρίχῳ ἀποδοῦναι πειρᾶται (20; 21; 50; 89, 101 καὶ δὴ τὸ 29, Στᾶθι κᾶντα φίλος . . .), ἀλλ' οὐκ ὀρθῶς πάντα, ὡς ἡμῖν κατωτέρω δεδείξεται. Τέταρτον δὲ τόδ' ἐπάγοιτ' ἂν τις τεκμήριον· οἱ γὰρ ἐν Ἀθήναις Κωμικοὶ Μυτιληναίους βουλόμενοι ἐν ψόγῳ θέσθαι καὶ κακὰ πόλλ' εἰπεῖν, διὰ τε ἄλλα καὶ τὸ μῖσος τὸ τῆς πόλεως πρὸς ἐκείνους ἀπὸ τῶν συμμάχων ἀποστατήσαντας, οὐκ Ἐρεσίους ἐπὶ τὴν σκηνὴν παράγειν ὤφειλον, πρὸς οὓς ἐκεῖνοι εὖ τε καὶ φιλίῳς διετέθειντο, ἀλλὰ Μυτιληναίους· ὅρα περὶ τούτων Θουκυδίδου βιβλ. Γ', ἐξ οὗ τούτου τεκμήραιτ' ἂν τις καὶ τὴν Σουῖδα πλάνην, ὅς ψάλτριαν λέγει καὶ οὐ ποιήτριαν τὴν ἐκ Μυτιλήνης Σαπφῶ, καί περ γνωστοῦ ᾗσιν ἡμῖν ὑπάρχοντος, ὅτι τὸ τῆς ποιήσεως τῆς Σαπφοῦς πυρῶδες πολλὴν ἀφορμὴν τοῖς Κωμικοῖς παρέσχε πρὸς τὰς διαβολάς, τὴν ποιήτριαν βουλομένοις οὐ ψάλτρινά τινα λαιδορεῖν. Ἐξέστω δ' ἡμῖν τελευταίαν ἐπάγειν ἥδη μαρτυρίαν τὰς πολλὰς, ἐν αἷς Σαπφῶ παρὰ Μυτιληναίοις ζῶσά τε καὶ θανοῦσα ἦν τιμὰς, ὧν γε οὐκ ἂν ἡξιοῦτο τοσούτων, εἴπερ

Ἑρεσία ἦν. Ὅτι δὲ πρὸς τὰ νομίσματα ἀφορᾷ, τὰ τὴν Σαπφοῦς εἰκόνα ἐκτετυπωμένα, περὶ ὧν διδάσκει ἡμᾶς καὶ Πολυδεύκης ἐν Ὀνομαστικῷ (IX, 6, 84), ἐν μὲν ὅσον ἡμεῖς ἴσμεν Ἑρέσου, πολλὰ δὲ Μυτιλήνης φέρεται· ἀλλὰ καὶ Ἀντισσαίων ἐν, περὶ ὧν βρα Plehn (Λεσβ., 191 κ. ἐ.), οὐδ' ἄτοπον λογιζοίμεθ' ἂν Ἑρεσίους τὴν ποιήτριαν τιμᾶν, καὶ νόμισμα ἐπὶ τούτῳ χαράττειν, ἥτοι κοινὸν αὐτὴν ἡγουμένους τῆς πάσης Λέσβου ἀγλαΐσμα, ἥ καὶ εὐεργετηθέντας ὑπ' αὐτῆς, ὡς εἰπόντες ἔφθημεν. Πολλῷ γοῦν ἀτοπώτερον, εἰ τὴν ἑταίραν Σαπφῶ ἢ πόλις νομίσματι ἐτετιμῆκει, οἷανπερ τὴν Ἑρεσίαν πολλοὶ τῶν τε πάλαι καὶ τῶν νεωτέρων ἐκλαμβάνουσι, καίπερ ῥητῶς Διοσχορίδου λέγοντος ἐν ἐπιγράμματι (Ἀνθολογ. Παλατ. I, 426) „τὴν Ἑρέσφ Μοῦσαν“· οὐδεμίᾳ μέντοι τῶν Ἑλληνίδων ἑταιρῶν Μοῦσα γνωρίζεται, οὐδ' αὐτὴν Ἀσπασίαν ἐξαιροῦμεν λόγου· βρα καὶ Welcker (II, 130+1).

Ποία δέ τις Σαπφῶ τὸ εἶδος; Περὶ τούτου ἐξέστω ἡμῖν ἤδη διὰ βραχέων λέγειν. Ἐνίοις μὲν τῶν νεωτέρων τὰ τοῦ Μαξίμου Τυρίου ἐν τετάρτῃ καὶ εἰκοστῇ Διατριβῇ (472)· „μικρὰ καὶ μέλαινα“, οἷς περ καὶ Ὀβίδιος συμφωνεῖ ἐν δεκάτῃ πέμπτῃ Ἑρωίδι (33) τάδε λέγων·

„Sum brevis, at nomen, quod terras impleat omnes,  
est mihi· mensuram nominis ipsa fero.  
Candida si non sum, placuit Cephæia Perseo . . ,

εἰς μαρτυρίαν συμβάλλεται, ὅτι οὐ καλὴ τις ἦν ἡ ποιήτρια τὸ εἶδος, οἷος Bernardy τε (II, 677) καὶ ἄλλοι· ἕτεροι μέντοι αὐτῶν, καὶ οὗτοι οἱ πλείους, ἐν οἷς Welcker (II, 109), Flach (II, 505), Richter (22) καὶ λοιποὶ τάναντία ὅλως ἡγοῦνται, οἱ μὲν δὴ πρῶτοι τὸ τοῦ Πλάτωνος, Πλουτάρχου, Ἀθηναίου καὶ ἄλλων, Σαπφῶ ἢ καλὴ, εἰς τὸ τοῦ σώματος ἀναφέροντες κάλλος, τὸ δέ, μικρὰ καὶ μέλαινα ἐκεῖνο ἅπαντες τῶν ἐν Ἀθήναις λέγοντες διακωμῶδημα, ὅθεν δὴ Μάξιμος καὶ Ὀβίδιος αὐτὸ εἰλήφασιν. Ἄλλ' ἡμῖν δοκεῖ τὸ, καλὴ, τοῦτο πρὸς τὴν τῆς ποιήσεως τέχνην καὶ τὰς χάριτας σκοπεῖν, καθὰ καὶ Μάξιμος ῥητῶς μαρτυρεῖ, ἐτέροις τε τῶν ἀρχαίων διδόμενον ποιηταῖς, ὡς Ὀμήρῳ καὶ Ἀνακρέοντι καὶ λοιποῖς· Σαπφῶ δὲ μετρίου τινός γεγονέναι κάλλους οὐδὲν κωλύει ταῦτα τὰ, μικρὰ καὶ μέλαινα, εἵγε ἡμῖν ἔξεστι τὸ μὲν εἰς λεπτήν τινα καὶ οὐ με-

γάλην οὐδ' εὖρωστον τοῦ σώματος φυὴν ἀναφέρειν, τὸ δ' εἰς ὑπομέλαινάν τινα καὶ οὐ πᾶν λευκὴν αὐτοῦ χροιάν, ὅπερ καὶ τὴν μελαγχολικὴν αὐτῆς ἐδύνατό πως δηλοῦν φύσιν; οἷόν τι περὶ τῆς ποιήσεως αὐτῆς μαρτυρεῖται, καὶ Flach δὲ (ἀνωτέρω) λέγει. Ἀλλὰ μὴν καὶ Λάριχος ὁ ἀδελφὸς ἐν τῷ πρυτανείῳ οἰνοχοῶν μαρτυρεῖ πως τὸ τῶν γένει προσηκόντων οὐ δυσειδές· εὐπρεπεῖς γὰρ ἐκεῖ εὐγενεῖς, ὡς εἶδομεν, ἐφωχόουν. Μαρτυροῦσι μέντοι καὶ τὰ αὐτῆς ὁμοιώματα ἐν τε γραφαῖς καὶ ἐν ξοάνοις, καὶ ὑπὸ ἀρχαίων, περὶ ὧν ὅρα ἐν ἐπιλόγῃ, καὶ δὴ τὸ ὑπὸ Κικέρωνος θαυμαζόμενον (Verres, 4, 57), ἐνθα Σαφῶ ὥσῃ Ἑστιάδος τινὸς λέγεται τὸ ἐπὶ τῆς ὀψεως σεμνὸν καὶ ἱεροπρεπὲς ἔχειν, καὶ ὑπὸ νεωτέρων δέ, ὡς ἔστιν ὁρᾶν ἐν Βατικανῷ τὴν ὑπὸ Ραφαήλ τοῦ Ἰταλοῦ θαυμασίαν γραφὴν, πάντως ἐξ ἀρχαίων εἰλημμένην πρωτοτύπων, περὶ ἧς ὑπὸ Schrott ἱκανὰ ἐν τῇ Γενικῇ τοῦ Μονάχου ἐφημερίδι (1884)· λέγει δὲ πολλὰ περὶ τοῦ κάλλους αὐτῆς καὶ τὸ Δημοχάρους ἐπίγραμμα (Anth. Graeca IV, 40), περὶ οὗ ὅρα καὶ Plehn (190).

„Αὐτὴ σοι πλάστειρα Φύσις παρέδωκε τυπῶσαι  
τὴν Μυτιληναίαν, ζωγράφε, Πιερίδα.  
Πηγάζει τὸ διαυγὲς ἐν ὅμμασι· τοῦτο δ' ἐναργῶς  
δηλοῖ φαντασίην ἔμπλεον εὐστοχίης.  
Αὐτομάτως δ' ὁμαλὴ τε καὶ οὐ περίεργα λιπῶσα  
σὰρξ ὑποδεικνυμένην τὴν ἀφέλειαν ἔχει.  
Ἀμμιγα δ' ἐξ ἱλαροῦ καὶ ἐκ νοτεροῦ προσώπου  
Μοῦσαν ἐπαγγέλλει Κύπριδι μίγνυμένην“.

Ἀλλὰ μὲν Ἀλκαῖος αὐτός, μὲν αὐτὴ Σαφῶ περὶ τοῦ ἑαυτῆς οὐ λαλεῖ κάλλους; ὁ μὲν γὰρ· „ἰόπλοκ', ἄγνα, μελλιχόμειδε Σάπφοι“ προσαγορεύει αὐτὴν, ἡ δὲ ποιήτρια θαυμάζει τε καὶ περικαλλῆς λέγει τὸ ἑαυτῆς θυγάτριον· „ἔστι μοι κάλα πάϊς . . .“ λέγουσα (85), νῆ Δία ὥσῃ ἑαυτὴν πως ἐθαύμαζε καὶ περικαλλῆ ἔλεγεν ἐκείνη. Τὸ περὶ Ἀλκαίου καὶ Flach ἀποδέχεται (II, 505), καὶ Köchly, καὶ δὴ παραβάλλων τοῦτο τοῖς τοῦ Μαξίμου Τυρίου, μικρὰ καὶ μέλαινα.

Δίκαιον ἡμᾶς Ἡρινναν ὁρῶντας ἐννεακαίδεκα μὲν ἄρτι βιοῦσαν ἔτη, τὴν δ' Ἥλαχάτην ἐν ἥρωιχῷ ποιοῦσαν μέτρῳ, καὶ ἐπὶ ταύτῃ διαβόητον γιγνομένην, ὡς Σοῦιδας ἐν λέξει, Ἡριννά φησι, Σαφούς δὲ ταύτην ὁμιλήτριαν οὔσαν, πολλῶ μᾶλλον περὶ τῆς διδασχάλου



ταῦτά γινώσκειν καὶ ἀποδέχεσθαι, ὅτι Σαμφὼ νεαρὰ ἔτι τὴν ἡλικίαν ἐπὶ μὲν τῇ τέχνῃ καὶ τῇ σοφίᾳ διεβοεῖτο, ἐν δὲ τῇ Ποίῃσει καὶ τῇ Μουσικῇ ἔξοχα ποιοῦσα ἔργα, καὶ ἐν τῇ πόλει καὶ τῇ νήσῳ ἀπάσῃ, καὶ ἀνὰ τὴν πλείστην ἄλλην Ἑλλάδα τιμῆς καὶ δόξης ἀπῆ-  
λαυεν οὐ τῆς τυχούσης. Ἐν νεαρᾷ δ' ὥσαύτως ἡλικία, ὥς ἐστιν ἐκ πολλῶν εἰκάσαι, διὰ τὴν τοῦ πατρὸς ὀρφανίαν πλουσίῳ τινὶ φαίνεται γεγαμημένη ἀνδρί, ἥτοι πολίτῃ αὐτῆς, ἣ ἐξ' Ἀνδρου τῆς νήσου ὀρμωμένῳ, μεθ' οὗ μέντοι οὐ πολὺν διεβίω χρόνον· εὐθύς γὰρ φαίνεται ἐκεῖνος ἀποθανών, μικρὸν θυγάτριον ἀπολιπὼν αὐτῇ, τὴν ἀγαπητὴν Κλείδα, ἣν περιπαθῶς ἡ ποιήτρια ᾄδει. Σφάλλεσθαι δὲ δοκεῖ ἡμῖν Neue τῇ γνώμῃ (2), τὸν μὲν γάμον οὐκ ἀληθῇ λέγων, νόθον δὲ τὸ θυγάτριον ἀποκαλῶν, λόγον οἰόμενος ἀποχρῶντα τοῦτον λέγειν, ὥς δὴ δυσχερῶς ἂν ἐπιδεδημήκοι ἐν τοῖς τότε χρόνοις ἐξ' Ἀνδρου εἰς Μυτιλήνην ἀνήρ, καὶ ταῦτα πλουσιώτατος, ὥσει μὴ Σουΐδας διαβρῆδην ταῦτα ἐμαρτύρει. Ταῦτ' οὖν ἡμεῖς ἐν τοῖς πολλοῖς περὶ Σαμφοῦς ἀδίκως ῥηθεῖσι δικαίως καταλέγοντες, καὶ εἰς τὰ πρόσω προβαίνοντες τοῦ λόγου, Σαμφὼ λέγομεν, ἅμα τὰνδρὸς θανόντος, τὸν ἑαυτῆς συνειδυῖαν προορισμόν, τοῦ λαμπροῦ αὐτῆς ἄρξασθαι ἔργου, διττὰ ποιούσαν, περιφανῇ τε περὶ ἑαυτὴν εὐγενῶν γυναικῶν συναγείρουσαν θίασον, καὶ τὴν περιδότητον αὐτῆς τῶν παρθένων Σχολὴν ἐκ τε τῆς πόλεως καὶ τῆς ἄλλης νήσου καὶ ἐξ ἀλλοδαπῶν συνιστάσαν χωρῶν, συνήθη ἤδη ἅμφω ἐν Μυτι-  
λήνῃ ὄντα, ὥς ἐν τῷ πρώτῳ εἶδομεν κεφαλαίῳ. Ὅτι πάντως εὐθύς τε συνεστάθη, καὶ ἐν τῷ μεταξὺ χρόνῳ τοῦ εἰκοστοῦ καὶ τριακοστοῦ τῆς ἡλικίας αὐτῆς ἔτους ἡ Σχολὴ αὕτη ἤκμασεν, ἥτοι πρὸ τῆς εἰς Σικελίαν φυγῆς, πολλοῖς ἡμῖν δέδοται πιστεῦσαι μαρτυρίαις. Καὶ πρῶτον μὲν τὸ Εὐσεβίου χρονικὸν ἐν ἀκμῇ δόξης ἀναγράφει τὴν ποιήτριαν οὖσαν πρὸ τῆς ἐν Μυτιλήνῃ στάσεως Ἀλκαίου τε καὶ τῶν μετ' αὐτοῦ τῷ 595 π. Χ. σχεδόν τι συμπιπτούσης, ἥτοι ἐν Ὀλ. 46, 2, περὶ οὗ δρα Schöne (757), ἐν τῇ Ἀρμ. μεταφράσει οὕτω λέγον· „Σαμφὼ τε καὶ Ἀλκαῖος ποιηταὶ ἐγνωνρίζοντο“. Ἐπειτα Ὀβίδιος ὁ Ῥωμαῖος ποιητὴς ἐν δεκάτῃ πέμπτῃ Ἡρώιδι Σαμφὼν εἰσάγων Φάωνι ἐπιστέλλουσας ἐκ Μυτιλήνης, ἐν Σικελίᾳ τότε δια-  
τρίβοντι, καὶ τὴν ἐκεῖσε τῆς ποιητρίας φυγὴν σαφῶς προῦπαινιττό-  
μενος, οὐ μὴν ὅτι περὶ Σχολῆς καὶ μαθητριῶν λέγει, ἀλλὰ καὶ

τὸ θυγάτριον εἰσάγει μικρὸν εἰσέτι ὄν, καὶ ἐκείνη παρενοχλοῦν (70).

„Accumulat curas filia parva meas.

Ἐπειτα εἶπερ εὐλόγῳ πως καὶ πιθανῶς ἔοικε τὸ διὰ τὰς πολιτικὰς ἔριδας ἐκ Μυτιλήνης Σαπφῶ φυγεῖν, οὐκ ἂν ἀλόγως εἰς τοῦτο συμβαλέσθαι λέγοιμεν καὶ τὴν αὐτῆς φήμην καὶ τὸ ἐν τῇ πόλει ἀξίωμα, τὸ δι' ἄλλα τε καὶ ἐκ τῆς Σχολῆς ἀποκεκτημένον. Ἔτερον δὲ τοῦτ' ἐπάγοιμεν ἂν τεκμήριον, ὅτι αἱ τῆς Σαπφοῦς ψοδαὶ σχεδόν τι ἅπασαι τὸ τῆς νεότητος ἀναβράζουσι πῦρ, αἷ τε ἄλλαι καὶ αἱ πρὸς τὰς μαθητρίας, καὶ δῆλαί εἰσιν ἐν τοῖς ἔτεσιν ἐκεῖνοις πεποιημένα. Διὰ ταῦτα ἐθαυμάζομεν, τίσι ποτὲ λόγοις Schöne τε ἐν ταῖς περὶ Σαπφοῦς ἐρεύναις (757) καὶ Buchholz ἐν Ἀνθολογίᾳ αὐτοῦ (II, 9) ἑαυτοὺς πείθουσιν, ὅτι Σαπφῶ πρὸ τῆς εἰς Σικελίαν φυγῆς οὐ πάνυ γνῶριμος ἦν, οὔτε Σχολὴν τὸ παράπαν ἰδρύκει, μετὰ δὲ τὴν ἐκ Σικελίας ἐπάνοδον ἄμφω ἐγεγόνει· ὅπου ἡμεῖς καὶ πρὸ τῆς δευτέρας καὶ τεσσαρακοστῆς Ὀλυμπιάδος Σαπφῶ γενομένην κατωτέρω δεικνύναι πειρασόμεθα. Ἀμέλει οὖν οὕτως ἀποδεκτέα, Σαπφῶ τὸν τε ἐπιφανῶν γυναικῶν θίασον τὴν τε τῶν παρθένων Σχολὴν νεαράν ἔτι ἰδρύσασαν ἐπὶ πολὺ θεραπεύειν χρόνον, ἤδη πρὸ τῆς εἰς Σικελίαν φυγῆς.

Ἀνάγκη δ' ἡμᾶς εὐθὺς ἀρχομένους τοῦθ' ὅπερ Σουῖδας τε ἐμφανῶς ποιεῖ, φίλας ἀπὸ μαθητριῶν διορίζων, ἡμεῖς τε ἀλλαχοῦ τοῦ λόγου ἔφημεν, ῥητὴν καὶ ἀπότομον τὴν διάκρισιν ποιεῖν θιάσου καὶ Σχολῆς, ὥς δυοῖν τούτοις λίαν ἀλλήλοισιν ἄλλοτρίοις ὄντοιν· οὕτω δὲ καὶ πολλὰ ἐν τοῖς περὶ Σαπφοῦς ζητήμασι λύεται ἀπορήματα. Ἀλλὰ καὶ τῶν νεωτέρων Κριτικῶν οὐκ ὀλίγοι λανθάνουσιν ἑαυτοὺς τοῦτ' αὐτὸ ποιοῦντες· δύο γὰρ καὶ οὗτοι ἡλικίας ἐν τοῖς περὶ τὴν ποιήτριαν κύκλοις χωρίζουσι, καὶ ταῦτα ἐτέρῳ τὴν ἐτέραν ἐπιτηδεύματι, φίλας ἀπὸ μαθητριῶν διορίζοντες. Οὕτω Flach (II, 513) καὶ Neue (7) καὶ ἕτεροι. Ὅρα δὲ τὸ τοῦ πρώτου ἐπιλήσιμον· ἐν γὰρ δευτέρῳ (498) θαυμάζει Σουῖδα, εἰ δικαίως χωρίζει, αὐτὸς χωρίζων. Καὶ κατηρτίσθη μὲν ὁ θίασος συγγιγνομένων εἰς ταῦτ' οὗτο περὶ τὴν θαυμαζομένην ποιήτριαν ἐπιφανῶν καὶ ἐλευθερίως τεθραμμένων γυναικῶν, ἡλικίων ἐκείνη τὰ πολλὰ, ἐν πάσῃ ἀστικῇ καὶ ἡθοιοποιῷ παιδεύσει πρὸς ἡδονὴν τε ἄμα καὶ χάριν ἐλευθέρων

σπουδαζομένη τὰς διατριβὰς ποιουμένων· τὴν δὲ Σχολήν, σεμνότερον καὶ αὐστηρότερόν πως χαρακτηρὰ φέρουσαν, δικαίως ἂν τις ταῖς νῦν ἀνωτέραις τῶν παρθένων Σχολαῖς προσεικάσειεν, ὅσοντες καὶ οἷον οἱ τότε χρόνοι καὶ τὰ τότε διδόναι ἦθι, ἔνθα πρόσηβοί τε καὶ ἐν τῇ πρὸ τοῦ γάμου ἡλικίᾳ κόραι λόγοις τε καλοῖς καὶ μαθήμασι καὶ οἰκιακοῖς ἄλλοις ἔργοις ἐπαιδεύοντο. Κάκει μὲν Αἰολικὴ πως καὶ ἀνειμένη ἡ διατριβή, ἡδυπάθεια δέ τις οὐκ ἀήθης, παιδραί τε διαχύσεις καὶ γέλωτες, καὶ πυρῶδεις ἐρώτων ἐκδηλώσεις, καὶ πολλή ἡ τῆς τοῦ Διὸς Ἀφροδίτης καὶ τῆς Γαμηλίου Ἥρας θεραπεία· ἐνταῦθα δὲ ἐν πάσῃ εὐταξίᾳ τε καὶ παρθενικῇ αἰδοῖ τὴν οὐρανίαν ἔφαλλον καὶ ἐθεράπευον Ἀφροδίτην, Ἀθηναῖν τε καὶ Μούσας καὶ Χάριτας τὰς σεμνάς, ἄνθη τε καὶ στεφάνους καὶ τὰς τῶν παρθένων ἀρετὰς καὶ ἐλπίδας αἰεὶ διὰ στόματος εἶχον. Ἐν ἀμφοτέροις μέντοι προσφιλές ἦν πᾶσι μέλημα καὶ τοῦ παντὸς ἐκυρίευσεν Μουσικὴ καὶ Ποίησις, ἐν ἀμφοτέροις δὲ τοῦ καλοῦ Ἔρως ἰσχυρῶς ἐκράτει τῶν ψυχῶν· ἀλλ' ἐκεῖ μὲν ὁ τῆς Ἀφροδίτης υἱὸς καὶ θεράπων, ἐνταῦθα δὲ ὁ τοῦ Οὐρανοῦ καὶ τῆς Γῆς (Frag. 132). Καὶ πᾶσα μὲν τότε σφόδρα ἐρωτικὴ ψῆδὴ ἐκ τῶν τῆς Σαπφοῦς, πᾶν δὲ νῦν ἀποσπασμα πυρῶδῃ ἐκφαῖνον ἔρωτα, ἡδυπάθειάν τε καὶ τὰ τοιαῦτα, τῷ θιάσῳ ἀποδοτέα, καὶ εἰς ταῦτα, ὡς εἰκάσαι, τὰ τοῦ Ὀρατίου καὶ Πλουτάρχου ἀναφέρεται· „vivunt calores...”, καὶ „μεμιγμένα πυρὶ φθέγγεται...”, περὶ ὧν κατωτέρω· οἷσπερ καὶ Welcker ὁμολογεῖ ἐπὶ τούτους τοὺς πυρῶδεις καὶ πρὸς ἄνδρας ἔρωτας λέγων ταῦτα κατατείνεσθαι (V, 231, καὶ I, 113), καὶ οὐκ ἐπὶ τὸν Σωκρατικὸν λεγόμενον πρὸς τὰς κορασίδας ἔρωτα, καὶ ὅτι ταῦτα ἐπέδειξαν Σαπφῶ ἐρωτικῶν ἀσμάτων θελτίστην διδάσκαλον. Πᾶσα δὲ τοῦμπαλιν σεμνοτέρα καὶ πράξει τισὶ γεγραμμένη λόγοις τε καὶ ῥυθμοῖς ψῆδῃ, καὶ πᾶν τοιοῦτον ἐκ τῶν ἀποσπασμάτων, καλὸν τι δίδαγμα ἢ ἀπόφθεγμα ἐνέχον, τῇ Σχολῇ τὸ πλεῖστον ἀποδοτέα, ὧν μέγας ἦν ἀριθμός· κατὰ γὰρ Ἑφαιστίωνα δύο ὅλα πλήρη τοιούτων ἐφέρετο βιβλία (ἐν Διατριβ. 111+112).

Καὶ ἐξέστω ἡμῖν ἐνταῦθα ἐκατέρῳ τούτων τὰ προσήκοντα ἐκ τῶν ἀποσπασμάτων ἀποδιδόντας εἰκόνα τινὰ τοῦ ὅλου πειρᾶσθαι συμπληροῦν. Ἐκεῖ μὲν οὖν αἱ θιασώτιδες, αἱ θερμὴν λίαν τὴν καρδίαν ἔχουσαι Λεσβίδες, τὸν Ἔρωτα ἔφαλλον (Fr. 64),



„Ἐλθόντ' ἐξ ὁράνω πορφυρίαν περθέμενον χλάμυν,  
τὸν τῆς Ἀφροδίτης θεράποντα (74)· ὃς τὸ κατ' ἀρχὰς προσιών  
μὲν φιλόφρων ἐστὶ καὶ γλυκὺς, ἀλλ' ἔπειτα, ὥσπερ (42)

„Ἄνεμος κατ' ὄρος δρύσιν ἐμπέσων,  
ἔρος δαῦτ' ἠτίναξε — φρένας, ἢ ὥσπερ  
„Γλυκύπικρον ἀμάχανον ὄρειτον,  
ἔρος δαῦτ' — ὁ λυσιμέλης δόνει. (40)

Ἐκεῖ ὅτε μὲν ὁ θίασος ἐν ἐρωτικῷ οἴκτῳ καὶ συναλγοῦσαι τοὺς  
Ἀφροδίτης ἔψαλλον θρήνους ἐπὶ τῷ Ἀδώνιδος ὀλέθρῳ (62),

„Καθνάσκει, Κυθήρη', ἄβρος Ἀδωνις, τί κε θεῖμεν;  
καττύπτεσθε κόραι καὶ κατερείκεσθε χίτωνας.

ὅτε δ' ὁ πᾶς θίασος ἔρωτι ἀπαλῶ κατεχόμενος ἄσματα ἤδε, δη-  
μοτικὴν μὲν ἔχοντα τὴν ἀρχὴν καὶ τὸν τύπον, ὑπὸ δὲ τῆς μεγάλης  
καλλιτεχνηθέντα ποιητρίας (52)·

„Δέδυκε μὲν ἄ σελάννα  
καὶ Πληϊάδες, μέσαι δὲ  
νύκτες, παρὰ δ' ἔρχετ' ὥρα,  
ἐγὼ δὲ μόνᾳ κατεύδω. ἢ (90)

„Γλυκεῖα μάτερ, οὔτοι δύναιμι κρέκην τὸν ἴστον,  
πόθῳ δάμεισα παῖδος βραδίναν δι' Ἀφρόδιταν.

ἅπερ ἄμφω ἐκ τοῦ δημοτικοῦ εἰλημμένα οἱ πλείους τῶν Κριτικῶν  
ὑπολαμβάνουσιν· ὡς Welcker (I, 125), καὶ Köchy (204)· ἀλλαχοῦ  
μέντοι Welcker αὐτῇ Σαπφοῖ ἀποδίδωσιν (V, 231). Ἔστι δ' ὅτε  
ὁ μὲν θίασος πᾶς ἐν θαλερᾷ κατεκέκλιντο εὐωχίᾳ, ἡ δὲ ποιήτρια  
μείζω τὴν εὐθυμίαν καὶ φαιδρότητα τοῖς ἑαυτῆς ἄσμασιν ἐκκαλέσαι  
βουλομένη (11),

„... Τάδε νῦν ἐταῖραις  
ταῖς ἔμαισι τέρπνα κάλως αἰέσω,

οὕτω προκατάρχουσα τοῦ ἄσματος, ἐταῖραι ἔμαι, ἔλεγε, καλεῖ  
ἡμᾶς τὸ εὐωχεῖσθαι, εὐανθεῖς περιθώμεθα ταῖς κεφαλαῖς στεφάνους,

„Κάπαις ὑποθύμιδας  
πλέκταις ἀμπ' ἀπάλα δέρα. (46),

„Ἐγὼ δ' ἐπὶ μαλθάκων  
τύλαν σπολέω μέλεα. (50),

καὶ ἐν ᾧ χρόνῳ ἡμῶν τὸ ἄσμα ρεῖ ἀπὸ τῶν χειλέων, ρεῖτω εἰς  
ἀργυρᾷ καὶ ὁ οἶνος κύπελλα· μεμίχθω μέντοι καὶ Ἔρως τῇ ἡμῶν  
εὐωχίᾳ·

„ . . . Ἐλθε Κύπρι  
 χρυσίαισιν ἐν κυλίχεσσιν ἄθρως  
 συμμεμιγμένον θαλάισι νέκταρ  
 οἶνοχοεῦσα. (5)

Εἰρήσθω δ' ἐν παρόδῳ πρὸς ταῦτα, ὅτι καὶ σήμερον ἐν Λέσβῳ οὐκ ἄηθες τὸ τὰς γυναῖκας πόλλάκις ἰδίᾳ καὶ ἀνδρῶν ἄνευ ἐνωχεῖσθαι, οἷνόν τε ἀφειδῶς ἔστιν ὅτε προσφερομένας, καὶ πάσῃ ἀνειμένη ἐαυτὰς παραδιδούσας εὐθυμία. Οὐχ ἥχιστα μέντοι πόλλάκις καὶ ἐφιλοσόφει περὶ Ἑρωτος ἡ ποιήτρια, γλυκύπικρον καὶ ἀλγεσίδωρον καὶ μυθοπλόκον αὐτὸν λέγουσα (125), ἀλλὰ καὶ τὰ περὶ πλούτου καὶ ἀρετῆς οὐκ ἀφιλοσόφους εἶα τὰς ἑαυτῆς ἑταίρας ἡ Σαπφώ, οὕτω λέγουσα (80),

„Ὁ πλοῦτος ἄνευ σεῦ γ' ἀρέτα 'στ' οὐκ ἀσίνης πάροικος.  
 Ἀλλὰ καὶ τὰ περὶ παιδείας· αἰσθημένη γάρ του τῶν ἑαυτῆς ἑταιρῶν, ἣ ἐν ἄλλῳ τῇ γυναικῶν θιάσῳ, ἐπὶ μὲν πλούτῳ μέγα φρονούσης, τὰ δ' ἄλλ' ἀπαιδεύτου καὶ ἀμούσου, πρὸς δὲ Σαπφῷ γαυριώσης, τὰ περιβόητα ἐκεῖνα ἐξεῖπε (68),

„Καθθάνοισα δὲ κείσαι πότα, καὶ μναμοσύνα σέθεν  
 ἔσσετ' οὔτε τότε οὔτ' ὕστερον· οὐ γὰρ πεδέχεις δρόδων  
 τῶν ἐκ Πιερίας, ἀλλ' ἀφάνης κῆν Ἀῖδα δόμοις  
 φοιτάσεις πεδ' ἀμαύρων νεκῶν ἐκπεποταμένα.

„ . . . Ἐγὼν δ' ἐμαῦτα  
 τοῦτο σύνοιδα, (15)

ὅτι αἱ Μοῦσαι (10),

„Αἶ με τιμίαν ἐπόησαν ἔργα  
 τὰ σφὰ δοῖσαι, καὶ ὅτι (32)

„Μνάσεσθαί τινά φαμι καὶ ὕστερον ἄμμεων.

Ἔστι δ' ὅτε Σαπφῷ ἐκεῖ τὸν πρὸς τὸν θῖον αὐτῆς ἔρωτα ἐξαίρουσα (137),

„Ἀπυθναίσκην κάκον· οἱ θεοὶ γὰρ  
 τοῦτο κεχρίκαισ' ἀπὺ γὰρ κ' ἔθναισκον, ἔλεγεν,  
 καὶ ἀφελῇ ποιουμένη ὁμολογίαν, καὶ φανερόν ποιούσα κατ' Ἀθή-  
 ναιον (XV, 687), ὡς ἡ τοῦ ζῆν ἐπιθυμία ἔρως ἦν αὐτῇ τοῦ καλοῦ  
 καὶ λαμπροῦ, ἔλεγεν (79),

„ἔγω δὲ φίλημ' ἀδρυσύναν, καὶ μοι . . . τὸ λάμπρον  
 ἔρος . . . ἀελίῳ καὶ τὸ κάλον λέλογχεν.

Πρὸς τὰς ἀνειμένας πῶς ταύτας διαχύσεις πιθανώτατα ἡ ποιήτρια, Λεσβίς αὕτη, διέκειτο οὐκ ἀηδῶς· ἀλλὰ καὶ ἀφροντιστεῖν

αὐτῶν πάνυ οὐχ οἶόν τ' ἦν αὐτῇ, τῶν ἐπιφανῶν ἐν Μυτιλήνῃ γυναικῶν μιᾷ οὔσῃ· ἴσως δέ που καὶ ἀνάγκη ἦν ἀναφυχὴν καὶ ἀνάπαυλαν ἀπὸ τῶν περὶ τὴν Σχολὴν μόχθων τε καὶ μεριμνῶν ἐνταυθ' εὐρίσκειν. Οὐδ' ἂν ἀπίθανος καὶ δυσχερὴς τις φανείη ἡ ἀπὸ τοῦ ἐνὸς ἐπὶ τὸ ἄλλο μετὰβασις, καὶ τὸ ἀμφοτέροις πάντ' ἐπαρκεῖν, ὅπου γε ἄνδρας ὀρώμεν μεγαλοφυεῖς καὶ μεγαλοπράγμονας ἄμφω ταῦτα ποιοῦντας, Κίμωνά τε καὶ Ἀλέξανδρον τὸν μέγαν καὶ ἄλλους· ὅρα Πλούταρχον περὶ τούτων. Ἔστω δ' ἡμῖν καὶ προχειρότερον παράδειγμα ὁ τῆς αὐτῆς πόλεως καὶ τῶν αὐτῶν χρόνων Ἀλκαῖος ὁ ποιητής, θερμὸς θιασώτης τε καὶ ἀοιδὸς Ἄρεως ἅμα καὶ Βάχχου τῶν θεῶν.

Ἄλλ' ὅτι Σαπφῷ πολλῶ πλείονι προθυμία τε καὶ πίστει περὶ τὴν ἑαυτῆς ἐσπούδασε Σχολήν, καὶ πολλὴ ἐνέκειτο τῆς τῶν παρθένων ἐπιμελουμένη παιδεύσεως, τοῦτο κατωτέρω τοῦ λόγου δι' οὐκ ὀλίγων ἡμῖν δεδειξεται, καὶ ὅτι τοῦργον δὴ τοῦτο, ἐς ὃ πολλῶ μᾶλλον ἑαυτὴν ἀφιερῶσατο, τὸ περιφανέστατον καὶ Ἑλληνικώτατον φαίημεν ἂν αὐτῆς δημιουργήμα γεγονέναι. Ἐνταυθ' ὀρώμεν αὐτὴν ἔκ τε τῶν σωζομένων ἀποσπασμάτων καὶ ἐξ ἐτέρων εἰδήσεων ἔρωτι διακαιομένην θείῃ, καὶ τῇ τοῦτου πυρὶ καταναλισκομένην. Πρωῖμως δὲ πάνυ ἡ Σχολὴ αὕτη δόξης μετέχειν ἤρξατο οὐ τῆς τυχοῦσης, ὥστε πανελληνίου μὲν τινος κυρία γενέσθαι φήμης, πολλαχόθεν δὲ τῆς Ἑλλάδος πέμπεσθαι πρὸς αὐτὴν τὰς κόρας, πρὸς τε παιδείαν καὶ πάσης γυναιξὶ προπούσης ἀρετῆς τε καὶ χάριτος κτῆσιν, ὥστε τὸν ἀριθμὸν ταύτας καὶ ἑκατὸν εἶναι λέγεσθαι, περὶ οὗ ὅρα Ὀβίδιον,

„Atque aliae centum, quas hic sine crimine amavi. (19)

Μαρτύρια ταῦτα, ὅτι οὐδαμοῦ μὲν τῆς πάσης Ἑλλάδος τοιαύτη ἰδρυτο παρθένων Σχολή, λαμπρῶς δ' ἐκείνη τὸν ἑαυτῆς ἐτέλει προορισμὸν. Μαθητριῶν τε καὶ πόλεων, ἀφ' ὧν αὐται ὥρμηντο, ὀνόματα Ὀβίδιος ἡμῖν (15—19) καὶ Σουΐδας καὶ ἕτεροι διέσωσαν· ὧν παρ' ἐκείνῳ μὲν Pyrrhiades, Methymniades, Lesbiadum cetera turba, Anactorie, Cydno καὶ Atthis φέρονται, παρὰ τούτῳ δὲ μαθήτραι μὲν Ἀναγόρα Μιλησία, Γογγύλα Κολοφωνία, Εὐνεΐα Σαλαμινία, ἐταῖραι δ' αὐτῆς καὶ φίλαι, Ἀτθίς, Τελεσίππα, Μεγάρα· ὅρα καὶ Neue (7) καὶ Plehn (187) καὶ Welcker (IV, 88) καὶ Flach (II, 499) καὶ λοιποῦς. Κατανοεῖν δ' οὐχ οἶόν τ' ἦν ἡμῖν, τίνοι ποτὲ λόγῳ Welcker

τὴν διάκρισιν ποιούμενος, τὰς ἀπὸ Λέσβου μόνας κόρας λέγει τὴν Σχολὴν ἀποτελεῖν, τὰς δ' ἄλλοδαπὰς τὸν θίασον.

Δύω τινὰ περὶ τῆς Σχολῆς ταύτης σκεπτέον, τὴν τε πολυμερῆ καὶ ἀνωτέραν, ἣς αἱ κόραι ἐκεῖ μετελάμβανον παιδείαν, καὶ τὴν ἡθικὴν συνεκτικὴν δύναμιν, δι' ἣς τὴν ἑαυτῆς Σχολὴν ἰσχυρῶς ἔγνω συγκρατεῖν ἢ διδάσκαλος. Καὶ τοῦ μὲν πρώτου τοιαύτην τινὰ ἔχομεν ἔννοιαν· δουλομένη γὰρ Σαπφῶ πρὸς τε τὴν ἐν τῷ οἴκῳ πρᾶξιν καὶ τὸν ἐν γένει θίον, ἀλλὰ τὸν ἐπιχάρिता ἐκεῖνον καὶ ἀδρὸν τῶν ἐν Μυτιλήνῃ εὐπατριδῶν, τὰς κόρας παρασκευάζειν, ὑπετίθει μὲν τὸ κατ' ἀρχὰς πάντως Γραμμάτων τινῶν καὶ μαθημάτων διδασκαλίαν, καὶ δὴ τὸ πλεῖστον ἐν Μουσικῇ καὶ Ποίῃσει, οὐκ ἀπέκλειε μέντοι τῶν ἐκεῖ διδαγμάτων καὶ κατώτερα τινὰ οἰκιακὰ ἔργα, οἷά ἐστι τὰ ὑφαίνειν τε καὶ ἔρια θαφαῖς τε χρωρνύναι καὶ ἄλλως παρασκευάζειν, ἐφ' οἷς αἱ Λεσβίδες ἐφημίζοντο τὸ πάλαι, ὡς ἡμᾶς Ὅμηρος διδάσκει ἐν Ἰλιάδι (I, 128),

„Δῶσω δ' ἐπτὰ γυναῖκας, ἀμύμονα ἔργα ἰδυίας,  
Λεσβίδας, αἷς, ὅτε Λέσβον ἐϋκτιμένην ἔλεν αὐτὸς,  
ἐξελόμεν, αἷ ἀλλεὶ ἐνίκων φύλα γυναικῶν.

οἱ γὰρ χρόνοι τοιοῦτοι, οὐδ' ἀφεστηχότες πολὺ τῶν ἡρωικῶν, καθ' οὓς Ὅμηρος Ἑλένην τε εἰσάγει ἐπὶ ὑφαντικῇ φημιζομένην, περὶ οὗ δρα Ἰλιάδα (Γ, 125),

τὴν δ' εὗρεν ἐν μεγάρῳ· ἡ δὲ μέγαν ἰστὸν ὑφαίνειν,  
δίπλακα πορφυρέην, πολέας δ' ἐνέπασσεν ἀέθλους  
Τρώων θ' ἱπποδάμων καὶ Ἀχαιῶν χαλκοχιτώνων,

καὶ Ὀδύσσειαν (Ο, 105)· Ναυσικᾶν τε τὰ ἱμάτια ἐν ποταμῷ πλύνουσαν, περὶ οὗ δρα Ὀδύς. (Ζ), καὶ δρα τοιαῦτα. Ἐξήσκει μέντοι καὶ ἐπαίδευεν αὐτὰς καὶ ἐλευθεριωτέροις τισὶν ἔργοις καὶ ἐπιτηδεύμασιν, οἷα τὰ δεξιῶς τε καὶ ἐπιχαρίτως στεφανοῦσθαι, χορούς τε συνιστάναι, καὶ ἐν ῥυθμῷ περὶ τοὺς θωμούς κινεῖσθαι, καὶ ἐν χορῷ ᾄδειν, καὶ ταῦτα πρὸς τὸν τῶν Καλλιστείων ἀγῶνα, τὸν μετὰ τοσαύτης λαμπρότητος ὑπὸ Μυτιληναίων θεραπευόμενον. Ἀλλ' ὅτι Σαπφῶ ἰδίᾳ τοῦ κοσμίως καὶ χαριέντως πάντα ποιεῖν σφόδρα ἐπεμελεῖτο, καὶ τὰς κόρας εἰς τοῦτο πολλῇ τινι προῆγε σπουδῇ, δῆλον ἔκ τε τινῶν ἀποσπασμάτων, ὡς κατωτέρω δεδειξεται, ἔκειτο δὲ καὶ ἐγγύτατα τοῦτο τοῖς τε Αἰολικοῖς ἐν Λέσβῳ ᾗθεσι καὶ διαίταις καὶ τῇ Σαπφῶς δὲ

αὐτῆς φύσει. Ὅπου γὰρ τοὺς τῶν ἀρρένων παιδαγωγοὺς ὀρώμεν πολλοῦ τοῦτο ποιουμένους, καὶ τοὺς νέους διδάσκοντας ἐλευθερίως τε καὶ ἐπιδέξια τὴν ἐσθῆτα ἀναλαμβάνειν, ἡσυχῇ τε ἐν ταῖς ὁδοῖς βαδίζειν καὶ διαλέγεσθαι, καὶ κοσμίως πάντα πράττειν, ὃ σωφροσύνην Πλάτων ἐν Χαρμίδῃ καλεῖ (159), τοὺς δὲ τάναντία πράττοντας σκώμμασι περιπίπτοντας, ὥς φησιν Ἀθήναιος (I, 21), Ἀλεξίς δὲ παρ' αὐτῷ Ἀθηναίῳ λέγει· „ἔν γὰρ νομίζω τοῦτο τῶν ἀνελευθέρων εἶναι, τὸ βαδίζειν ἀρρύθμως ἐν ταῖς ὁδοῖς, ἐξὸν καλῶς, ὃ φέρει τοῖς μὲν χρωμένοις δόξης τινὰ ὄγκον, τοῖς δ' ὀρώσιν ἡδονήν· ὅπου τὰς Αἰολίδας σαφῶς ἴσμεν λίαν σεμνὰς τοῖς τε παραστήμασι καὶ τοῖς τρόποις οὔσας, ὡς ἡμᾶς Δικαίαρχος διδάσκει περὶ τῶν Θηβαίων γυναικῶν λέγων (144), ὅτι τοῖς μεγέθεσι, πορείαις καὶ ῥυθμοῖς εὐσχημονέσταταί τε καὶ εὐπρεπέσταται ἦσαν τῶν ἐν Ἑλλάδι γυναικῶν· ὅπου δὴ οὐ μὴν παρὰ Τενεδίοις, ἀλλὰ μάλιστα παρὰ Λεσβίοις ὁ τῶν Καλλιστείων ἀγὼν ἐς τοῦτο, τῶν κυρίων ἔν, τὰς τῶν τρόπων χάριτας ἀπέβλεπε, περὶ οὗ ὅρα καὶ Ἀθήναιον (XIII, 609 + 610)· πόσω μᾶλλον Σαπφῶ, ἡ πρὸς τὸ ἀπανταχοῦ κάλλος ἔνθους τετραμμένη, ἐβούλετό τε καὶ ὤφειλε ταῦτα ποιεῖν; Λέγει δὲ που καὶ Flach περὶ τούτου (II, 503), ὅτι ἐν τῇ Σαπφοῦς Σχολῇ πρὸς ἄλλοις πολλοῖς τὸ τῆς φιλοκαλίας καὶ χάριτος ἡσχεῖτο αἰσθημα. Ἰδίᾳ γε μὴν Σαπφῶ ὀρώμεν τῇ πάσῃ διδασκαλίᾳ σοφίαν τε καὶ ἀρετὴν οὐκ ὀλίγην εἰς τὰς τῶν παρθένων ἐνσπείρουσαν ψυχὰς, πάμπολα δὲ σοφώτατα καὶ χρηστοῦ ἥθους διδάγματα, τροφὴν ταύτην τῆς ψυχῆς ὕγιᾶ, ἐνέχειν τὴν Σαπφοῦς μαρβάνομεν ποίησιν· καὶ εἴπερ ἐξ ὄνυχος τὸν λέοντα διαγιγνώσκειν ἔξεστιν ἡμῖν, πρόκειται ἔτι πολλὰ ἐν τοῖς σωζομένοις λειψάνοις· διαβρῆδην μέντοι καὶ Ἡφαιστίων λέγει ἐν Διατριβαῖς (111 + 112), τὸ δεύτερον καὶ τρίτον ὄλον θιβλίον τῶν ἐκείνης ποιημάτων κάλλιστα ἐνέχειν καὶ διδακτικώτατα δίστιχα, ἀποφθέγματα ταῦτα καὶ γνώμας σοφάς. Τὸ ἐν πολλοῖς διδακτικὸν τῆς Σαπφικῆς ποιήσεως δηλοῦσιν, ὡς καὶ ἐτέροις δοκεῖ, καὶ Πλούταρχος καὶ Ἀθήναιος πολλάκις λέγοντες, Σαπφῶ παραινεῖ ἐν τῷδε, παραγγέλλει ἐν ἐκείνῳ κ. τ. ἐ. Παράβαλε τούτοις καὶ Πausanίαν (I, 25) καὶ Δίωνα Χρυσόστομον (or. II, 81) καὶ Ulrici ἐν τῇ τῆς Ἑλληνικῆς Ποιήσεως ἱστορίᾳ (II, 364) καὶ Welcker I, 128).



Περὶ δὲ τοῦ ἰσχυρῶς συντεταγμένου τῆς Σχολῆς καὶ τῆς ἐς τοῦτο συμβαλλομένης ἠθικῆς συνεκτικῆς δυνάμεως εἰρήσθω ἡμῖν τὰ ἐξῆς ταῦτα. Ὅταν καὶ τῆς μικρὸν μετὰ τοὺς χρόνους τούτους γενομένης ἀναμνησθῶμεν Πυθαγορείου Σχολῆς, καὶ τῶν ἐν τοῖς μετέπειτα Σωκρατικῶν, τῆς τε τοῦ ἀρχηγέτου καὶ τῶν ἀπὸ τῆς Στοᾶς, ὅτι εὖ νοιαί τε καὶ ἰσχυραὶ φιλῖαι συνέδρον ἐν αὐταῖς διδασκάλους τε καὶ μαθητὰς ἀλλήλοις, ὅταν τὴν τοῖς Αἰολεῦσι καὶ δὴ τοῖς Λεσβίοις ἔμφυτον πρὸς τοὺς θιάσους καὶ τὰς τοιαύτας φιλικὰς συγκροτήσεις τάσιν ἐνθυμηθῶμεν, ἐπὶ τούτοις δὲ τὴν μυστικὴν πῶς καὶ Μούσαις τε καὶ Ἑρωτι καθωσιωμένην τῆς Σαπφοῦς ψυχὴν ἐν νῷ λάθωμεν, περὶ ἧς ὁμολογοῦσι μὲν ἀλλήλοις οἱ Κριτικοί, εἰρήσεται δὲ καὶ ἡμῖν κατωτέρω, ἔξεστιν ἡμῖν μετὰ τοῦ δικαίου τὴν Σαπφοῦς Σχολὴν ἀποδέχεσθαι καὶ θεωρεῖν ὥς τι τῶν Μουσῶν ἱερὸν καὶ τέμενος, ὥς τινα σεμνῶν Ἑστιάδων θιάσον, ὥς παρθενῶνα ἅγιον, ἐν ᾧ αἱ περὶ τὴν διδασκαλον κόραι ἐν λαμπρᾷ τινι καὶ ἀπηκριβωμένῃ τάξει, ἐν πειθαρχίᾳ καὶ σεμνότητι συνδιαιτῶμεναι, τὴν τῆς θεοῦ Ἀθηνᾶς, τὴν τῶν Μουσῶν καὶ Χαρίτων λατρείαν σπουδῇ ἅμα καὶ κοσμιότητι θεραπεύουσαι διετέλουν, ἅμα δὲ καὶ ὥς τι ἱερὸν ἐργαστήριον, ὥς εἰπεῖν, ἀληθοῦς γυναικείας ἀγωγῆς καὶ παιδεύσεως, ἔνθα ἡ μεγάλη ποιήτρια, ὥς τις ἰέρεια ἅμα καὶ διδασκαλος, ζήλῳ ἐνθέῳ καὶ συντόνῳ ἐπιμελείᾳ τὸ ἑαυτῆς ἐξετέλει ἔργον. Οὕτω μετ' ἄλλων καὶ Köchly (160) μάντιν, τινὰ καὶ ἰέρειαν λέγει Σαπφῶ, Σίβυλλαν ἢ Μαντῶ, τῇ Μουσικῇ καὶ Ποιήσει ἑαυτὴν τε καὶ τὴν ἑαυτῆς Σχολὴν τοῖς θεοῖς καθοσιώσασαν. Οὕτω καὶ Kock. Τὴν ἱερότητα μέντοι καὶ τὸ αὐστηρὸν τοῦτο ἐν τῇ Σχολῇ οὐχ ὑπερηφάνῳ τινὶ σκληρότητι, οὐ ψυχρῷ φόβῳ καὶ τυραννικαῖς διατάξεσι κατόρθου τε καὶ διετῆρει ἐκείνη, ἀλλ' ἄλλῳ τῷ ἰσχυρῷ δεσμῷ καὶ ἀκαταλύτῳ συνεκτικῇ δυνάμει ἔγνω στενῶς περὶ ἑαυτὴν συγκρατῆσαι τὰς κόρας, καὶ ἦν ἡ δύναμις αὕτη ὁ ἔρως, ἄγνός μὲν καὶ ἐλευθέριος, σφοδρὸς δὲ ἅμα, ᾧ περ αὕτη τε πρὸς τὰς μαθητρίδας πολλῷ κατείχετο, ἐκεῖναί τε πρὸς τὴν διδασκαλον καὶ πρὸς ἀλλήλας. Τὰ μεγάλα καὶ εὐγενοὺς πεπληρωμένα ἔρωτος στήθη ἡ ἐπιφανὴς ἠνέφεξ· διδασκαλος, καὶ ποταμὸν τούτου διαυγῇ ἐπὶ τὴν Σχολὴν ἐξέχεεν, ὥς ἐκ καλλιβρόου καὶ εὐεργετικῆς πηγῆς ἀφθόνως ῥέοντα. Ἀλλὰ μὲν καὶ ἡ Πυθαγόρου Σχολὴ οὐ τοιαύτη τινὶ ἀρχῇ

καὶ συνδέσμῳ τοιοῦτῳ εὐθὺς τε ἐκ πρώτων ὥς τι ἱερὸν καθίστατο ἴδρυμα, καὶ ἄχρι τέλους οὕτω σφιγκτὰ συντεταγμένη διετέλει; ἢ οὐχ ἡ Δάμωνος καὶ Φιντίου φιλία παροιμιώδης γέγονε; Μῶν καὶ Σωκράτης οὐ ταῦτά διετέλει ἐπιτηδεύων, καὶ τῶν ἀπ' ἐκείνου Σχολῶν αἱ πολλαὶ τοιοῦτῳ κάκειναι συνετετάχατο συνδέσμῳ; Καὶ Κούρτιος δὲ ἐν τῷ *Alterthum und Gegenwart* (193 + 194) ταῦτά που γνωματεύει, τὰς τῶν ἀρχαίων λέγων Σχολὰς Ἑρώτα καὶ φιλίαν συναγείρειν, καὶ τούτοις ἰσχυρῶς συγκρατεῖσθαι μαθητάς τε καὶ διδασκάλους κ. τ. ἐ. Γνωστός γε μὴν Σωκράτης Ἑρώτα τῆς ἑαυτοῦ διδασκαλίας ἡγεμόνα ποιησάμενος. Τοιαῦτ' οὖν καὶ Σαπφῶ ποιοῦσα, ὡς Ἑλληνίς τε ἐποίει, ἀλλὰ καὶ ὡς Λεσβίς ἄμα, πυρῶδῃ φύσιν καὶ ἐρωτικὴν πάνυ ἔχουσα, ἐς ὑπερβολὴν ἐπέτεινεν, οὐ σμικρὸν καὶ διὰ τὸν ἴδιον χαρακτῆρα. Καὶ τόδε τρανές ἔστω μαρτύριον τῆς τῶν λεγομένων ἀληθείας.

Θνήσκει Τιμάς, τῶν περικαλλῶν χορασίδων, τῶν Σαπφοῦς ὁμιλητριῶν μία, καὶ λύπη τὴν Σχολὴν ἅπασαν καταλαμβάνει ἄφατος, κακαρμέναι δὲ τὰς κόμας, δεῖγμα τοῦτο μεγάλου πένθους, κόπτονται μὲν περὶ τὴν φίλην νεκρὰν οἱ συνεταιρίδες ἅπασαι, ἐπιγράμματα δὲ μεγίστην ἐκδηλοῦντα λύπην ἐπὶ τῷ προώρῳ αὐτῆς ποιῶνται θανάτῳ, ὧν καὶ τὸ σωζόμενον τῆς διδασκάλου αὐτῆς (119),

„Τιμάδος ἄδε κόνις, τὰν δὴ πρὸ γάμοιο θανοῦσαν  
δέξατο Φερσεφόνας κυάνεος θάλαμος,  
ἄς καὶ ἀποφθιμένας, πᾶσαι νεοθᾶγι σιδάρψ  
ἄλικες ἱμερτὰν κρατὸς ἔθεντο κόμαν.

Τὸ γὰρ ἄλικες ἐνταῦθα ἴσα δύναται τῷ, συνεταιρίδες, καὶ περὶ τῶν Σαπφοῦς λαμβάνεται ὁμιλητριῶν, ὥπερ ὀνόματι τούτῳ καὶ Ἑριννὰ χρῆται ἐν τῷ πρὸς Βαυκίδα ἐπιγράμματι, ὁμοίῳ τῷ Σαπφοῦς, τῷδε (5),

„ . . . Χῶτι με νόμφαν εὔσαν ἔχει τάφος, εἶπατε καὶ τό·  
χῶτι πατήρ μ' ἐκάλει Βαυκίδα, χῶτι γένος,  
Τηνία, ὡς εἰδῶντι· καὶ ὅττι μοι ἁ συνεταιρίς  
Ἑρινν' ἐν τύμβῳ γράμμ' ἐχάραξε τόδε.

Πιθανὰ δὲ λίαν δοκεῖ ἡμῖν καὶ Flach δοξάζειν (II, 512), ἐν οἷς φησιν, οὐ μὴν τὸ Σαπφοῦς πρὸς Τιμάδα, ἀλλὰ καὶ τὸ Ἑριννὸς πρὸς Βαυκὼ ἐπίγραμμα, καὶ θᾶτερον ἔτι (521), ἅπερ ὅρα καὶ παρὰ Bergk ἐν τρίτῳ (144+145), ὡς καὶ τὸ Σαπφοῦς ἕτερον (118),



ἅπαντα ἐπὶ τῷ προῶν κορασίδων θανάτῳ πεποιημένα, μαρτυροῦσιν, ὅτι πολλὰ τοιαῦτα ἐν τῇ Σαπφοῦς Σχολῇ ἐπεποιήτο. Ἄρ' ἔστι ταῦτ' οὖν ψυχρᾶς καὶ ὀλιγώρου διδασκαλίας μαρτύρια, ἐν Σχολῇ ἀνειμένως καὶ χαλαρῶς συγκεκροτημένη, ὀλιγώρως τε καὶ ψυχρῶς διακειμένων ἀλλήλαις μαθητριῶν; ἢ τὸν ἀγνὸν καὶ πυρώδη τῆς τε ἐπιστατούσης διδασκάλου καὶ τῶν παδευομένων παρθένων πρὸς ἀλλήλας ἔρωτα ἐμφανῶς δεικνύουσιν; Αὐτό γε μὴν τοῦτο καὶ τῶν σωφρονούντων Κριτικῶν οἱ πολλοὶ ἐξαίρουσι, δηλονότι τὸν τὴν Σαπφοῦς Σχολὴν συνέχοντα ἐρωτικὸν σύνδεσμον, ἀγνὸν μὲν τοῦτον ὄντα καὶ ἱερὸν, ἀλλὰ καὶ ἰσχυρὸν ἅμα, ὡς εἰπόντες ἔφθημεν. Οὕτως Ulrici (II, 364) πιθανῶς ἡγεῖται, τὴν Σαπφοῦς Σχολὴν σύνδεσμον ἱερὸν εἶναι μᾶλλον, ἅγιά τινα σκοποῦντα καὶ διανοούμενον, τούτου δὲ μαρτύρια παρ' Ἀλκαίου τε φέρει καὶ Δημητρίου καὶ Στράβωνος, περὶ οὗ δρᾶ καὶ Kock (32). Τῷ Ἐρωτι ἄρα Σαπφῶ ἐχρήσατο ὄργανῳ καὶ ἐπικουρήματι θαυμασίῳ πρὸς τὴν τῶν παρθένων ἀγωγὴν καὶ παιδείαν, ἄθρῳ μὲν λίαν καὶ φιλόφρονι, σφοδρῶ δὲ καὶ πυρώδει, ἀλλ' ἀείποτε ἱερῶ καὶ ἀγνῶ. Περὶ τοῦ ἔρωτος τούτου, ἐπειδὴ περ τινὲς κατὰ τε τοὺς Μέσους αἰῶνας καὶ τῶν νεωτέρων δὲ Κριτικῶν τοσοῦτον αὐτῷ προσέκοψαν, ὥστε πολλὰ μὲν πεπλανημένα, οὐκ ὀλίγα δὲ καὶ πονηρὰ τῇ διανοίᾳ καὶ ἄλλους μὲν ἐξειπεῖν κακά, ἰδίᾳ δὲ τὴν Μυτιληναίαν ποιήτριαν πόλλ' ἄττα διαβαλεῖν, ἀνάγκη ἡμῖν τὰ ἐξῆς ταῦτα λέγειν.

Οὐδὲν ἐπὶ γῆς ἔθνος τὴν τοῦ καλοῦ ἰδέαν οὐ μὴν εὐφυῶς διενοήθη καὶ λαμπρῶς κατὰ φαντασίαν συνέλαβεν· ἀλλὰ καὶ λίαν ἐπιτυχῶς ἐξέφηνέ τε καὶ διετύπωσεν ἓν τε τῇ τέχνῃ καὶ τῇ φιλοσοφίᾳ, ἓν τε τῇ πράξει τῇ κατὰ τὸν βίον οὕτως, ὅσον τὸ τῶν πάλαι Ἑλλήνων. Οὐδένα δ' αὖ λαὸν ἐπὶ γῆς οὕτως ἰσχυρὸς κατέσχευεν ὁ τοῦ καλοῦ τούτου ἔρως κατὰ τε τὴν νεκράν καὶ τὴν ἔμψυχον φύσιν, ὅσον τὸν τῆς πάλαι Ἑλλάδος. Ἐξ ὧν ἀμφοτέρων ἢ τε τοσαύτη παρ' ἐκείνοις ἀκμὴ τῶν καλῶν λεγομένων τεχνῶν, καὶ πλεῖστα ἄλλα τιμῆς τε καὶ θαυμασμοῦ ἄξια ἔργα. Οὐδ' ἂν ἀπιθάνως λέγοιμεν, εἰ τὸν τὰ μέγιστα ἐν τῇ πάλαι Ἑλλάδι διαπράξαντα, ἔρωτα τοῦτον φαίημεν τὸν τοῦ καλοῦ, ἐν ᾧ καὶ ὁ πρὸς πᾶσαν ἄλλην ἀρετὴν τε καὶ δόξαν δικαίως ἂν καταλέγοιτο. Ἰδίᾳ δὲ παρ' Ἑλλησιν ἐκ τοῦ ἔρωτος τούτου φιλίας τινὲς νεωτέρων τε

πρὸς ἀλλήλους καὶ πρεσβυτέρων πρὸς νεωτέρους γεγόνασιν οὕτως ἰσχυραί, ὥστε καὶ ὑπεραποθνήσκειν ἐθέλειν ἀλλήλων τοὺς τοιούτους, καθὰ Ἀθηναῖός φησιν ἐν δεκάτῳ τρίτῳ (602)· καὶ συστήματα δὲ ἐξ ἐραστῶν καὶ ἐρωμένων γεγόνασιν, οἷος ὁ παρὰ Θηβαίοις ἱερὸς λόχος, περὶ οὗ Πλούταρχος ἐν Πελοπίδου βίῳ (XVIII), τὸ ἐξ ἐρωτικῆς φιλίας συνηρμοσμένον στίφος ἀδιάλυτον εἶναι λέγει καὶ ἄρρηκτον, ὅταν οἱ μὲν ἀγαπῶντες τοὺς ἐρωμένους, οἱ δὲ αἰσχυρόμενοι τοὺς ἐρωῶντας ἐμμένωσι τοῖς δεινοῖς ὑπὲρ ἀλλήλων, κ. τ. ἐ., καὶ τοσαῦτα ἄλλα ἐπιδείξειεν ἂν τις λαμπρά τε καὶ θαυμάσια. Δοκεῖ δ' ἡμῖν καλῶς καὶ τὰ παρὰ Κουρτίῳ κεῖσθαι ἐν τῷ Alterth. u. Gegenw. (188), ὃς τὴν φιλίαν παρ' Ἑλλήσιν ἰσχυροτάτην λέγει τῶν ὁρμῶν, καὶ ἴσα μὲν δύνασθαι ταύτην τῇ καθ' ἡμέραν τροφῇ, τὸν κρείττω δ' ἀείποτε παρ' ἐκείνοις λόγον ἔχειν, καὶ ἐς Ἀίδου δ' αὐτὴν τὸν ἐρωῶντα πρὸς τὸ ἐρώμενον κατάγειν. Καὶ ἐν μὲν τοῖς τῶν Ἑλλήνων μύθοις τῶν πρωτογόνων θεῶν εἰς τὴν ὁ Ἔρως καὶ δὴ ὁ κάλλιστος, καθὰ καὶ Ἡσίοδος ἐν Θεογονίᾳ λέγει (116),

„Ἦτοι μὲν πρῶτιστα Χάος γένετο . . . .

ἢδ' ἔρος, ὃς κάλλιστος ἐν ἀθανάτοισι θεοῖσιν.

ἐν δὲ τῇ φιλοσοφίᾳ, τῇ μὲν ἀρχαιοτέρᾳ ἀρχὴ τις καὶ δύναμις πρὸς τὴν τοῦ παντὸς δημιουργίαν ὁ Ἔρως ὑποτίθεται, καὶ φησὶ δὲ κατὰ Πλάτωνα ἐν Συμποσίῳ (178) ὁ κατὰ τοὺς Ἑλεάτας φιλοσοφῶν Παρμενίδης,

„Πρῶτιστον μὲν ἔρωτα θεὸν μητίσατο πάντων,

ῥητῶς δὲ καὶ Ἐμπεδοκλῆς ὁ τῶν Ἀτομιστῶν πρόδρομος μίαν τῶν τοῦ Σύμπαντος μορφωτικῶν δυνάμεων φιλίαν καὶ ἔρωτα λέγει, περὶ οὗ ὅρα καὶ Schwegler ἐν τῇ τῆς φιλοσοφίας ἱστορίᾳ (21). Ἀλλ' ὅσον ἐν τῇ Σωκράτους φιλοσοφίᾳ, τῇ πρὸς τὸν βίον καὶ τὰς πράξεις μᾶλλον τετραμμένῃ, ὁ Ἔρως κρατεῖ τε καὶ τοῦ παντὸς κυριεύει, δηλοῖ τοῦτο Πλάτων ὁ ἐκείνου ἄριστος μὲν ὁμιλητής, ἄριστος δὲ καὶ τῶν τότε φιλοσοφησάντων· ὃς πολλοὺς μὲν τῷ Ἐρωτι διαλόγους ἀφιερῶσατο, τέλειον δὲ ἐρωτικὸν τὸν διδάσκαλον διὰ πολλῶν ἀποφαίνεται, ἐν δὲ τῇ ἑαυτοῦ Ἀκαδημίᾳ τὸ Ἐρωτος ἰδρύσατο ἄγαλμα· ὅρα περὶ τούτου καὶ A. Hug ἐν τῇ εἰσαγωγῇ εἰς Συμπόσιον Πλάτωνος (XVIII καὶ ἀλλαχοῦ). Ὅτι δὲ ὁ ἔρως οὗτος ὁ κατὰ Σωκράτην, καὶ ἐν γένει εἰπεῖν ὁ τῶν πρεσβυτέρων

πρὸς νεωτέρους πάντως παιδευτικὴν ἔσχε τὴν φύσιν, πάλαι μὲν καὶ παρὰ πολλῶν ἀρχαίων τε καὶ νεωτέρων μαρτυρεῖται, καὶ ἐπὶ τούτῳ ἐλέγετό τε εἶναι, καὶ ἐν πλείσταις ἐπετρέπετο τῶν Ἑλληνίδων πόλεων, πολλὰ δ' ἡμῖν πρόκειται παραδείγματα οὐ μὴν ἀνδρῶν πρὸς ἀλλήλους, ἀλλὰ καὶ γυναικῶν πρεσβυτέρων πρὸς νεαρὰς κόρας, οἷόν τι ἐν Σπάρτῃ συνέβαινε γίγνεσθαι, καθὰ ἡμᾶς Πλούταρχος ἐν βίῳ Λυκούργου διδάσκει (XVIII), οὕτως ἐγκεκριμένου ὄντος τοῦ ἐρᾶν, λέγων, ὥστε καὶ τῶν παρθένων ἐρᾶν τὰς καλὰς κάγαθὰς γυναικας, τὸ ἀντερᾶν οὐκ ἦν, ἀλλὰ μᾶλλον ἀρχὴν ἐποιοῦντο φιλίας πρὸς ἀλλήλους, ὡς τῶν αὐτῶν ἐρασθέντες, καὶ διετέλουν κοινῇ σπουδάζοντες, ὅπως ἄριστον ἀπεργάσωνται τὸν ἐρώμενον. Ἀλλὰ τὸ παιδευτικὸν τοῦτο καὶ φιλάνθρωπον, ἅμα δὲ καὶ φιλόσοφον τοῦ Ἑρωτος καὶ πρὸς τὴν ἀθανασίαν τεῖνον ἐς τοῦμφανὲς ἄγει, καὶ λαμπρῶς οὕτως ἐξαίρει Σωκράτης καὶ δι' ἄλλων πολλῶν, ἀλλὰ δὴ καὶ ἐν τῷ Συμποσίῳ Πλάτωνος διὰ τοῦ τῆς σοφῆς Διοτίμας λόγου, ἔνθα μετὰ Φαῖδρόν τε καὶ Ἀγάθωνα, τὸν μὲν, οὐδεὶς οὕτω κακός, λέγοντα, ὅτιν' οὐκ ἂν αὐτὸς ὁ Ἑρως ἔνθεον ποιήσῃ πρὸς ἀρετὴν· τὸν δέ, ὅτι ὁ Ἑρως πρὸς τῇ δικαιοσύνῃ σωφροσύνης πλεῖστον μετέχει . . ., σοφὸς δ' ὁ θεὸς οὕτως, ὥστε καὶ ἄλλον ποιῆσαι, καὶ ἄλλους ἄλλα τὸν θεὸν ἐγκωμιάζοντας, προκατάρχει μὲν Σωκράτης τοῦ ὀρίσμου (206), τὸ κεφάλαιον, λέγων, ἔρωτα εἶναι πᾶσαν τὴν τῶν ἀγαθῶν ἐπιθυμίαν καὶ τοῦ εὐδαιμονεῖν, ἔπεται δὲ τὰ Διοτίμας σοφώτατα ἐκεῖνα, καθ' ἃ „ἔστιν Ἑρως τόκος ἐν καλῷ κατὰ τε τὸ σῶμα καὶ κατὰ τὴν ψυχὴν . . ., ὅταν δέ τις ἐγκύμων ᾖ τὴν ψυχὴν, καὶ ἡκούσης τῆς ἡλικίας τίκτειν τε καὶ γεννᾶν ἤδη ἐπιθυμῇ, ζητεῖ δὴ οἶμαι καὶ οὗτος περιῶν τὸ καλόν, ἐν ᾧ ἂν γεννήσῃ, ἐν τῷ γὰρ αἰσχυρῷ οὐδέποτε γεννήσῃ· καὶ ἂν ἐντόχῃ ψυχῇ καλῇ καὶ γενναίᾳ καὶ εὐφυεῖ, πάνυ δὴ ἀσπάζεται τὸ ξυναμφοτέρον, καὶ πρὸς τοῦτον τὸν ἄνθρωπον εὐθύς εὐπορεῖ λόγων περὶ ἀρετῆς, καὶ οἷον χρὴ εἶναι τὸν ἄνδρα τὸν ἀγαθόν, καὶ ἃ ἐπιτηδεύειν, καὶ ἐπιχειρεῖ παιδεύειν“. Δῆλον ἐκ τούτων τῶν λόγων γίγνεται, ὅτι ὁ Ἑρως ὁ Σωκρατικὸς οὗτος πρῶτον μὲν τοῦ καλοῦ, εἴτα δὲ ἀγωγῆς καὶ παιδεύσεως τοῦ καλοῦ τούτου ἔρως ἦν.

Ὅτι μὲν οὖν Σακφῶ, ὑπὲρ πᾶσαν ἄλλην σφόδρα αὐτὴ ἐρωτικὴ γυνή, ἀλλὰ μὴν καὶ πρὸς τὰς τῶν πραγμάτων Ἰδέας εὐχερῶς

αἰρομένη, μεγαλοφυῆς μὲν τῇ ψυχῇ, πρὸς πᾶν δὲ εὐγενὲς καὶ φιλόμουσόν· τε ἅμα καὶ φιλόανθρωπον λίαν εὐαισθητῶς ἔχουσα, ὡς τὰ τε σωζόμενα τῆς αὐτῆς ποιήσεως λείψανα καὶ αἱ περὶ αὐτῆς μαρτυροῦσιν εἰδήσεις, σοφὴ τε καὶ ἀγαθὴ, ὡς ὁ σοφὸς καὶ ἀγαθὸς Σωκράτης, οὐδὲν ἄλλ' ἢ τὰυτὰ τῷ Ἀθηναίῳ σοφῷ ἐπετήδευε, καὶ ἀκριβῶς οὕτω τὸν πρὸς τὰς καλὰς παρθένους ἔρωτα ἐνενόει τε καὶ ἐθεράπευε μετ' ἴσης μὲν ἐκείνῳ ἐπιμονῆς, μετὰ πλείονος δὲ χάριτος, ἀλλὰ καὶ θερμότερου ἅμα πυρός, οὐδὲν ἄλλ' ἢ σωφροσύνην καὶ τὴν ἄλλην ἀρετὴν ἐν τούτῳ αὐτῇ τε ἀσχεῖν καὶ τοὺς ἄλλους διδάσκειν ἡγουμένη, εἰρήσεται μὲν ἡμῖν πολλαχῶς, καὶ διὰ παντὸς τοῦ λόγου δεδείξεται, τοῦτο δὲ μόνον ἐξέσω· ἐνταῦθα, τὴν ὁμοιότητα καὶ ταυτότητα τοῦ ἔρωτος παρ' ἀμφοῖν τούτοις τοῖν διδασκάλῳ δὲ ὀλίγων δεικνύναι. Καὶ πρῶτον μὲν αὐτὸς Σωκράτης ἐν Φαίδρῳ ὁμολογεῖ (235) τὰ ἐρωτικά παρὰ Σαπφούς τῆς καλῆς καὶ Ἀνακρέοντος τοῦ σοφοῦ δεδιδάχθαι. Δεύτερον, ὅτι τὰ θαυμάσια ἐκεῖνα περὶ Ἐρωτος Διοτίμα ἀποδίδωσι, γυναικί σοφῇ, ἣ, εἴπερ τις καὶ ἄλλη, Σαπφῶ μάλα ὁμοία ἐλέγετό τε καὶ ἦν, ὅπου καὶ Λουκιανὸς ἐν Εἰκόσι (18) τὴν ἡμετέραν ποιήτριαν ταύτην τε καὶ Θεανοῖ ὁμοιοῦ, ἐπαινῶν κατὰ τὸ αὐτὸ ἀπάσας καὶ θαυμάζων. Ἐπειτα τρίτον ἣ τε Σαπφούς Σχολὴ καὶ τὰ κατ' αὐτὴν ἐρωτικά πολλάκις ἤδη τοῖς Σωκράτους προσεικασθῇ ἐπιτηδεύμασιν, ὥς περ ὑπὸ Μαξίμου Τυρίου ἐν ταῖς Διατριβαῖς (XXIV, 478), ἔνθα ταῦτα πρὸς ἄλλοις φέρεται· „ὁ τῆς Λεσβίας ἔρωτος, εἴτοι χρή πρεσβύτερα τοῖς νέοις εἰκάσαι, τί ἂν εἴη· ἄλλο ἢ ἡ Σωκράτους τέχνη ἐρωτική; Δοκοῦσι γάρ μοι τὴν κατὰ ταῦτ' ἐκάτερος φιλίαν, ἡ μὲν γυναικῶν, ὁ δὲ ἀρρένων ἐπιτηδεῦσαι· καὶ γὰρ πολλῶν ἐρᾶν ἔλεγον καὶ ὑπὸ πάντων ἀλίσκεσθαι τῶν καλῶν· ὅτι γὰρ ἐκείνῳ Ἀλκιβιάδης καὶ Χαρμίδης καὶ Φαῖδρος, τοῦτο τῇ Λεσβίᾳ Γύρινα καὶ Ἀθίς καὶ Ἀνακτορία· κ. τ. ἐ. Ὅρα καὶ Ulrici (II, 364) καὶ Kock καὶ λοιπούς. Ἀλλὰ μὴν καὶ περὶ κάλλους τε καὶ ἔρωτος τοῦπίπαν τε καὶ ἐν τοῖς ἐπὶ μέρους πλείστον Σαπφῶ Σωκράτει τὰ αὐτὰ δοξάζει τε καὶ ποιεῖ καὶ πάσχει· ὅπου γε Πλάτων μὲν ἐν Φαίδρῳ (250) τὸ κάλλος οὕτως ἐπαινεῖ, θεῖόν τι ὁμοίωμα αὐτὸ εἶναι λέγων, οἷα ἣ τε δικαιοσύνη καὶ ἡ σωφροσύνη καὶ ὅσα ἄλλα τίμια ψυχαῖς, καὶ ὅτι αὐτὸ διὰ τῆς ἐναργεστάτης αἰσθήσεως τῶν



ἡμετέρων καταλαμβάνομεν στίλβον ἐναργέστατα, ὥστε ἐκφανέστατον εἶναι καὶ ἐρασμιώτατον, Σαπφῶ δὲ τοσοῦτον καὶ αὐτὴ περὶ τὸ κάλλος ἐνθουσίᾳ, ἐν μὲν 79<sup>ῳ</sup> ἀποσπάσματι, ὅπερ δρᾷ ἀνωτέρω, λέγουσα, ὅτι φιλεῖ τὸ ζῆν διὰ τὸ κάλδον, ἐν δὲ 76<sup>ῳ</sup> περικαλλῇ παρθένον ἐπαινοῦσα,

„Εὐμορφοτέρα Μνασιδίχα τᾶς ἀπάλας Γυρίνως·

ἐν δὲ 29<sup>ῳ</sup> μετὰ θαυμασμοῦ πρὸς τὸν καλὸν λέγουσα νεανίσκον,

„Στᾶθι κᾶντα φίλος . . .

καὶ τὰν ἐπ' ὅσοις ἀμπέτασον χάριν·

ἐν δὲ 85<sup>ῳ</sup> μητρικῷ ἅμα καὶ τῷ τοῦ καλοῦ ἔρωτι τὸ καλὸν ἐπαινοῦσα θυγάτριον,

„Ἔστι μοι κάλα πάϊς, χρυσοίοισιν ἀνθέμοισιν

ἐμφέρην ἔχουσα μόρφαν, Κληῖς ἀγαπάτα,

ἀντὶ τᾶς ἔγω οὐδὲ Λυδίαν παῖσαν οὐδ' ἔραναν· . .

καὶ περὶ μὲν τῆς νύμφης ἐν 100<sup>ῳ</sup>,

„Μελλίχιος δ' ἐπ' ἡμέρτῳ κέχυται προσώπῳ,

περὶ δὲ τοῦ γαμβροῦ ἐν 104<sup>ῳ</sup>,

„Τίψ σ', ὦ φίλε γάμβρε, κάλως ἐῖκάσθω;

ὄρπακι βραδίνῳ σε κάλλιστ' ἐῖκάσδω,

λέγουσα. Ἀλλὰ καὶ Δημήτριος ἡμῖν περὶ τούτου ὁμολογεῖ (de elocut., 166), Σαπφῶ λέγων περὶ μὲν κάλλους ᾄδουσαν καλλιπεῖ εἶναι καὶ ἡδεῖαν, καὶ περὶ ἐρώτων δὲ καὶ ἔαρος . . , καὶ ἅπαν καλὸν ὄνομα ἐνοφάνθαι αὐτῆς τῇ ποιήσει. Ὅρα καὶ Bergk ἐν τρίτῳ (130), ἦτοι ἀπόσπ. 124. Ὅσον δὲ θαυμαστῶς ὁμοῖα ἀμφοτέροις τὰ ἐκ τοῦ ἔρωτος παθήματα. Πλάτων μὲν γὰρ ἐν Φαίδρῳ (251) φησὶν· „ὁ δὲ ἀρτιτελής, ὅταν θεοειδὲς πρόσωπον ἴδῃ, κάλλος εὖ μεμιμημένον . . , πρῶτον μὲν ἔφριξε, καὶ τι τῶν τότε ὑπῆλθεν αὐτὸν δειμάτων, εἴτα προσορῶν ὡς θεὸν σέβεται, καὶ εἰ μὴ δεδιεῖ τὴν τῆς σφόδρα μανίας δόξαν, θύσοι ἂν ὡς ἀγάλματι καὶ θεῷ τῷ ἐρωμένῳ προσώπῳ· ἰδόντα δὲ αὐτὸν οἷον ἐκ τῆς φρίκης μεταβολῇ τε καὶ ἰδρώς καὶ θερμότης ἀήθης λαμβάνει, κ. τ. ἐ., Σαπφῶ δὲ ἐν τῇ δευτέρᾳ σωζομένῃ ᾠδῇ ταῦτά σχεδόν τι ἐπαναλαμβάνει, καὶ ὀνόματα ταῦτά, θεός, φρίκη, ἰδρώς, θερμότης κ. λ. κἀνταῦθα ἀπαντῶσι. Περὶ τοῦ καλοῦ τὰδε Σαπφῶ ἐν 101<sup>ῳ</sup> λέγει,

„Ὁ μὲν γὰρ κάλος, ὅσον ἴδῃν, πέλεται,

ὁ δὲ κἀγαθος αὐτικα καὶ κάλος ἔσσεται·

πρὸς δὲ πολλὰς Πλάτων ἐπάνεισιν, ὡς καὶ Welcker μαρτυρεῖ

(I, 123). Ἐπειτα τὸ παρὰ Πλάτωνι ἐν Συμποσίῳ (203) · Ἐρως τοτὲ μὲν τῆς αὐτῆς ἡμέρας ζῇ, δταν εὐπορήσῃ, τοτὲ δ' ἀποθνήσκει, Σαπφῷ ξυλλαβοῦσα λέγει κατὰ Μάξ. Τύριον ἐν Διατριβαῖς (XXIV, 9) γλυκύπικρον καὶ ἀλγεσίδωρον. Προσωτέρω δέ, ὅπερ Ἀλκιβιάδην Σωκράτης λέγει, οὕτω ὥριμον ὄντα εἰς λόγους, αὐτὸ τοῦτο ἡμεῖς γε ἡγούμεθα καὶ Σαπφῷ τὴν Ἀθίδα εἰπεῖν (34),

„Σμίκρα μοι πάϊς ἔμμεν ἐφαίνεο κᾶχαρις.

Ἐπειτα αὐτὰ τὰ ὀνόματα, ἐραστῆς καὶ ἐρᾶν ἀπλουστέρως πολλάκις παρ' ἀμφοτέροις τίθεται. Σαπφῷ μὲν γὰρ τοῦ ῥόδου ἐρᾷ, καὶ στεφανοῖ αὐτὸ ἀεὶ τινι ἐγκωμίῳ κατὰ Φιλόστρατον (Ἐπιστ., 71), περὶ οὗ δρα Bergk ἐν τρίτῳ (135), Ἀριστόδημος δ' ἐν Συμποσίῳ Πλάτωνος ἐραστῆς Σωκράτους λέγεται, πρεσβυτέρου τούτου.

Τὸν ἔρωτα οὖν τοῦτον τὸν Σωκρατικόν, τὸν Οὐράνιον Σαπφῷ θεραπεύουσα, διὰ δὲ τὸ ἐμπαθὲς τῆς φύσεως σφοδρῶ λίαν κατεχομένη τούτῳ, καὶ πρὸς τὴν τῶν παρθένων παιδείουσιζ ζήλῳ τινὶ ἱερῷ καὶ ἔνθους ἐγκειμένη, ἔγνω διὰ τουτουῖ τοῦ ἔρωτος ἐπαγαγέσθαι τε καὶ περὶ ἑαυτὴν ἰσχυρῶς τὰς ὁμιλητρίας συγκρατῆσαι, τῷ λίαν φιλόφρονι καὶ ἐρωτικῷ αὐτῆς τρόπῳ οὐ ματαίαν, ἀλλὰ δυνατωτάτην τὴν τῶν παρθένων διδασκαλίαν ποιοῦσα, καὶ οὕτω πάσῃ τῇ πρεπώδει σοφίᾳ τε καὶ ἀρετῇ καὶ χάριτι αὐτὰς κοσμοῦσα. Ἀπόλλωνα δὲ καὶ Μούσας τοὺς τῆς Μουσικῆς τε καὶ Ποιήσεως θεοὺς λαμπρῶς θεραπεύουσα, καὶ κατὰ Πλάτωνα ἐν Φαίδρῳ (252), κατὰ τούτους τοὺς θεοὺς ζητοῦσα τὸ ἑαυτῆς ἐρώμενον πεφυκέναι, ἔπειθέ τε καὶ ἐρρύθμιζεν εἰς τὸ ἐκείνων ἐπιτήδευμα, οὐ φθόνῳ οὐδ' ἀνελευθέρῳ δυσμενεῖα χρωμένη, ἀλλ' εἰς ὁμοιότητα τοῖς θεοῖς πᾶσαν πάντως ὅτι μάλιστα ἄγειν πειρωμένη. Ὅτι δὲ πρὸς τὸ τῶν κορασίδων κάλλος ὁ ἔρως αὐτῆς ἐμπαθέστατα τρέπεται, καὶ λέξει πολλάκις πυρώδει ἐκφαίνεται, οὕτω μεμπτόν, ἂν πέρ τις τῶν τε ἄνω εἰρημένων μνημονεύῃ, καὶ Σωκράτην δ' αὐτόν ὀρώμεν ἐπὶ τοῦ Χαρμίδου κάλλει σχεδόν τι ἔξω ἑαυτοῦ γιγνόμενον, ὡς Πλάτων ἡμᾶς ἐν Χαρμίδῃ διδάσκει. δρα ἐν ἀρχῇ τοῦ διαλόγου. Ὁμολογεῖ ἡμῖν περὶ τούτου διὰ πολλῶν καὶ Κοκκ (44 + 45), ὤφειλε, λέγων, ἡ ποιήτρια τηλικούτῳ καὶ τοιούτῳ πρὸς τὰς μαθητρίας κατέχεσθαι ἔρωτι, καὶ γὰρ Σωκράτης ἄριστον διδάσκαλον τὸν Ἐρωτα λέγει, καὶ θαθαὶ τῷ διδασκάλῳ, ἐπιφωνεῖ, ὅτι οὐχ

ὁ ἔρως οὗτος πολὺς τε καὶ διακαίων τὴν ψυχὴν ἔνεστιν. Εἰ δὲ παρὰ Σαπφοῖ, ἐμπαθοῦς καὶ πυρώδους τᾶλλα φύσεως γυναικί, ὁ ἔρως οὗτος ἐνσωματοῦται καὶ τὰ μάλιστα αἰσθητὸς καθίσταται, οὐδεὶς φθόνος, εἴτις καὶ λογίσαιτο, ὅτι Σαπφῶ Ἑλληνίδς ἦν σφόδρα ἐρωτική, καὶ ταῦτα Λεσβία.

Ἐξέστω δ' ἡμῖν ἤδη καὶ ἀπὸ τῶν σωζομένων τῆς Σαπφικῆς ποιήσεως ἀποσπασμάτων πειραῖσθαι τὴν εἰκόνα ταύτην τῆς ἐν Μυτιλήνῃ Σχολῆς συμπληροῦν, καλὰ τινα καὶ ἐξ ἐκείνων, καὶ ὅσα ἡμῖν τῇ εἰκόνι καλῶς ἐνηρμόσθαι δοκεῖ, εἰς τὸ πλαίσιον εἰσάγοντας. Ἐνταῦθ' οὖν φιλανθρώπου ἔρωτος ἡ διδάσκαλος πλήρης τὰς περὶ ἑαυτὴν κόρας, συνεισας τε καὶ ἐμπείρωσ τῶν αὐτῆς βουλευμάτων ἐχούσας, ἔλεγε προσαγορεύουσα (14),

„Ταῖς κάλαις ὕμνιν τὸ νόημα τῶμον  
οὐ διάμειπτον.

Ἐρωτα μὲν δεῖ ἐν ὕμνιν κρατεῖν καὶ τοῦ παντὸς κυριεύειν, ἀλλὰ τὸν Οὐρανοῦ καὶ Γῆς υἱόν, τὸν Οὐράνιον (132). Ἐν δὲ τοῖς τρόποις ἐπιχάριτας θέλουσα τὰς παρθένους εἶναι, ταῖς μὲν Χάρισιν ἀνεφώνει (65),

„Βροδοπάχες ἄγναι Χάριτες, δεῦτε Δίος κόραι,

τὰς περὶ ἐμὲ κατακοσμεῖτε παρθένους. Παραβάλλουσα δὲ πολλὰ ὥς τοῖς ἄνθεσι τὰς κόρας, ὡς καὶ Neue φησι (89) κατ' Ἀθήναιον, περὶ οὗ δρᾶ καὶ Φιλόστρατον παρὰ Bergk ἐν τρίτῳ (135), ἐπιχάριτες μὲν, ἀλλ' ἄγναι καὶ ἀθῶαί ἐστε ὡς τὰ ἄνθη, ἔλεγεν αὐταῖς, χαίρουσα μὲν, ὅτι,

„Αὐτὰρ ὁραῖαι στεφανηπλόκευν· (73)

ἦρι γὰρ ὁμοία ἡ νεότης, τὸ δ' ἔαρ ἀγγέλλει οὐ μὴν

„Ἦρος ἄγγελος ἱμερόφωνος ἀηδὼν· (39)

ἀλλὰ καὶ τᾶνθη ἀγγέλλουσι· μιᾷ δὲ τῶν παρθένων κάλλει διαφερούσῃ, καὶ ἐν χορῷ μετὰ τῶν ἄλλων τοῖς θωμοῖς προσιοῦσαν, τοιαῦτα ἤδεν ἡ ποιήτρια (78),

„Σὺ δὲ στεφάνοις, ὦ Δίκα, περθέσθ' ἐράταις φόβαισιν,  
ὄρπακας ἀνήτοιο συνέρραις ἀπάλαισι χερσίν·  
εὐάνθεσιν ἐκ γὰρ πέλεται καὶ χάριτος μακαιρᾶν  
μᾶλλον προτέρην· ἀστεφανώτοισι δ' ἀπυστρέφονται.

Ἐστεφανωμένας γὰρ ἀείποθ' οὕτω τὰς κόρας τοῖς θωμοῖς προσάγουσα, ἡγεῖτο αὐτὴ τοῦ χοροῦ ῥυθμοῖς τε καὶ ᾄσμασιν· οὕτω γὰρ



διδάσκει ἡμᾶς τάνωνυμον ἐπίγραμμα, ὅπερ ἄνωτέρω (σελ. 49) ἀνεγράψαμεν,

„Ἐλθετε πρὸς τέμενος γλαυκώπιδος ἀγλαόν Ἥρης . . .

καὶ τὸ Ἑρμῆσιάνακτος τοῦτο·

„Καὶ γὰρ τὴν (Σαπφῶ) ὁ μελιχρὸς ἐφωμίλησ' Ἀνακρείων,  
στελλομένην πολλαῖς ἄμμιγα Λεσβίαισι . . .

ὅπερ δρᾷ παρ' Ἀθηναίῳ (XIII, 598). Κινεῖτ' ἐμμελῶς τὸν πόδα  
περὶ τὸν βωμόν ἧδεν αὐταῖς ἄλλοτε· καὶ γὰρ (54),

„Κρῆσαι· νύ ποτ' ᾧδ' ἐμμελέως πόδεσσι  
ὠρχεῦντ' ἀπάλοις ἀμφ' ἐρόεντα βῶμον,  
πόας τέρεν ἄνθος μάλακον μάττεισαι·

ἄλλοτε δὲ νύκτωρ καὶ ὑπὸ σελήνην τοῦτο γίνεσθαι αὐτὴ ἡμᾶς  
διδάσκει ἡ ποιήτρια, ἐν 53<sup>ῳ</sup> οὕτω λέγουσα,

„Πλήρης μὲν φαίνεται ἡ σελάννα,  
αἱ δ' ὥς περὶ βῶμον ἐστάθησαν.

Ἔορα περὶ τοιούτων καὶ Köchly (183). Καὶ ταῦτα μὲν ὅτι  
περὶ ἱερά τινα καὶ βωμοὺς καὶ χοροὺς καὶ ᾠδὰς καὶ στεφάνους οὐκ  
ἄηθες τὰς ἐν τῇ Σχολῇ διατρίβειν παρθέτους, τοῦτο σαφῶς δείκνυ-  
σιν, ἀλλ' ἔφθημεν ἤδη εἰπόντες, ὅτι καὶ περὶ ἀρετὴν καὶ σοφίαν·  
διὸ Σαπφῶ ἐν ἀποσπάσματι τὴν λίαν σοφὴν αὐτῆς ἐπαινεῖ ὁμιλη-  
τριαν, οὕτω λέγουσα (69),

„Οὐδ' ἴαν δοκίμοιμι προσίδοισαν φάος ἀλίω  
ἔσσεσθαι σοφίαν πάρθενον εἰς οὐδένα πω χρόνον  
τοιαύταν.

Οὕτω παρὰ Σαπφοῦ πολλά μὲν ἂν τις ἀρετῆς καὶ σωφροσύνης,  
πολλά δὲ καὶ σοφίας ἐπιδειξάηται ἔχει πλήρη παραγγέλματα, ἡ δὲ  
διδάσκαλος καίπερ σφόδρα τὰς ἑαυτῆς φιλοῦσα ὁμιλητρίας, ἀλλὰ  
τοῦ καθήκοντος οὐκ ἐπιλανθανομένη, ἐπιτιμῶσά τε ἦν αὐταῖς, καὶ  
τὰ μομφῆς μεμφομένη ἄξια, ἐς τοῦτό τε ἀναφέρεσθαι φαμεν ἡμεῖς  
τὸ τοῦ Ὀρατίου (II, 13),

„Et Aeoliis fidibus querentem  
Sappho puellis de popularibus. —

„Σκιδναμένας ἐν στήθεσιν ὄργας,  
μαψυλάκαν γλῶσσαν πεφύλαχθαι, (27)

ἔλεγε πρὸς ἀθυρόστομον ἐν ὀργῇ κορασίδα·

„Ἀλλὰ μὴ μεγάλυνεο δακτυλίῳ πέρι, (35)

έτέρα τῷ κόσμῳ ἐγκαλλωπιζομένη ἔλεγε· θυμουμένη δέ πως πρὸς έτέραν ἐπιβλαβή καὶ κακότροπον ἔλεγε κόρην (77),

„άσαροτέρας οὐδαμ' ἐπ', ὧ ραννα, σέθεν τύχοισα.

Ὅτι δὲ δύο πλήρη ἦν αὐτῆς βιβλία ἡθικῶν καὶ σοφῶν παραγγελμάτων εἴρηται μὲν ἡμῖν ἀνωτέρω, δρα δὲ καὶ Köchly περὶ τούτου (185), οὕτω λέγοντα· „ὅτι Σαπφῷ ἐπὶ πᾶν καλόν, ἀληθές καὶ ἀγαθὸν προῆγε τὰς κόρας, καὶ ταῖς τούτων μελέταις καὶ ἀσκήσεσι διάνοιάν τε καὶ θυμὸν ἐξέτρεφε, σπουδῇ καὶ πολλῇ τινι εὐαισθησίᾳ τοῦ ἔργου αὐτῆς ἐπιλαβομένη, αἱ πολλαὶ δεικνύουσι γινῶμαί τε καὶ ὑποθῆναι, αἱ τοῖς σωζομένοις ἀποσπάσμασιν ἐγκατεσπαρμέναι. Ἀλλ' ὡς τοῦ περὶ Σχολῆς λόγου ἀρχόμενοι ἔφημεν, Σαπφῷ οὐκ ἀνάξιον ἑαυτῆς οὐδ' ἀνελεύθερον ἡγουμένη καὶ ἔργα τινὰ τοῦ οἴκου κατώτερα λογιζόμενα, καὶ ταῦτα τὰς μαθητρίας διδάσκειν, λέγει μὲν κατὰ Φώτιον (81, 12) καὶ ἄλλους, τίνι τρόπῳ τῇ Θάψῳ, τῷ Σκυθικῷ ξύλῳ, τὰ ἔρια καὶ τὰς τρίχας ξανθίζουσι, περὶ οὗ δρα καὶ Bergk (III, 138), οἷδέ τε θαυμάζειν καὶ ἐπαινεῖν τὰ Φωκαϊκὰ χειρόμακτρα (44),

„Χειρόμακτρα δὲ καγγόνων  
πορφυρᾶ . . . . .  
καὶ ταῦτα μὲν ἀτιμάσεις,  
ἔπεμψ' ἀπὸ Φωκάας  
δῶρα τίμια καγγόνων,

καὶ τὸν ποικίλον μάσθλητα, 85·

„ . . . πόδας δὲ  
ποικίλος μάσλης ἐκάλυπτε, Λύδι-  
ον κάλον ἔργον· (19)

καὶ τὰ ποικίλως κεχρωσμένα ὑφάσματα,

„ . . παντοδᾶπαις μεμιγμέ-  
να χροταῖσιν· (20)

καὶ ὅσα τοιαῦτα διδάσκειν τὰς κόρας· δρα περὶ τούτων καὶ Köchly (187). Ταῦτα πάντα διδάσκουσά τε καὶ ἀσκοῦσα ἡ ποιήτρια, καλῶς ἑαυτῇ τὰ τε πρᾶττόμενα συνῆδει καὶ τὴν ἀρετὴν καὶ δύναμιν πρὸς τὴν τῶν παρθένων παιδευσιν, καὶ ἦν ἐπὶ τούτῳ σεμνουμένη τε, καὶ τῆς εἰς τὸ μετέπειτα δόξης ἐμφανῶς ἀντιποιοῦμένη, ὡς τὸ 32<sup>ον</sup> δείκνυσιν ἀπόσπασμα. Τούτου ἕνεκα καὶ περ πολὺ τοῦπεικῆς καὶ πρᾶον ἔχουσα, ὡς αὐτὴ περὶ ἑαυτῆς λέγει ἐν 72<sup>α</sup>,

„... Ἀλλά τις οὐκ ἔμμι παλιγκότων  
ὄργαν, ἀλλ' ἀδάκην τὰν φρέν' ἔχω . . . ,

παθητική μέντοι λίαν τὴν ψυχὴν καὶ εὐπαρόξυντος, εἶπερ τοὺς ἄλλους ἐώρα τῶν αὐτῆς βουλευμάτων καὶ τῆς ἐν τῇ Σχολῇ ἀρετῆς ἀμαρτάνοντας, καὶ μὴ ἐπιγιγνώσκοντας, τὴν ἑαυτῆς ἐξέφαινε δυσαρέστησιν, ἐν μαλακοῖς μέντοι λόγοις καὶ αἰτίαις ἐρωτικῷ τῷ τρόπῳ διαθρυπτούσαις, καὶ δὴ πρὸς τὰς ἀπολιμπανούσας αὐτὴν μαθητρίας, οὐ πρὸς τοὺς γονεῖς· καὶ γὰρ ἐκείνων ἐβούλετο τῷ ἔρωτι ἄρχειν, καὶ οὕτω παιδαγωγεῖν αὐτάς, ἔστι δ' οἷς καὶ ἐμέμφετο εὐεργετηθεῖσι μὲν ὑπ' αὐτῆς, ἀχαριστοῦσι δὲ καὶ βλάπτουσιν, ὡς τὸ 12<sup>ον</sup> διδάσκει ἀπόσπασμα,

„... Ὅττινας γὰρ  
εὖ θέω, κῆνοί με μάλιστα σίνγονται·

καὶ πρὸς ταῦτα δ' ἔτι δοκεῖ ἡμῖν λόγον τινὰ ἔχειν τὸ Ὅρατίου: querentem puellis de popularibus, οὐπερ ἀνωτέρω ἐμνημονεύσαμεν. Οὕτως (33),

„Ἡράμαν μὲν ἔγω σέθεν, Ἀθι, πάλαι πότα,

λέγει ποτὲ πρὸς κόρην τὸ μὲν εἶδος καλλίστην καὶ ἐξ οἴκου πιθανώτατα λίαν ἐπιφανοῦς ὀρμωμένην, παραπεισθεῖσαν δὲ ὑφ' ἐτέρας διδασκάλου, Σαπφοῖ οὐ φιλίως διαχειμένης, καὶ τῇ Σχολῇ ἐκείνης προσελθοῦσαν,

„Ἀθι, σοὶ δ' ἔμεθεν μὲν ἀπήχθετο  
φροντίσθην, ἐπὶ δ' Ἀνδρομέδαν πότῃ. (41)

Ἐχει δ' Ἀνδρομέδα κάλαν ἀμοιβαν, (58)

ἦτοι τὰς τοῦ οἴκου τιμὰς καὶ δωρήματα· τὸ γὰρ τῶν Μυτιληναίων φιλότιμόν τε καὶ πρὸς τὰς Μούσας ἐλευθέριον καὶ διὰ παντὸς μὲν τοῦ χρόνου πολὺ τι γενόμενον φαίνεται, καὶ νῦν δ' ἔτι αὐτοὶ πλείστων γε τιμῶν καὶ δώρων δ' οὐ πάνυ γλίσχρων τοὺς τῶν τέχνων ἀξιοῦσι διδασκάλους, καὶ πείραν αὐτοὶ τοῦ πράγματος οὐ σμικρὰν ἔχομεν. Τοῦτο τὸ, ἀμοιβάν, οὐ τὰ τῶν πονηρῶν παραλελογισμένα καὶ φαῦλα ἐκείνα, περὶ ὧν ἐν τῷ Γ' κεφαλαίῳ. Ἀλλὰ ποία τις ὁμῶς ἡ Σαπφοῦς αὕτη ἀντίτεχνος Ἀνδρομέδα; Τοῦτο διδάσκει ἡμᾶς αὕτη ἡ ποιήτρια, πρὸς Ἀθίδαν λέγουσα (70),

„Τίς δ' ἀγροῖωτίς τοι θέλγει νόον,  
οὐκ ἐπισταμένα τὰ βράχε' ἔλκην ἐπὶ τῶν σφύρων;

μομφή αὕτη τρανῶς μαρτυροῦσα, ὅσον Σαπφὼ τὸ λίαν φιλόκαλον

καὶ τοῖς τρόποις κόσμιον ἐν τῇ ἑαυτῆς Σχολῇ ἐπετήδευέ τε καὶ ἤσκει. Περὶ δὲ τῶν ἀντιτέχνων Σαπφοῖ διδάσκει ἡμᾶς καὶ Μάξ. Τύριος ἐν Διατριβαῖς (XXIV) λέγων· „ὅτιπερ Σωκράτει οἱ ἀντίτεχνοι, Πρόδικος καὶ Γοργίας καὶ Πρωταγόρας, τοῦτο τῇ Σαπφοῖ Γοργῶ καὶ Ἀνδρομέδα· νῦν μὲν ἐπιτιμᾷ ταύταις, νῦν δ' ἐλέγχει καὶ εἰρωνεύεται αὐτὰ ἐκεῖνα τὰ Σωκράτους.

Τοιαῦτ' οὖν ἅττα ἐν τῇ ἑαυτῆς διστέλει Σχολῇ Σαπφῶ πράττουσα· ὅτι δ' ἡ ἐνταῦθα παιδεία ταχέως πάνυ ἐξετελειῷτό τε καὶ προήγετο ἐν τε τῇ Μουσικῇ καὶ Ποιήσει, ἐν τε τῇ καθόλου σοφίᾳ καὶ πάσῃ γυναικείᾳ ἀρετῇ, μαρτύριον τοῦτου τρανότατον Ἡριννα ἢ Σαπφοῦς ὁμιλήτρια, ἥπερ ἐννεακαιδεκέτις θανοῦσα, δόξης μετέσχε ποιητικῆς οὐ τῆς τυχοῦσης· ὅρα περὶ τοῦτου καὶ Bernardy (I, 618). Ὅτι δ' αὕτη Σαπφοῦς ἦν ὁμιλήτρια, καὶ τῇ Αἰολικῇ ἀνῆκε Σχολῇ, πολλοῖς ἐστι τεκμηριῶσαι. Αἰολικῇ μὲν γὰρ χρῆται μᾶλλον διαλέκτῳ, τὸ δὲ τῆς ποιήσεως αὐτῆς ἦθος, ὡς τὸ Σαπφοῦς, μελαγχολίας τινὸς μετέχον φαίνεται, ἐταίρας δέ, ὡς ἐκείνη, καλεῖ τὰς περὶ ἑαυτήν, ὡς ἐν τῷ πρὸς πομπίλον ἐν Ἡλακάτῃ παρὰ Bergk (1), καὶ οἱ πολλοὶ δὲ τῶν νεωτέρων Κριτικῶν οὕτω περὶ αὐτῆς γινώσκουσιν, ὡς Welcker (II, 146) Βαυκίδος μὲν πολίτιδα, Σαπφοῦς δὲ ὁμιλήτριαν καὶ πολὺν ἐν Λέσβῳ διαγαγοῦσαν χρόνον, οὕτως ἀποδέχεται, καὶ ἐκ τοῦ εἰς Ἀγαθαρχίδα ἐπιγράμματος (4), τοῦ περὶ Προμηθέως λέγοντος, τοῦτο τεκμαιρόμενος. Οὕτως Ulrici (II, 370) αὐτὴν τε καὶ Δαμοφίλῃν Σαπφοῦς ὁμιλητρίας λέγει, καὶ Köchly δὲ ἐν τοῖς περὶ Σαπφοῦς καὶ Flach (II, 521). Ἄδικα δὲ ποιῶν Richter Ἡρινναν πειρᾶται οὐχ ὅπως ὁμιλήτριαν, ἀλλ' οὐδὲ σύγχρονον οὔσαν δεικνύναι Σαπφοῦς (63 + 65), καὶ ταῦτα Εὐσταθίου τε καὶ Σουΐδα καὶ ἄλλων τάναντία λεγόντων. Δαμοφίλῃ δὲ ἐκ Παμφυλίας τὸ γένος ἔχουσα, καὶ Σαπφοῦς ὁμιλήτρια γενομένη, Σχολὴν ὕστερον κατὰ τὸν τῆς διδασκάλου τρόπον ἐν τῇ πατρίδι ἰδρύσατο, περὶ ἧς Φιλόστρατος ἐν βίῳ Ἀπολλωνίου φησί (1, 30), παρθένους τε ὁμιλητρίας κτήσασθαι, ποιήματά τε ξυνθεῖναι, ἄλλα τε καὶ εἰς Περγαίαν Ἀρτεμιν. Ὅρα περὶ τούτων Flach τε (II, 522) καὶ Bernardy (II, 675).

Οὕτω Σαπφοῖ, ἔτη ἤδη οὐκ ὀλίγα λαμπρῶς τῆς Σχολῆς ἡγησαμένη, καὶ εἰς ἀκμὴν δόξης αὐτὴν προαγαγούσῃ, ἐμπίπτει



αἴφνης ὁ ἀτυχὴς καὶ δύσεως ἐκεῖνος πρὸς ἄνδρα συμπολίτην ἔρω, ὃς τοσαῦτα πράγματα παρέσχεν αὐτῇ, λύπας τε καὶ ἕτερα παθήματα, τέλος δέ μετ' ἄλλων αἰτίων καὶ τὴν ἐκ τῆς πατρίδος φυγὴν. Δοκεῖ μέντοι, ὡς ἐκ πολλῶν ἐστὶν εἰκάσαι, τὸν Ἑρωτα τοῦτον Σαπφῶ θερμότατα, εὐτυχοῦντα τὸ κατ' ἀρχάς, πολὺν ἄσαι χρόνον, καὶ πολλὰς ὑπ' ἐκείνης ὥδ' ἐπὶ τῷ ἔρωτι πεποιῆσθαι τούτῳ. Καὶ εὐτυχοῦντος μὲν αὐτοῦ, ἐπῆναι τε καὶ ἐθαύμαζε τὸ τοῦ ἐραστοῦ κάλλος, καὶ τῷ σελήνης κάλλει πρὸς τὸ τῶν ἄστρον παρέβαλλε λέγουσα,

„Αστερες μὲν ἀμφὶ κάλαν σελάνναν  
αἰψ' ἀπυκρύπτοισι φάεννον εἶδος,  
ὅποτα πλήθοισα μάλιστα λάμπε  
γὰν ἀργυρία. (3)

οὕτω τὸ σὸν ὑπὲρ πᾶν ἄλλο λάμπει κάλλος, καί,

„Στᾶθι κᾶντα φίλος . . .  
καὶ τὰν ἐπ' ὅσοις ἀμπέτασον χάριν, (29)

καὶ γάρ,

„Καὶ ποθήω καὶ μάομαι (23)

ἀεὶ παρὰ σοὶ μένειν, καὶ ἄλλα, ὅσα τοιαῦτα. Δυστυχοῦντος δὲ ἐκείνου, καὶ τοῦ ἐραστοῦ ὑπερφρονοῦντος αὐτῆς καὶ ἀπολείποντος, ἐδάκνετο μὲν τὴν ψυχὴν ὑπὸ λύπης σφόδρα καὶ ἀνίας, χαλεπῶς δὲ πάνυ τὴν ἐκείνου ὕβριν φέρουσα καὶ ὑπεροψίαν, Μουσικῇ ἐζήτει τὸ ἄλγος πραῦνειν καὶ ἄσμασι τὸν ἔρωτα ἰᾶσθαι, ὥς φησι Πλούταρχος ἐν Ἑρωτικῷ (c. 18) κατὰ Φιλόξενον. „μούσαις εὐφώνοις ἰωμένη τὸν ἔρωτα. Πιθανὸν δὲ πάνυ, ὅτι τῷ ἔρωτι τούτῳ ἤδη ὅλως προσέχουσα τὸν νοῦν, ἡμέλει μὲν πως ἑαυτῆς καὶ τῶν ἄλλων, ἀπηλλάττετο δὲ τῶν συνήθων διατριβῶν, οὐδὲ συχνόν ἔτι τῷ θιάσῳ προσεφοίτα, καὶ ἀπραγμοσύνην τινὶ κατὰ μικρὸν περιέπιπτεν, εἰς ἅπερ ταῦτα κατατείνεσθαι δοκεῖ καὶ τὰ Ὀιδίου ἐν Ἡρωίδι 15<sup>η</sup> (73—78),

Ecce, jacent collo sparsi sine lege capilli,  
nec premit articulos lucida gemma meos,  
veste tegor villi, nullum est in crinibus aurum,  
non Arabum noster rore capillus olet. . .

Ἐφ' ἑαυτῆς δὲ τὰ πολλὰ οὔσα, τὸν δυσέρωτα ἐκεῖνον διετέλει ἄδουσα ἔρωτα.

„Εμεθεν δ' ἔχεισθα λάθαν, (21)

ἧδε μακρόθεν πρὸς τὸν ἔραστήν.

„. . . Ἡ τιν' ἄλλον  
μᾶλλον ἀνθρώπων ἔμεθεν φίλησθα; (22)

τίς μέντοι καὶ φιλήσειέ σε μᾶλλον ἢ ᾿γώ; Μεμνημένη δέ ποτε  
τῆς παλαιοῦς εὐδαιμονίας τῆς κατὰ τὸν ἔρωτα τοῦτον, τῆς τ' αἰμόλου  
φιλοφροσύνης καὶ τῶν κατασπασμῶν, καὶ εἴτινος ἄλλης ἐρωτικῆς  
ἡδυπαθείας, τὴν δὲ νῦν ὀρώσα στερῇσιν, Ἀφροδίτην ἐπεκαλεῖτο  
καὶ ἰκέτευεν, ἄρωγόν αὐτῇ παραγίγνεσθαι καὶ τῶν μεριμνῶν καὶ  
τῆς ἀνίας λύειν, ἐν τῇ πρώτῃ ταῦτα θαυμάσια ᾤδῃ, τῇ μόνῃ  
ὅλη ἄχρις ἡμῶν περιωθεῖσθαι, οὕτω λαμπρῶς καὶ περιπαθῶς  
ᾄδουσα,

„Ποικιλόθρον', ἀθάνατ' Ἀφρόδιτα,  
παῖ Δίος, δολόπλοκε, λίσσομαί σε,  
μή μ' ἄσαισι μήτ' ὀνίαισι δάμνα,  
πόντια, θῦμον·

ἀλλὰ τυτὶδ' ἔλθ', αἵποτα κατέρωτα  
τὰς ἑμας αὖδως αἰοῖσα πῆλυι  
ἔκλυες, πάτρος δὲ δόμον λίποισα  
χρῶσιον ἤλθες

ἄρμ' ὑπαζεύξαισα· κάλοι δέ σ' ἄγον  
ᾠκεες στρουθοὶ περὶ γᾶς μελαίνας  
πύκνα δινεῦντες πτέρ' ἀπ' ὠράνω αἶθε-  
ρος διὰ μέσσω.

αἶψα δ' ἐξείκοντο· τὴ δ', ὦ μάκαιρα,  
μειδιόσαιο' ἀθανάτῳ προσώπῳ,  
ἦρε', ὅττι δηῦτε πέπονθα, κῶττι  
δηῦτε κάλημι,

κῶττι μοι μάλιστα θέλω γένεσθαι  
μαινόμεν θύμῳ· τίνα δηῦτε Πείθω  
μαῖς ἄγην ἐς σὴν φιλότατα; τίς σ', ὦ  
Ψάπφ', ἀδικήεις;

καὶ γὰρ αἰ φεύγει, ταχέως διώξει,  
αἰ δὲ δῶρα μὴ δέκετ', ἀλλὰ δώσει,  
αἰ δὲ μὴ φίλει, ταχέως φιλήσει  
κῶτ' ἐθέλοισαν.

ἔλθε μοι καὶ νῦν, χαλεπᾶν δὲ λῦσον  
ἐκ μεριμνᾶν, ὅσσα δέ μοι τέλεσσαι  
θῦμος ἰμέρρει, τέλεσον· σὺ δ' αὐτὰ  
σύμμαχος ἔσσο.“

„Σοὶ δ' ἔγω λεύκας ἐπὶ βῶμον αἶγος (7)

οἶσω τότε θυσίαν, καὶ τὰ τοιαῦτα προστιθεῖσα. Ἄλλ' ὅτε δὴ ὀριστικῶς ἤδη καὶ ἀμετακλήτως ὁ ἔραστής ἀπέστη τε καὶ κατεφρόνησεν αὐτῆς, ἑτέρῳ δ' ἐξέδωκεν ἑαυτὸν ἔρωτι, ὅτε οἱ νέοι ἔρασταὶ καὶ εἰς ἐπίδειξιν αὐτῇ τὸν ἔρωτα ἤσχουν, χαριεντιζόμενοι καὶ λόγοις τε καὶ τρόποις ἐρωτικοῖς πρὸ τῶν ἐκείνης ὀφθαλμῶν ἡδυπαθοῦντες, τότε δὴ αὐτὴ διττοῖς ἐξεκαίετο καὶ κατηναλίσκετο παθήμασιν, ἔρωτι ἅμα καὶ ζηλοτυπία, δεινοῖς ἀμφοτέροις τὴν εὐπαρόξυντον καὶ παθητικὴν λίαν αὐτῆς ἀπολέσαι ψυχὴν· ἀλλ' ἀγαθῆς καὶ πραεῖας ἐκείνη φύσεως οὖσα, οὐ πρὸς λοιδορίας καὶ ἄλλα κατὰ τοῦ ἀδικοῦντος ἔραστοῦ τρέπεται κακὰ, οὐ πρὸς ἔχθρας καὶ φθόνους πρὸς τὴν ἐρωμένην κόρην· ἀλλὰ ποτε ἐξ ἐναντίας αὐτῆς ἄμφω καθεζομένων, ἐπαινεῖ τὸ πρῶτον καὶ ὡς θεόν τινα θαυμάζει τὸν πάλαι ἐρώμενον, εὐδαιμονίζει ἔπειτα τὰ αὐτῶν ἐρωτικά χαριεντίσματα, ἐκχεῖται δὲ πάραυτα εἰς πλήμμυραν πυρίνης καὶ τηκούσης ἐκφράσεως, ὡς ἀπὸ διστόμου κρατῆρος ἔρωτός τε καὶ ζηλοτυπίας ἐκβραζομένης, μετὰ τοσούτου πάθους ἅμα καὶ λεπτότητος, οἷα οὐδέποτε γυνὴ ἐξέφηνεν ἐρῶσα, καὶ εἰσὶ ταῦτα ἡ δευτέρα ἄχρις ἡμῶν περισωθεῖσα ὥδῃ,

„Φαίνεται μοι κῆνος ἶσος θεοῖσιν  
ἔμμεν ὦνηρ, ὅστις ἐναντίος τοι  
ἰζάνει, καὶ πλασίον ἄδω φωνεύ-  
σας ὑπακούει

καὶ γελαίσας ἱμερόεν, τό μοι μὲν  
καρδίαν ἐν στήθεσιν ἐπτόασεν·  
ὡς γὰρ εὐίδον βροχέως σε, φώνας  
οὐδὲν ἔτ' εἶχει·

ἀλλὰ καμ μὲν γλῶσσα ἔαγε, λέπτον δ'  
αὐτικά χρῆ πῦρ ὑπαδεδρόμακεν,  
ὀππάτεσσι δ' οὐδὲν ὄρημ', ἐπιρρόμ-  
βεισι δ' ἄκουαι.

ἃ δὲ μίδρως κακχέεται, τρόμος δὲ  
παῖσαν ἄγρει, χλωροτέρα δὲ ποίας  
ἔμμι, τεθνάκην δ' ὀλίγω πιθεύης  
φαίνομαι ἄλλα·

ἀλλὰ πᾶν τόλματον, (ἐπεὶ καὶ πένητα).“



Ὡς οὖν ἐκ τῶν λεγομένων εἰκάσαι πάρεστι, Σαπφῷ ἡμεῖς ἀποδεχόμεθα ἀνδρὸς τινος περικαλλοῦς σφόδρα ἐρασθῆναι, καὶ τὸν ἔρωτα τοῦτον εὐτυχοῦντά τε καὶ δυστυχοῦντα ἐμπαθέστατα ᾄσαι, καὶ ταῦτα ἐν ἀκμῇ δόξης οὔσαν, καὶ περὶ τούτου κείσθω ἡμῖν τὰ ἐξῆς ταῦτα.

Ἀναγκαίως καὶ ἀπολύτως ἀποδεκτέα ἡμῖν τὰ τοῦ σφοδροῦ τούτου πρὸς ἄνδρα ἔρωτος, καὶ δὴ διὰ τοῦτο πρῶτον, ὅτι φύσις οὕτω θερμή, πρὸς δὲ τὸ καλὸν λίαν εὐαισθητῶς ἔχουσα, οἷα ἡ Σαπφοῦς, βιούσης τὸ παράπαν ἐν ὁμίλοις ἔρωτα καὶ ἡδυπάθειαν ἀποπνέουσιν, οἷοί περ οἱ τῶν ἐν Μυτιλήνῃ γυναικῶν θίασοι, πῶς ἂν ποτ' ἀποσταίῃ ὅλως τοῦ ἔρωτος; ἡ ὑπὲρ πᾶσαν ἄλλην ἐρωτικὴ αὕτη γυνή; Δεύτερον τουτοῦ ἐπάγοιμεν ἂν πιθανώτατον λόγον. Οἱ ἐν Ἀθήναις Κωμικοὶ πολλοὺς ἐκείνῃ ἀποδεδώκασιν ἀνδρῶν ἔρωτας, Ἀριστοτέλης δ' ὁ φιλόσοφος καὶ ἄλλοι καὶ τὸν Ἀλκαίου, δῆλον ὅτι ἐκ τε τῆς ποιήσεως αὐτῆς καὶ ἀκοῇ λαθόντες καὶ πλάσαντες τὰς ἀφορμάς, πιθανότητι μὲν τινι τὸν Ἀλκαίου καὶ Ἀνακρέοντος, ἀπιθάνως δὲ λίαν τὸν Ἀρχιλόχου καὶ Ἰππώνακτος, περὶ ὧν ὄρα Ἀθηναίων (XIII, 599), καὶ δὴ κύριον τὸν τοῦ πολυλαλήτου Φάωνος, ὃς παρ' ἡμῖν κριταῖς τὸν ἀληθῆ ἐγκρύπτει ἐραστήν. Ἀλλ' οὐδ' ἂν ἡγείρετο τὸ παράπαν τοσαύτη ἐρώτων ζάλη καὶ καταιγίς, εἴπερ Σαπφῷ τοὺς ἀνδρικοὺς ἐμυσάττετο ἔρωτας, ὥς περ Bergk φησιν ἐν τῇ τῶν λυρικῶν ποιητῶν ἐκδόσει (III, 86). Ὁμολογοῦσιν ἡμῖν περὶ τούτου Ὁράτιος καὶ Πλούταρχος, ὡς ἐφθήμεν εἰπόντες, πυρώδεις λέγοντες τὰς Σαπφοῦς ὥδās, καὶ πολλῶν τῆς ψυχῆς σάλω ἐκφερομένας, ὧν ὁ μὲν Λατῖνος ποιητῆς ταῦτα ἐν τετάρτῳ (9) ᾄδει,

„ . . . Spirat adhuc amor  
vivuntque commissi calores  
Aeoliae fidibus puellae.

Πλούταρχος δὲ ἐν Ἐρωτικῷ (18) θεοληψίαν καταφανῆ καὶ δαιμόνιον τῆς ψυχῆς σάλον ἐν τῇ δευτέρᾳ ταύτῃ ᾠδῇ βλέπει· καὶ γὰρ οἱ ἐπιφανέστατοι τῶν Κριτικῶν οὕτως ἐκλαμβάνουσι τὰ χωρία ταῦτα, Welcker τε ἐν πρώτῳ (113) καὶ Flach ἐν δευτέρῳ (446) καὶ Neue, κ. λ. Φωρᾶται γε μὴν Welcker ἐναντιολογῶν πῶς ἑαυτῷ ἐν δευτέρῳ (99), ἔνθα ἐξ Ὁρατίου καὶ Ὀβιδίου ἀποδεκτέον λέγει

εἶναι, τὸ Αἰολικὸν πῦρ, ἐφ' ᾧ τὰ ἐρωτικά Σαπφοῦς θαυμάζεται, τοῖς πρὸς νεάνιδας ἀποδοτέον ποιήμασιν· δρα καὶ V, (231). Λέγει προσωτέρω περὶ Φάωνος ἀπὸ τοῦ προφανοῦς οὕτω καὶ ἀναπεπταμένως Ὁβίδιος ἐν 15<sup>η</sup> Ἡρώϊδι, περὶ ἧς ἐν τρίτῃ κεφαλαίῳ ἔσται ἡμῖν ὁ λόγος· τῆς δὲ Ἑρσεΐας οὐδ' ὑπαρχούσης τὸ παράπαν καὶ οἱ χωρίζοντες, Ἀθηναῖός τε καὶ Σουΐδας καὶ οἱ λοιποί· ὡς δ' αὖτως Παλαίφατος (de incredibil., 49) καὶ Ἀποστόλιος συγκολλῶν τὰ ἀλλήλοις ἀντιμαχόμενα Σουΐδα καὶ Παλαιφάτου. Τῶν δὲ νεωτέρων Κριτικῶν οἱ πλεῖστοι, καὶ οὗτοι τῶν ἐπιφανῶν, ἀληθῆ τὸν ἔρωτα ἀποδέχονται, ὡς Welcker ἐν δευτέρῳ (113) καὶ ἀλλαχοῦ, ὃς καὶ τὴν πρώτην ἐκ τῶν σωζομένων ᾠδῶν τῷ ἔρωτι τούτῳ ἀποδίδωσι καὶ ἐτέρας ἀπολεσθεΐσας (IV, 68), καὶ Neue καὶ Flaueh, ὡς ἀνωτέρω εἶδομεν, καὶ Plehn (168). Richter δὲ καίπερ ἀναμφηρίστως τὸ πρῶτον τὸν πρὸς Φάων' ἀποδεχόμενος ἔρωτα (15+16), ἔπειτα μέντοι προσκόπτων τοῖς παρ' Ἀθηναίῳ ἀναγιγνωσκόμενοις οὐκ εὐλόγως, τὸν τε Φάωνα καὶ τὸ ἄλμα τῇ Κωμωδίᾳ ἀποδοτέα λέγει (17). Ἀλλὰ περὶ τῶν ἀποδιδόντων Φάωνα τῇ Ἑρσεΐᾳ Σαπφοῦ, Νύμφιδός τε καὶ Ἀθηναίου καὶ λοιπῶν, ἀπλῶς τοῦτο εἰρήσθω καὶ μόνον, ὅτι αὐτοὶ μὲν ἀπαλλάξαι πειρῶνται Σαπφῶ τῶν ἐκ τῆς Κωμωδίας ἐραστῶν τε καὶ ἄλλων διαβολῶν, τὸ δὲ Φάωνος ὄνομα, ὡς ἐραστοῦ Σαπφοῦς, παντάπασιν οὐκ ἐνῆν τοῖς ἐκείνης ποιήμασιν, ἢ τὸ μέγιστον ἐν παρέργου μόνον μέρει· τὸ περὶ ἐκεῖνον πεποιημένον μύθευμα, ὡς δὲ τοιοῦτον ἦ τε Παράδοσις παρῆχεν αὐτὸ καὶ ἡ Κωμωδία. Μῦθον ἄρ' ἡμεῖς ἡγούμεθα τὰ περὶ Φάωνα τὸν καλὸν πεπλασμένα, καὶ οὐδὲν τὸ ἔργῳ κοινὸν τῇ περὶ Σαπφοῦς ἱστορίᾳ ἔχοντα· ἀλλότρια δ' ἄμφω ἀλλήλων ταῦτα ὄντα, τῇ τε φύσει καὶ τοῖς χρόνοις, ἐν τῷ αὐτῷ γε μὴν τόπῳ ὑφιστάμενα, ἦνωσαν διὰ τὰς ἑαυτῶν χρείας οἱ ἐν Ἀθήναις Κωμικοί, τάχα δὲ καὶ ἡ πρὸ αὐτῶν Παράδοσις. Τὸ Φάωνος ὄνομα, ὡς ἐραστοῦ Σαπφοῦς, τοῖς ἐκείνης ποιήμασι διὰ τὸν πρῶτον τοῦτον καὶ κύριον λόγον οὐκ ἐνῆν, ὅτι δυσχερῶς ἂν οὕτως οἷ τε Ἀλεξανδρινοὶ καὶ οἱ μετέπειτα τῇ ἐτέρᾳ αὐτῶν ἀπέδωκαν. Πιθανόν, ὡς ἔφημεν, τοῦ περὶ Φάωνος μυθεύματος Σαπφῶ ἐν ᾠδῇ τινὶ ἐπιλαβέσθαι, ἀλλὰ τὰς πολλὰς περὶ τούτου τερατείας τε καὶ τὰ τῶν Κωμικῶν παράδοξα, ταῦτα ἐκεῖνοι ἀλλότρια ὅλως Σαπφοῦς ἡγούντο. Δευτέρῳ

δὲ τούτῳ χρήσαιτ' ἂν τις τεκμηρίῳ· συγγραφεῖς γὰρ ἀρχαῖοι καὶ τῶν ἐπισήμων, πάντως τὴν ἐκείνης ἀναγνοῦντες ποιήσιν, οὐδὲν περὶ τοῦ ἔρωτος τούτου γινώσκουσιν· Ἡρόδοτος μὲν γὰρ περὶ Σαπφοῦς λέγων ἐν δευτέρᾳ (135), οὐδαμῶς Φάωνος μνημονεύει, καίπερ ἄλλως ἀσμενίζων ἐπὶ τοιούτοις μυθεύμασι. Λουκιανὸς δ' ὁ τοσοῦτον ἡδέως παραδοξολογῶν, καὶ εὐφυῶς θεῖά τε καὶ ἀνθρώπινα σκώπτων, δις τοῦ περὶ Φάωνα μύθου μνημονεύων ἐν τε Νεκρικοῖς διαλόγοις (9, 2), ἔνθα Σιμόλος τὸν Πολύστρατον ἐρωτᾷ· „μῶν καὶ σὺ τίνα ὥσπερ ὁ Φάων ἐκ Χίου διεπόρθμευσας, εἰτά σοι εὐξαμένῳ ἔδωκε νέον εἶναι καὶ καλὸν ἐξ ὑπαρχῆς καὶ ἀξιέραστον; . . . καὶ ἐν Πλοίῳ ἢ Εὐχαΐς (43), ἔνθα εὐχεταί· τις δακτύλιον ἔχειν θαυμάσια ποιοῦντα, καὶ δὴ ἓνα τὸν ἡδιστον, ὥς ἐράσμιον εἶναι αὐτὸν περιθήμενον πρὸς τοῖς παισὶ τοῖς ὠραίοις καὶ γυναιξίν, . . . καὶ ὅλως ὑπὲρ τὸν Ὑάκινθον ἢ Ὑλαν ἢ Φάωνα τὸν Χίον εἶναι αὐτὸν· οὐδὲν σὺχ ἤττον περὶ Σαπφοῦς ἐνταῦθα λέγει ῥῆμα, πάντως ὑφείλων· οὐ γὰρ ἄτοπον, οὐδὲ τοῦ τρόπου τοῦ συγγραφέως ἀπᾶδον καὶ διεστῶτα ἐνοῦν ταῦτα, οὐχ ὅπως τὴν οὔσαν παραλείπεν ἔνωσιν. Εἰρήσθω δὲ καὶ τοῦτο, ὅτι Χίον αὐτὸν Λουκιανὸς λέγει, οὐ Λέσβιον, ὥς Σέρβιος καὶ ἄλλοι· τεκμήριον, ὅτι ἄλλοτριος μὲν Σαπφοῦς ὁ μῦθος, ἀμφοῖν δὲ ταῖν νήσοιν ἐγγώριος. Ὅρατιος δ' ὁ Ῥωμαῖος ποιητῆς περὶ μὲν Ἀλκαίου ὄντος αὐτῷ τοῦ λόγου μέμνηται καὶ Λύκον τὸν ἐρώμενον ὀνομάζειν (I, 32),

„Et Lycum nigris oculis nigroque  
crine decorum (canebat),

περὶ δὲ Σαπφοῦς ἐν πολλοῖς τούτοις τόποις, Carm. II, 13, + IV, 9, + Epist. I, 19, 28, ὧν τῶν μὲν δύο ἀνωτέρω ἐμνημονεύσαμεν, ἐν δὲ τῷ τρίτῳ ταῦτα φέρεται,

„Temperat Archilochi Musam pede mascula Sappho,

οὐδένα λέγει Φάωνα, καίτοι φυσικὸν τοῦτο, καὶ πολυλόλητος ἦδη ἐν τε τῇ Κωμῳδίᾳ καὶ τῇ Παραδόσει ὁ ἐρώμενος ἦν. Ὡς δ' αὐτως παρὰ Πλουτάρχῳ πολλὰ πολλαχοῦ περὶ τῆς ποιητρίας λέγοντι, οὐδὲν περὶ Φάωνος ἀπαντᾷ· περὶ οὐ πλείονα ἐν Γ'. Κεφαλαίῳ. Ὡς δ' αὐτως καὶ σὶ περὶ Ἀθήναιον χωρίζοντες τὸν τῆς Κωμῳδίας Φάωνα, οὐκ ἀληθῆς τινα, τῇ Ἑρσείᾳ ἀποδιδόναι πειρῶνται, ὥς καὶ Στράβων Μένανδρον εἰσάγει τὸν Κωμικὸν ἀποδιδόντα Σαπφοῖ τὸν

ἄνδρα, ὡς κατωτέρω εἰρήσεται. Ἄλλ' εἶγε ἀσφαλέστερον σύγχρονον καὶ πιστὴν ἐκζητεῖν μαρτυρίαν, εἴπερ Φάων Σαπφοῦς ἦν ἐραστής, ἥ καὶ σύγχρονος ἀπλῶς ἐρωτύλος, εἴ τοσοῦτος περὶ αὐτὸν ἐγένετο θόρυβος, Ἀλκαῖος ὁ κατὰ τοὺς χρόνους ἐκείνους βιούς οὐκ ἂν τι περὶ αὐτοῦ ἔλεγε; Καὶ ἀπολεσθέντος δὲ τούτου, οὐ μνεῖα γοῦν τις παρὰ τῶν ἐπιγενομένων ἄχρις ἂν ἡμῶν διεσώζετο;

Φανερώς πρῶτον ἐν τῇ Ἀττικῇ Κωμωδίᾳ τοῦνομα φέρεται τοῦτο· καὶ μὴν Κρατῖνος μὲν ὁ Κωμικός ἐπὶ Περικλέους γενόμενος πρῶτος μὲν περὶ Φάωνος λέγει παρ' Ἀθηναίῳ (II, 69), οὕτω διηγουμένη: Κρατῖνος δὲ φησι Φάωνος ἐρασθεῖσαν τὴν Ἀφροδίτην ἐν καλαῖς θριδακίναις αὐτὸν ἀποκρύψαι, κ. τ. ἐ., ἀλλ' οὐδὲν ἐνταῦθα περὶ Σαπφοῦς. Πλάτων δ' ὁ Κωμικός ἔπειτα Κωμωδίαν ἔγραψε Φάωνα, ἀλλ' οὐδ' ἐνταῦθα, ἐν γε τοῖς σωζομένοις ἀποσπάσμασι περὶ Σαπφοῦς τι φέρεται· τῶν δ' ἐπιγενομένων τῆς τε μέσης καὶ νεωτέρας Κωμωδίας βεβηκότες μὲν ἐποίησαν Σαπφοῦς ἀπολεσθείσας, δύω δὲ Φάωνας· καὶ περὶ μὲν τούτων πάντων διὰ μακροτέρων ἡμῖν ἐν Κεφαλαίῳ τρίτῳ ἔσται ὁ λόγος, τοῦτο δὲ μόνον εἰρήσθω ἐνταῦθα, ὅτι πρῶτον παρὰ Μενάνδρῳ, ὃς τῷ 342<sup>ο</sup> πρὸ Χριστοῦ γεννήσεως γενόμενος, μετὰ τὸν μέγαν ἤκμασεν Ἀλέξανδρον, ἀπαντᾷ Σαπφῶ μετὰ Φάωνος παρὰ Στράβωνι οὕτως (X, 6', 451),

„Ὅς δὴ λέγεται πρώτη Σαπφῶ  
τὸν ὑπέρχομπον θηρῶσα Φάων'  
οἰστρῶντι πόθῳ ῥίψαι πέτρας  
ἀπὸ τηλεφανοῦς κ. τ. λ.“.

οὐκ ἀπίθανον δὲ καὶ ἐτέρους τούτων ἐνῶσαι, ὡς καὶ Πλαῦτος ὁ Ῥωμαῖος Κωμικός ποιεῖ (Mil. glor. IX, 6, 36). Τοῦτο μέντοι πρῶτον καὶ καλῶς ἐνταῦθα ἐν ὑπολόγῳ ποιεῖσθαι χρή, ὅτι οἱ Κωμικοὶ ἀκριβῶς τὸ διαφέρον εἰδότες Σαπφοῦς τε καὶ Φάωνος, πολλῶ μᾶλλον ἰδίᾳ καὶ ἐλεύθερον θατέρου θάτερον ἐπραγματεύσαντο, ἥ ὅτι σπανίως ταῦτα καὶ ἐπὶ Κωμικαῖς, ὡς ἔφημεν, ἦνωσαν αἰτίαις. Λέγει ἔπειτα περὶ τούτου ὁ τὴν πέμπτην καὶ δεκάτην συνθέμενος Ἡρωῖδα εἶτε Ὀβίδιος ὁ ποιητὴς οὗτος, εἴθ' ἕτερός τις, πιθανώτατα ἐκ τῆς Κωμωδίας καὶ τῶν Ἀλεξανδρινῶν ἀντλῶν. Σέρβιος δ' ἐν Ἑρμηνείᾳ Αἰνειάδος (III, 279) Λέσβιον μὲν αὐτὸν λέγει, παραδόξως δὲ πολλὰς αὐτοῦ ἐρασθείσας εἰσάγων γυναικίνας, Σαπφοῦς



οὐ μνημονεύει, καὶ τὸ παραδοξότερον· μίαν γὰρ λέγων ἀπὸ τοῦ Λευκάτου διὰ τὸν ἐκείνου ἔρωτα εἰς τὴν θάλασσαν ἀλομένην, οὐδένα λόγον Σαπφοῦς ποιεῖται, γνωρίμου γε μὴν ταύτης πάνυ πάλαι καὶ πᾶσιν ἀνθρώποις οὔσης· δρα περὶ τούτων καὶ Kock (61, 62, 65). Πλίνιος δ' αὖ πάλιν ἐν τῇ Φυσικῇ ἱστορίᾳ (XXII, 8, 20) περὶ ἡρυγγίου τοῦ φυτοῦ λέγων, ἄγει καὶ οὗτος ἐπὶ τὸ αὐτὸ Σαπφῶ καὶ Φάωνα· ὡς δ' αὖτως Ἑφαιστίων. Μόνοι δὲ τῶν μετὰ πολὺ χρόνου ἐπιγενομένων Παλαίφατος (c. 49) καὶ Ἀποστόλιος (Pron. 20, 15) φασὶ τοῦνομα εἶναι ἐν τοῖς Σαπφοῦς ποιήμασι Φάων, ὃν ὁ πρῶτος τάδε λέγει· „οὗτος ὁ Φάων, εἰς ὃν πολλὰ ἐποίησεν ἡ Σαπφῶ. Δικαίως μέντοι Kock (65) ἀναξίους ἡγεῖται ἀμφοτέρους πίστεως, Παλαίφατου μὲν τὴν συγγραφὴν λέγων μεταβολὰς τινὰς καὶ ἀλλοιώσεις παρὰ τῶν μετέπειτα λαβεῖν, Ἀποστόλιον δὲ μὴ πλείω ἡμῶν εἰδέναι τῶν νῦν· καὶ γάρ, προστίθεμεν ἡμεῖς, οὐδ' ἐσώζετο ἔτι ἐπ' αὐτοῦ τὰ Σαπφοῦς ποιήματα. Εὐσταθίῳ μὲν γὰρ ἐν τῇ 12<sup>ῃ</sup> ἑκατονταστηρίδι οὐκέτι ταῦτ' ἐς ἀνάγνωσιν προὔκειτο, Ἀποστόλιος δ' ἐν τῇ πέμπτῃ καὶ δεκάτῃ ἐγένετο· δρα περὶ τούτου Sittl ἐν τῇ τῶν Ἑλλ. Γραμμάτων ἱστορίᾳ (330)· καὶ ὡς μέντοι αἱ λέξεις: Φάων, εἰς ὃν, δύναιντ' ἂν τάδε σημαίνειν: ὁ Σαπφοῦς ἐραστής, ὃν Φάωνα καλοῦσιν, εἰς ὃν. Οὐκ ἄπορον δὲ καὶ εἶναι τινὰ πάντως Σαπφοῦς ᾠδὴν, τὸ Φάωνος, ὡς ἔφημεν, ἐνέχουσα μύθευμα, καὶ ἑτέραν δὲ τινὰ τάχα ὑποβολιμαίαν ὑπάρχειν, ὅπου καὶ ἐν τοῖς Ἀθηναίου ἤδη χρόνοις ἐνενόθευτο τὰ ποιήματα, ὃς (XIII, 599) τοὺς στίχους (26),

„Κεῖνον, ὦ χρυσόθρονε Μοῦσ', ἐνισπες κ. λ.

ὡς δὴ ὑπὸ Σαπφοῦς πεποιημένους, ἀκύρους ποιεῖ· δρα καὶ Plehn (180).

Τῶν δὲ νεωτέρων Welcker μὲν ἐν δευτέρῳ (136) Müller ἔλεγχον ποιούμενος, ἀρνούμενου τὸ Φάωνος ὄνομα μὴ ἐν τοῖς ποιήμασιν εἶναι, τάναντία ἡγεῖται, οὐχ οἷόν τ' εἶναι λέγων Ὅβιδιον σφάλλεσθαι κατὰ τὸ κύριον ἐν τῇ Ἑρωίδι πρόσωπον, καὶ εὖρημα ἑαυτοῦ τοῦτο ποιεῖσθαι, ἀναγνοῦντα πάντως τὰ Σαπφοῦς ποιήματα· ἀλλ' εὐχερὲς ταῦτ' ἀνασκευάζειν· ἡ μὲν γὰρ Ἑρωὶς ὑποβολιμαία λέγεται, ὡς ἐν τῷ Γ'. κεφαλαίῳ ἡμῖν δεδείξεται, καὶ Ὅβιδίου δὲ ταύτης οὔσης, οὐκ ἄπορον ἐκ τῆς Κωμφοδίας ἡγεῖσθαι καὶ τῆς



Παραδόσεως ταῦτ' ἐκεῖνον παραλαβεῖν. Ἐν δὲ τετάρτῳ δεχόμενος (85) πάντως ἐραστήν τινα, ἐν ἀμφιβόλῳ ἐστίν, εἰ τοιοῦτον ἦν αὐτῷ ὄνομα, ἐνταῦθά τε καὶ ἐν πέμπτῳ (233) πιθανὸν ἡγούμενος Σαπφῶ αὐτὴν τῷ ἐραστῇ τοῦνομα ἐκεῖνο δοῦναι, Φάων, τούτέστι λάμπων, καθάπερ καὶ Ἀλκαῖος τῷ ἑαυτοῦ Λύκῳ, καὶ ὅτι πολλὰ ἐν τοῖς ποιήμασι τῷ ὀνόματι ἐκεῖνῳ ἐγνωρίζετο, ἃ καὶ τῇ Ἑρσείᾳ ἀποδοῦναι ἐπειρῶντο· καὶ μὴν δοκεῖ ἡμῖν Welcker ἀντιλογίᾳ τινὶ πρὸς ἑαυτὸν περιπίπτειν ἐν V<sup>ψ</sup> (235), τὸν τῆς Κωμωδίας Φάωνα ὑφίστασθαι λέγων ἐν Λέσβῳ ὥς τινα μῦθον. Δῆλός γε μὴν οὗτος ἀποδεχόμενος μὲν τοῦνομα ἐν τοῖς ποιήμασιν ὄν, οὐ μέντοι τ' ἀληθές, ἀλλὰ κοσμητικοῦ δίκην ὀνόματος. Neue δὲ (6) ἐτοιμῶς πάνυ καὶ ἀπροφασιστότερον γνῶμην ἀποφαίνεται, Φάωνα τοῦτον εἶναι τὸν ἀληθῆ Σαπφοῦς ἐραστήν, ὃν τε ἐκ τῶν ποιημάτων ἡ Κωμωδία, καὶ ἐκ ταύτης οἱ ἐπιγενόμενοι αὐταῖς ταῖς τερατολογίαις παρελάβοντο. Οἱ πλείους μέντοι τῶν ἄλλων τάναντία φρονοῦσι, μηδαμῶς ἐν τοῖς ποιήμασι τοῦνομα εἶναι λέγοντες, οἷοι Müller, Lehrs, Köchly, Kock, Sittl, Arnold καὶ λοιποί, λόγους ἄλλοι ἄλλους φέροντες, Müller δὲ ἐν τῇ τῶν Ἑλλ. Γραμμάτων ἱστορίᾳ (I, 314), ὃν ἡμεῖς ἀνωτέρω (ἐν σελίδι 78) πρῶτον καὶ κύριον λόγον εἶπομεν. Μῦθον δ' ἅπαντες λέγουσιν εἶναι τὰ περὶ Φάωνα θαυμάσια ἐκεῖνα, καὶ ἀλληγορούμενά τινα ὑπολαμβάνουσι τινες τούτων ἐν τῷ μύθῳ ὑπονοεῖσθαι, ἃ καὶ ἐξερευνῆσαι πειρῶνται, Müller καθηγουμένου τῆς ὁδοῦ ταύτης, καὶ τὸν Φάωνος μῦθον τῷ Ἀδώνιδος συνάπτοντος. Πλεῖστα δὲ πάντων ἡμῖν τοιαῦτα Kock ἐξηγεῖται ἐν τῇ ἑαυτοῦ Σαπφοῖ κατὰ τὸ τέλος, Φάωνα λέγων τὸν Ἥλιον εἶναι, τὸν φάος μὲν παρέχοντα, ἅμα δὲ καὶ φέροντα, ἥτοι θάνατον καὶ ὄλεθρον φέροντα, τὸν ὅτε μὲν νεάζοντα καὶ ἀνδρούμενον, ἥρος ταῦτα καὶ θέρους, ὅτε δὲ φθίνοντα καὶ γηράσκοντα, μετοπώρου καὶ χειμῶνος· Σαπφῶ δὲ τὴν Σελήνην εἶναι λέγων, τὴν σαφῆ, τὴν στίλβουσαν, τὴν τὰς Ἥλιου ἀκτῖνας, ἥτοι τὸν Φάωνος ἔρωτα φεύγουσαν, καὶ εἰς τὴν θάλασσαν πίπτουσαν (ἄλμα Σαπφοῦς). Ἀλληγορούμενά τινα πειρᾶται καὶ Sittl ἐνδεικνύναι τὸν Φιλομήλας μῦθον οὗτος τοῖς Φάωνος καὶ Ἀδώνιδος συνάπτων. Ἀλλὰ χωρὶς τούτου, ὅτι τὰ ἀλληγορούμενα ἐκεῖνα ἐν τε τοῖς καθόλου καὶ ἐν τοῖς ἐπὶ μέρους οὐ πάντῃ ἀρμόττοντα ἀλλήλοις τε

καὶ τοῖς πράγμασι αὐτοῖς φαίνεται, ἀλλὰ κατ' ἀρχήν, παρ' ἡμῖν γε κριταῖς, πᾶσα ἀλληγορικὴ ἀπορρίπτέα ἐξήγησις. Σαπφῶ μὲν γὰρ ἱστορεῖται γενομένη τε καὶ ἐνδόξως θιοῦσα, καὶ τὰ αὐτῆς ἄχρις ἡμῶν σώζεται ἔργα, τὰ δὲ περὶ Φάωνα ἐκεῖνα μῦθος τις εὐθὺς φαίνεται εἶναι καὶ πλάσμα· καὶ ὁ μὲν Σαπφοῦς ἐραστὴς ἀληθῆς τις, τῶν αὐτῶν χρόνων καὶ τῆς αὐτῆς πόλεως ὢν, Φάων δὲ μυθικὸν τῶν ἡρωϊκῶν χρόνων γέννημα, οἷον ὑπολαμβάνει τοῦτον καὶ Kock (70), πιθανῶς τῆς αὐτῆς τῷ Πάριδι ἐποχῆς. Οὐκ ἀπίθανον μέντοι δοκεῖ ἡμῖν καὶ τοῦτο, ἐν τοῖς ἀφεσθηκόσιν ἐκείνοις καὶ πολὺ τὸ μυθικὸν ἔχουσι χρόνοις ἄνδρα τινὰ περικαλλῆ γενέσθαι ἐν Λέσβῳ, καὶ ταῦτα πορθμέα, πρὸς δὲ τὰμήχανον κάλλος καὶ τὸν ἀνυπόστατον τούτου ἔρωτα ἐκπλήκτους τὰς γυναῖκας ἐπιβρέειν τε αὐτὸν καὶ διώκειν· οὐκ ἄτοπον δὲ καὶ μύθους περὶ αὐτοῦ ἐξευρεῖν, οἷαν τὴν Ἀφροδίτης διαπόρθμευσιν, καὶ τὴν παρ' αὐτῆς ἐξ ἀλαθάστρου πυξίδα, καὶ ὅσα τοιαῦτα· ὅπου καὶ νῦν ἔτι οἱ τῶν Ἀνατολικῶν χωρῶν λαοί, ἰσχυρὸν τὸ φανταστικὸν ἔχοντες, πολλὰ τοιαῦτα παράδοξα καὶ ἀπίθανα πλάττουσι μυθεύματα. Ἀλλὰ ταῦτα χρόνων πολὺ Σαπφοῦς προηγηθέντων, οὐδὲν τι κοινὸν ἔχειν ἡγοῦμεθα τῷ ἐκείνης Ἑρωτι, ὃν περιπαθέστατα ἐρασθεῖσαν ἐπὶ πολὺ χρόνου ἡμεῖς ἀκατονόμαστον αὐτὸν ἄσαι λέγομεν τὴν ποιήτριαν· ἡγοῦμεθα γὰρ ἡμεῖς τὸν ἔρωτα τοῦτον μὴ ἀνέδην καὶ ἀπαρακαλύπτως καθηδυπαθεῖσθαι, ἀλλὰ μετὰ πολλοῦ μὲν πυρός, πεφυλαγμένως μέντοι καὶ μετὰ κοσμιότητος θεραπεύεσθαι, ἄχρι μικρὸν πρὸ τῆς εἰς Σικελίαν φυγῆς. Ὅπερ δὲ Flach φησιν (II, 492), ἄτοπον ἡγούμενος γυναῖκα χήραν μετὰ τοσούτου ἐρασθῆναι πάθους, καὶ ἐγκαρτερεῖν οὕτω δυστυχοῦντι τῷ Ἑρωτι, οὐχ ἡμῖν δοκεῖ ὀρθῶς, οὐδὲ τὸ παράπαν Ἑλληνικῶς λέγεσθαι. Σαπφῶ μὲν γὰρ νεαρὰ ἦν ἔτι γυνή, ἐρωτικῆς δὲ πίστεως καὶ καρτερίας παραδείγματα ἡγοῦμεθ' οὐκ ὀλίγα καὶ ἐν τῇ ψυχρᾷ τῶν Γερμανῶν χώρα εἶναί τε καὶ λέγεσθαι, πολλῶν γε μᾶλλον ἐν ταῖς πρὸς νότον τετραμμέναις ἡμετέραις εὐηλίοις χώραις, καὶ δὴ ἐπὶ τῆς λῖαν ἐρωτικῆς Λέσβου. Ἀλλ' ἡμεῖς καὶ μάρτυρα δοκοῦμεν ἔχειν τούτου μάλα γε πιστεύεσθαι ἄξιον, Πλούταρχον, διαβρῆδην ἐν Ἑρωτικῷ (18) λέγοντα: Μούσαις εὐφώνοις ἰωμένῃ τὸν ἔρωτα, δῆλα δὲ, ὅτι χρόνιον ὄντα ἰᾶτο ἐκείνη· παρατατικῶ ἐχρήσατο· οὐχ ἅπαξ ἰάσατο·

Ἄλλὰ τὸ ἐπὶ πολὺ κεκρυμμένον τοῦ ἔρωτος καὶ Ὀδίδιος δηλοῖ (121), μετὰ τὴν τοῦ ἐραστοῦ φυγὴν λέγων πάντας πυθέσθαι τοῦτο·

„Non veniunt in idem pudor atque amor· omne videbat  
vulgus· eram lacero pectus aperta sinu.

Οὕτω Σαπφώ, ὡς ἡμῖν δοκεῖ, πολλὰ ἐκ τοῦ ἔρωτος τούτου παθοῦσα, ἀεὶ πλείοσιν ἤδη γνωστοῦ καθισταμένου, καὶ τοῦ ἐραστοῦ αἴφνης εἰς Σικελίαν πυθομένη ἀποδημοῦντος, ἔσπευδε φεύγειν τὴν ἑαυτῆς, κάκεῖνον διώκειν, οὐκ ἀπιθάνως δ' ἄμα καὶ τὰς κατὰ τὴν πόλιν στάσεις καὶ ταραχὰς φεύγουσα· ἐν ἐκείνοις γὰρ ἀκριβῶς τοῖς χρόνοις Ἀλκαῖος μετὰ τῶν ἀδελφῶν κατὰ Πιττακοῦ ἐστασίαζε, καὶ φυγὰς τῆς πόλεως ἀπηλαύνετο. Τῆς φυγῆς ταύτης μάρτυς ἀσφαλέστατος τὸ Πάριον κεῖται μάρμαρον, ὅπερ ἐν τῇ 36<sup>η</sup> ἐποχῇ λέγει· „Σαπφὼ ἐκ Μυτιλήνης εἰς Σικελίαν ἔπλευσε φυγοῦσα“ (Schöne 744). Ἰπαινίττεται δ' αὐτὴν καὶ Ὀδίδιος (52),

„Quid mihi cum Lesbos? Sicelis esse volo.

ἀποδέχεται δ' αὐτὴν καὶ Barthel. Anachars. Supp. (cap. 3) καὶ Visconti Iconogr. gr. (I, 2, 3) καὶ ἄλλοι. Καὶ τῶν νεωτέρων δ' οἱ πλεῖστοι ἀποδέχονται αὐτὴν, χωρὶς Neue, ὃς ἄτοπὰ τινα προφασίζεται (8), καὶ ὅτι οὐδέν τι περὶ τούτου παρ' αὐτῇ Σαπφοῖ ἀναγινώσκειται, οὐκ ὀρθῶς. Σχεδὸν δέ τι ἅπαντες ἀνάγκη γενομένην τὴν φυγὴν λέγοντες, οἱ μὲν τὸν Φάωνος ἔρωτα, οἱ δὲ τὰς κατὰ τὴν πόλιν στάσεις, οἱ δ' ἄμφω ταῦτα ἀφορμὰς αὐτῆς προβάλλονται· μόνος δὲ Welcker σαλεύων τῇ γνώμῃ περὶ τῆς ἀφορμῆς, καὶ ἐν μὲν τετάρτῳ (85) τὸν Φάωνος ἔρωτα, ἐν δὲ δευτέρῳ (81 + 82) ἀμφοτέρω λαμβάνων ἀδιακρίτως, οὐ δι' ἀνάγκης λέγει τὴν φυγὴν γενομένην, τὸ φεύγειν καὶ ἐπὶ ἐκουσίας τίθεσθαι ἀποδημίας λέγων, ὡς παρὰ Θεόγνιδι (333?)· δρᾷ καὶ V (238). Ἡμεῖς μέντοι τῷ ῥήματι τούτῳ ἀεὶ τινα θίαν τε καὶ ἀνάγκην ἐνεῖναι ὑπολαμβάνομεν, καὶ ἤτοι ἀκουσίως γιγνομένης ἀποδημίας ὑπόνοιαν, ἢ τινα καὶ ἄλλως ἐξ ἀνιαρῶν καὶ δυσχερῶν πραγμάτων ἀπαλλαγὴν, ἐν δὲ τῷ ἡμετέρῳ χωρίῳ καὶ τῇ λέξει καταφανὴς ἡ ἀνάγκη γίγνεται· ἄμφω γὰρ ταῦτα τιθέμενα· ἔπλευσε φυγοῦσα, τοῦτ' ἀκριβῶς δηλοῦσιν· ἄλλως γὰρ ἱκανὸν ἂν ἦν ἀπλῶς, ἔπλευσεν, εἰπεῖν, καὶ δὴ ἐν ἐστενογραφημένῳ ἐπὶ μαρμάρου χρονικῷ. Ταύτην τῆς λέξεως τὴν ῥοπήν ἀποδέχεται καὶ Flach (II, 488), φυγάδα αὐτὴν ἐς Σικελίαν

πλεῦσαι λέγων, ἔνθα καὶ τὴν ἐν Πανόρμῳ Ἀφροδίτης διδαχθῆναι λατρείαν, ὡς ἐν ἀποσπ. 6<sup>η</sup> φέρεται,

„Ἡ σε Κύπρος καὶ Πάφος ἢ Πάνορμος,

καὶ ὅτι τὴν φυγὴν ταύτην οὐ διακριτέον τῆς τῶν ἀρίστων φυγῆς ὑπ’ Ἀλκαῖον τῷ 595<sup>η</sup> πρὸ Χριστοῦ γεννήσεως, μεθ’ οὗ λέγει (367) καὶ οἴκαδε ὑποστρέψασαν αὐτήν, τεκμηρίῳ πρὸς ταῦτα χρώμενος καὶ τῇ Ὀβιδίου Ἡρωίδι. Τοιαῦτα δ’ ἅττα καὶ Köchly πιθανεύεται (181), καὶ Kock (25).

Ἡμεῖς μέντοι τάναντία φρονοῦντες, ὥδε ταῦτα τεμηριοῦν δοκοῦμεν· εἴπερ γὰρ Σαπφῶ μετ’ Ἀλκαίου καὶ διὰ τὰς στάσεις μόνον ἀνεχώρει, οὐ μὴν μνειάν τούτου ἔδει ἐν τῷ Παρίῳ γίγνεσθαι μαρμάρῳ, ἀλλὰ καὶ τὸ τοῦ στασιάρχου ὄνομα πολὺ πρὸ τῶν ἄλλων φαίνεσθαι· ὡς ἡμῖν δοκεῖ, οὕτω κεῖσθαι: Ἀλκαῖος μετὰ Σαπφούς καὶ τῶν στασιωτῶν ἔπλευσε φυγῶν κ. τ. ἐ., ἀλλ’ ἐνταῦθα πρόδηλον περὶ Σαπφούς κυριώτατα εἶναι τὸν λόγον. Τούτου δ’ ἕνεκα καὶ Boeck παρὰ Schöne (755) ὁμολογοῦμεν περὶ τῶν ἀκολουθούντων ἐν τῷ κενῷ τῷ εὐθύς κατόπιν, πρὸς Φάωνα ταῦτα τὸν λόγον ἐσχηκέναι ἡγούμενοι, καὶ οὐ πρὸς Ἀλκαῖον ὡς Schöne διατείνεται λέγων (759). Ὅ,τι δ’ εἰς τὸν χρόνον ἀφορᾷ τῆς φυγῆς, εὖ τε μὲν καὶ καλῶς ἡκριβολόγηται ταῦτα παρὰ Schöne, καὶ σχεδόν τι τῷ 590<sup>η</sup> πρὸ Χριστοῦ γεννήσεως φαίνεται ἀναχωροῦσα, ἐν οἷς χρόνοις τὴν τε Ἀλκαίου πρὸς Πιττακὸν πολιτικὴν ἔχθαν καὶ τὰς κατὰ τὴν πόλιν στάσεις ἀπὸ πέντε ἤδη ἐτῶν (595) ἐκκαίεσθαι συνέβαινε, τὴν τε Πιττακοῦ αἰσυρμηγείαν (590) καὶ τὴν ἀπὸ τῆς πόλεως τῶν ἀρίστων ἀπέλασιν συνέβαινε γίγνεσθαι. Ἐν τι μόνον δοκεῖ ὑμῖν οὐ καλῶς παρὰ Σουΐδα κεῖσθαι, ὅτι Σαπφῶ καὶ Ἀλκαῖος τῇ 42<sup>η</sup> ἐγένοντο Ὀλυμπιάδι· οὐ γὰρ ἡμεῖς πιστεύομεν, δύο καὶ εἴκοσι μόνον βιοῦντας ἔτη τούτους, διὰ τοσούτων καὶ τηλικούτων ἐν τῷ βίῳ ἐλθεῖν, καὶ τοσαύτης μετασχεῖν δόξης, καὶ τοσούτου κυρίου εἶναι ἀξιώματος κατὰ τὴν πόλιν· ἀλλ’ ἔτη τινὰ πρὸ τοῦ χρόνου τούτου δοκοῦσιν ἡμῖν γενέσθαι· ἄτοπον γὰρ ἂν ἦν τῇ αὐτῇ Ὀλυμπιάδι (42<sup>η</sup>) Πιττακὸν μὲν τεσσαρακοντούτῃ ὄντα Μέλαγχρον ἀναιρεῖν τὸν τύραννον μετ’ Ἀντιμενίδου τοῦ Ἀλκαίου ἀδελφοῦ, Ἀλκαῖον δὲ τοῦτον μόλις ἤδη γεννᾶσθαι, τὸν μετὰ ἐκκαίδεκα ἔτη Πιττακοῦ ἀντίπαλον· ὅπου παρὰ Στράβωνι (XIII, 617) αὐτῷ τε

Μελάγχρω ὁμοίως Ἀλκαῖον λοιδορούμενον ὀρώμεν, ὥσπερ καὶ Πितτακῷ καὶ Μυρσίλῳ· δὴ περὶ τούτων καὶ Schöne (752 + 753). Ὁμολογεῖ πως ἡμῖν περὶ τούτου καὶ Welcker λέγων ἐν δευτέρῳ (82, σημ.), ὅτι Σαπφῶ φεύγουσα οὐ μάλα νεαρὰ ἦν. Ὅτι δ' οὐκ ὀρθῶς πάνυ Schöne μὴ γνῶριμον εἶναι λέγει Σαπφῶ φεύγουσαν, ἀνωτέρω (54) ἡμεῖς εἰπόντες ἔφθημεν, καὶ ταῦτα τοῦ Ἐδσεβίου χρονικοῦ τάναντία πορίζοντος, ὃ καὶ διαφθεῖραι ἐκεῖνος πειρᾶται, Σαπφῶ ἀφαιρῶν τῆς γραφῆς· ἀλλ' ὅτι Σαπφῶ συνεγνωρίζετό τε Ἀλκαίῳ καὶ συνήκμαζε, καὶ ἐν πολλαῖς γε δὴ παρὰ τῷ ποιητῇ ἦν τιμαῖς, δείκνυσι μὲν καὶ τὰ Ἀλκαίου πρὸς τὴν ποιήτριαν ἐκεῖνα, ἐν ἀποσπάματι 55<sup>ο</sup> τῶν Ἀλκαίου,

„Ἰόπλοκ', ἄγνα, μελλιχόμειδε Σάπφοι,

εἰρήσεται δ' ἡμῖν διὰ πλειόνων καὶ ἐν τῷ ἐπομένῳ Κεφαλαίῳ.

Καὶ ἤδη τὰ περὶ τοῦ διαδοήτου ἐξεταστέα ἄλματος, τῶν περὶ Σαπφοῦς ζητημάτων ἐπιπονωτάτου τούτου καὶ μάλιστα πάντων ἀπορουμένου, ὧς δὴ ποτ' ἂν πιστεῦσαι τις ἔχοι περὶ τούτου καὶ μή. Οὕτως ἀναποσπᾶσως Σαπφοῦς ἢ περὶ τοῦ ἄλματος ἔχεται γνώμη, ὥστε ταύτης μὲν ἔννοιαν ἔχειν ἐκεῖνου ἄνευ οὐχ οἷόν τε, ἐκεῖνο δ' αὖ ὑπὸ Σαπφοῦς καθοσιουῖται πως, καὶ ἐπίσημον γίγνεται, διώκων δέ τις θάτερον τούτων, σχεδὸν τι ἀναγκάζεται καὶ τὸ ἕτερον λαμβάνειν, ὥσπερ ἐκ μιᾶς κορυφῆς συνημμένῳ δύω ὄντε. Καὶ μὴν θαυμάζοι τις ἂν πάνυ, ὅτι τῶν Κλασικῶν λεγομένων συγγραφέων οὐδεὶς αὐτοῦ περὶ αὐτῆς μνημονεύει, Ἡρόδοτός τε καὶ Πλάτων καὶ Ἀριστοτέλης καὶ Πλούταρχος καὶ Λουκιανὸς καὶ εἴτις ἄλλος, Σαπφοῦς ἅπαντες μνεῖαν ποιούμενοι. Μένανδρος ὁ Κωμικὸς πρῶτος λέγει παρὰ Στράβωνι, ὡς ἐν σελίδι (80) εἶδομεν, Σαπφῶ, τὸν ὑπέρχομπον θηρῶσαν Φάωνα, ῥίψαι ἑαυτὴν εἰς τὴν θάλασσαν ἀπὸ τοῦ Λευκάτου, καὶ δὴ πρῶτην ταύτην· καίπερ Πλούταρχος ἐν τῷ περὶ γυναικῶν ἀρετῆς (Moral. 255), Φόβον τὸν ἐκ Φωκαίας λέγει τοῦ Κοδριδῶν γένους ἀπὸ τῶν Λευκαδίων πετρῶν πρῶτον ἀφεῖναι ἑαυτὸν εἰς τὴν θάλασσαν, ὡς Χάρων ὁ Λαμψακηνὸς ἱστόρηκεν, ἕτεροι δὲ κατὰ Στράβωνα Κέφαλον τὸν Δηιονέως τοῦ Αἰόλου. Μνημονεύουσι τούτου καὶ Ὀβίδιος ἐν Ἡρώιδι (171 + 220),



„ . . . . . Pete protinus altam  
Leucada, nec saxo disiluisse time . . . . . καὶ  
Ut mihi Leucadiae fata petantur aquae . . .

καὶ Statius (Silv. V, 3, 155),

„ . . . . . Saltusque ingressa viriles  
non formidata temeraria Leucade Sappho.

Ἀλκίφρων τε καὶ Ausonius καὶ Laelius καὶ ἕτεροι, περὶ ὧν δρᾷ Neue (4) καὶ Plehn (186). Στράβων δὲ διὰ πλειόνων περὶ Λευκάτα λέγων (X. β. 451 + 2) ὧδε ἐξηγεῖται· „ἔχει δὲ τὸ τοῦ Ἀπόλλωνος ἱερὸν (ἡ νῆσος) καὶ τὸ ἄλμα τὸ τοὺς ἔρωτας παύειν πεπιστευμένον . . . Ἦν δὲ καὶ πάτριον τοῖς Λευκαδίοις, κατ' ἐνιαυτὸν ἐν τῇ θυσίᾳ τοῦ Ἀπόλλωνος ἀπὸ τῆς σκοπῆς ῥιπτεῖσθαι τινα τῶν ἐν αἰτίαις ὄντων ἀποτροπῆς χάριν, ἐξαπτομένων ἐξ αὐτοῦ παντοδαπῶν πτερῶν καὶ ὀρνέων, ἀνακουφίζειν δυναμένων τῇ πτήσει τὸ ἄλμα, ὑποδέχεσθαι δὲ κάτω μικραῖς ἀλίαισι κύκλω περιεστῶτας πολλούς, καὶ περισώζειν εἰς δύναμιν τῶν δρῶν ἔξω τὸν ἀναληφθέντα· δρᾷ καὶ Servius εἰς Αἰν. (3, 279) καὶ Kock (63). Διδάσκει τοίνυν ἡμᾶς Στράβων ἱστορικὸν εἶναι τὸ ἄλμα καὶ πιστεύεσθαι ἄξιον, οὐδὲ κωλύει τοῦτο οὕτως ἔχειν τὰ μυθεύματα, ἅπερ Ὀβιδιὸς τε καὶ Πτολεμαῖος περὶ αὐτοῦ λέγουσιν, ὁ μὲν, ὅτι Λευκαλίῳν ἤδη τῷ Πύρρας κατεχόμενος ἔρωτι, (Ἡρ. 166) χρῆσιν ποιεῖται τοῦ ἁλματος, ὁ δέ, ὅτι Ἀφροδίτῃ τε τὸν Ἀδώνιδος καὶ Ζεὺς τὸν Ἥρας ἔρωτα εἰς τὰ ὑπὸ τὸν Λευκάταν ἔσβεσαν ὕδατα χρημνίσαντες ἑαυτοὺς (Πτολ. 1, 7). Οὐκ ἐνδεῖ μέντοι καὶ παραδειγμάτων ἐκ τῆς Ἱστορίας παρελημμένων, ὥς πολλῶν τε ἄλλων καὶ τινος ἐκ Βουθρωτοῦ τῆς Ἡπείρου, ἀνδρὸς ἰδιώτου, τετράκις ἀπὸ τοῦ ἁλματος καὶ τῶν κυμάτων ἐκείνων σώου διαγενομένου, περὶ ὧν δρᾷ Φωτίου Βιβλιοθήκην (153, 25. Boeck) ἐν λέξεσι Φάων καὶ Λευκάτας, καὶ Ἀποστόλιον (20, 15), καὶ Ἐτυμολογικὸν μέγα, καὶ Ἡσύχιον ἐν λέξει, Φάων. Ἡμεῖς δὲ καὶ τὰ περὶ Καλύκῃς ὑπὸ Στησιχόρου ἀδόμενα, περὶ ὧν δρᾷ Ἀθήναιον (XIV, 619) καὶ Kock ἀνωτέρω, τῷ Εὐάθλου κατεχομένης ἔρωτι, καὶ δυστυχοῦντος τοῦτου ἐν τοῖς κύμασιν ἐκείνοις τὸν βίον καταλυσάσης, οὐκ ἄμοιρα ἀληθείας τινός, οὐδὲ μεμυθευμένα δλως καὶ ἐξευρημένα ἡγούμεθα εἶναι.

Τὸ πρὸς τὴν ἡμετέραν ἤδη ποιήτριαν, μετὰ Μένανδρον καὶ Ῥωμαίους ποιητάς, ὠρισμένως τὸ ἄλμα Σαπφοῖ ἀποδιδόντας, Ἀθήναιος καὶ οἱ περὶ αὐτὸν τῇ ἐτέρᾳ πειρῶνται ἀποδοῦναι αὐτό, τῇ Ἑρσείᾳ, τῇ οὐκ οὔσῃ· σημεῖον, ὅτι ἀρνεῖσθαι αὐτὸ παντάπασι μὴ δυνάμενοι, μετατιθέναι ἐκ τῆς μιᾶς εἰς τὴν ἄλλην ἐπειρῶντο· ὅρα καὶ Möbius (4). Ποιοῦσι τοῦτο Ἀθήναιος, Σουΐδας, Φώτιος, Ἀποστόλιος καὶ λοιποί· Φώτιος δὲ δίχα τὰς γνώμας φέρεται, ἐν λέξει Λευκάτας ἀμφοτέραις αὐτὸ ἀποδιδούς. Δῆλον ἐκ πάντων τούτων γίγνεται, ὅτι πράγματα πάντως πᾶσι ἢ τοῦ ἁλματος παρεῖχεν ἀφαίσεις. Τὸ δυσχερὲς δὲ τοῦτο καὶ ἀπορούμενον τοῦ πράγματος ἀλληγορικαῖς ἕτεροι πειρῶνται λύειν ἐξηγήσιν, οἷαν τινὰ Πτολεμαίου τοῦ Ἡφαιστίωνος καὶ Φώτιος ἐν Βιβλιοθήκῃ λέγει (153, α'. β'. cod. 190). Θαυμαστόν δ', ὅτι ἐν τῇ ἀναγραφῇ ἐκεῖ τῶν τὸ ἄλμα ἐπιχειρησαμένων Σαπφῶ οὐ καταλέγεται. Τῶν τοίνυν νεωτέρων ἄλλοι ἄλλας ἀποφαίνονται περὶ τοῦ ἁλματος γνώμας, καὶ δίχα πολλάκις ταύτας φερομένας. Welcker μὲν πρῶτον ἐν δευτέρῳ (110) οὐκ ἀπίθανον λέγει τὴν Ἀττικὴν Κωμωδίαν, ἀφορμὰς ἐκ τοῦ πυρώδους καὶ ἐμπαθοῦς τῆς ποιητρίας ἔρωτος, ἔκ τε ὑποδηλώσεων τάχα τινῶν ἐν τοῖς αὐτῆς ποιήμασιν, ὡς δὴ ἐκείνη ἀπειρήκοι τε θιοῦσα, καὶ θανεῖν μᾶλλον αἰροῖτο, καὶ ἀπὸ τοῦ Λευκάτα ἀλέσθαι, καὶ ὅσα τοιαῦτα, ἐξευρεῖν τε καὶ διακοσμεῖν τὸ ἄλμα· ἀλλ' οὐκ ἔστι τὸ ἀναγκάζον, ἐπάγει, ἡμᾶς πάντως ἀπιστεῖν τῷ πράγματι, ἢ ἀμφισβητεῖν περὶ τούτου· οἱ μὲν γὰρ χρόνοι τοιοῦτοι, ταραχώδεις τε καὶ τολμημάτων πλήρεις, Σαπφῶ δὲ θυμοειδὴς τις καὶ ἀνδρική γυνή, ὥστε ἔχει μὲν τινα πίστιν τὸ ἄλμα, καὶ δι' ἐκείνης ἡ πέτρα ἐπίσημος γίγνεται, ἀλλὰ πάντως τούτῳ ἐπιζήσασαν ἡγητέον ἐκείνην, φέρει δὲ (111) πολλὰ τούτου παραδείγματα. Ἐν πρώτῳ μέντοι (110) τῷ Neue ὁμολογῶν, σαφῶς τε καὶ διαβρῆδην ἀρνεῖται ταῦτα μὴ πιθανὰ εἶναι, καὶ δὴ Πτολεμαίου σιωπῶντος ὡς ἀνωτέρω ἔφημεν, ἐν ταῖς περὶ Καλύκῃς διηγήσεσι τὴν ἀφορμὴν τοῦ πλάσματος τιθέμενος, δυσχερῇ δὲ τὸν πλοῦν διὰ τὸ λίαν ἀφεστηχὸς τοῦ τόπου ἡγούμενος, καὶ ταῦτα Kock ἀλλαχοῦ ψέγων τὴν αὐτὴν μὲν ταύτην προβαλλόμενον αἰτίαν (70 + 71), ἄτοπα δὲ τινα λέγοντα περὶ τε ἀποστάσεων καὶ πετρῶν καὶ ὑδάτων, ὠρισμένως δὲ ἐν V<sup>ψ</sup> ἐπὶ ταῖς ἐν τοῖς ποιή-

μασι τάχα ὑποδηλώσει στηρίζει τὸ πρᾶγμα· (βρα καὶ II, 135). Τὸ ἀρχῆθεν μετέωρον τοῦ Welcker δείκνυσι καὶ Plehn (187). Richter δὲ ὁ αὐτός ἐν πᾶσιν ἐκείνῳ, διχορροπός τε τὸ πρῶτον, καὶ παντά-  
πασιν ἀρνούμενος τέλος φαίνεται (14 + 17). Ἀρνεῖται τοῦτο καὶ  
Teufel ἐν Pauly's λεξικῷ, Flach δὲ εἰς Νύμφην τινά, ἣν δὴ Σαπφῶ  
ἐν τοῖς ποιήμασιν ἦσεν, τὸ ἄλμα ἀναφέρει, καὶ ἐκ ταύτης εἰς  
Σαπφῶ μεταπεσὸν ἡγεῖται (II, 494 + 5).

Ἡμεῖς δὲ πρὸς ἅπαντα ταῦτα τοὺς λόγους κατατείνοντες, πᾶν  
μὲν ἀλληγορούμενον ἐνταῦθα θίγα εἰσάγεσθαι λέγομεν· καὶ γὰρ τὸ  
ἄλμα ἀληθές τε καὶ γινόμενόν ἐστι καὶ τῇ Ἱστορίᾳ βεβαιούμενον,  
Σαπφῶ τε γυνὴ γενομένη τε καὶ διοῦσα, καὶ οὐκ ἀλληγορία τις  
αὕτη. Πρὸς δὲ τὰ Welcker, Neue, Flach καὶ τῶν τοιούτων, ὡς  
δὴ ἐξ ὑποδηλώσεών τινων ἐν τοῖς Σαπφουῶ ποιήμασι τὰς ἀφορμὰς  
τὸ ἄλμα ἔχον, εὖρημα καὶ πλάσμα ἐστὶ τῶν Κωμικῶν, καὶ Ἀνα-  
κρέων λέγομεν ἡμεῖς ἐν τοῖς ποιήμασιν αὐτοῦ, καὶ Κύκλωψ παρὰ  
τῷ Ποιητῇ περὶ τοῦ ἄλματος λέγουσιν, ἐκεῖνος μὲν παίζων, ἀπειλῶν  
δ' οὗτος, ἄμφω δὲ πρὸς ἔρωτα, ἀλλ' οὐδὲν περὶ τούτων ἐπλάσθη  
ἀπὸ Λευκάτου ἄλμα· ὡς παρ' Ἀνακρέοντι (fr. 19, Bergk III),

„Ἀρθεῖς δηῦτ' ἀπὸ Λευκάδος

πέτρης ἐς πολὺν κῦμα κολυμβῶ μεθύων ἔρωτι.

Πρὸς δὲ τοὺς κωλύοντας Σαπφῶ ἐς Λευκάδα πλεῖν, καὶ τήν τε  
πολλὴν προβαλλομένους ἀπόστασιν, καὶ εἶναι ἐν Μυτιλήνῃ θαθεὰ  
ὑδατα, καὶ ὑψοῦ αἰρομένας πέτρας, ἔνα φαμέν ἡμεῖς, τὸν Λευκά-  
διον θράχον, καὶ μόνα τὰ ἐκεῖ ὑδατα εἶναι τὰ ἐκ τῶν τοῦ δυσέ-  
ρωτος ἐλευθεροῦντα δεινῶν, ἣ καὶ θανατοῦντα τὸν κατεχόμενον·  
βρα καὶ Richter (14). Σαπφῶ ἔπειτα ἐν Σικελίᾳ ἦν, οὐ πόρρω  
Λευκάδος κειμένη, ἥδετο δ' ἐκεῖ καὶ ἐθρυλεῖτο ἡ Καλύκῃς συμ-  
φορά, ὅπερ καλόν, ὅπως ἐκείνην πρὸς τὴν πρᾶξιν παροξύνῃ τοῦ  
ἄλματος, θεοῖς τε ἄλλως καὶ ἥρωσιν ἡγιασμένου τούτου. Ἐν τέλει  
ἄρα βεβαιῶσαι μὲν ἡμεῖς οὐ δυνάμεθα, πιθανώτατον μέντοι ἡγού-  
μεθα τὸ ἄλμα εἶναι τὸ περὶ Σαπφουῶς λεγόμενον, σωθείσης ταύτης  
ἀπὸ τοῦ θανάτου, ὡς καὶ πολλῶν ἄλλων. Δοκεῖ δ' ἡμῖν καὶ  
ταῦτά πως τὰ ἐξῆς ἀληθείας ἔχεσθαι· μετὰ γὰρ τὸν ἔρωτα, καὶ τὴν  
εἰς Σικελίαν φυγὴν, ὅπερ ἡμῖν ἄμφω βεβαιότατα ἀποδέδεικται,  
καὶ μετὰ τὸ ἄλμα, ὅπερ καὶ τοῦτο πιθανώτατον ἡγούμεθα, οἷκαδε

κατελθοῦσα ἡ Ποιήτρια, οὐκέτι, παρ' ἡμῖν γε κριταῖς, γνώριμος πάνυ καὶ ἐπίσημος οὖσα διατελεῖ, καίπερ οὐ παύεται δῆπου τάς τε Μούσας θεραπεύουσα, καὶ τὴν τέχνην ἀσκοῦσα. Ταῦτά πως καὶ Welcker φρονεῖ ἐν πέμπτῳ (239).

Ταῦτ' εἰσιν, ἅπερ ἡμεῖς ἀληθῆς περὶ Σαπφοῦς ἐκ τῶν ἡμετέρων πορίσασθαι μελετῶν οἰοί τ' ἤμεν· καὶ ἦν μὲν ἄρ' ἂν δίκαιον ἐνταῦθα, τοὺς πολλοὺς ἀναγράφειν ἐπαίνους, ὧν περ καὶ μεγάλων ἀρχαῖοί τε καὶ νεώτεροι τὴν ποιήτριαν ἡξίωσαν, καὶ τὰς τιμάς, αἷς περ αὐτὴν πόλεις τε καὶ ἰδιῶται ἐν γραφαῖς καὶ ξοάνοις καὶ ἀγάλμασιν ἐτίμησαν ἑτέροις, καὶ νομίσμαθ', ἅπερ ἐπὶ τῇ τιμῇ αὐτῆς ἐκόψαντο. Ἄλλ' ἐν τελευτῶντι τῷ ἡμετέρῳ ἔργῳ, ἐξ ἐπιμέτρου τινὸς τοῦτο ποιεῖν ἐν νῷ ἔχοντες, εἰς τὸ τρίτον ἤδη μεταβαίνομεν Κεφάλαιον, τὰς κατὰ Σαπφοῦς διαβολὰς ἐν τούτῳ ἐξετάζειν τε καὶ ἅμα πειρᾶσθαι, ὅση ἡμῖν δύναμις, ταύτας ἀνασκευάζειν, τοῦτο σκοποῦντες.







